

नाट्यशास्त्रीय-प्रयोगविज्ञानम्

रामजी उपाध्यायः

नाट्यशास्त्रीय-प्रयोगविज्ञानम्

रामजी उपाध्यायः

प्रकाशकः श्रीमान् रामजी उपाध्यायः

प्रकाशकः श्रीमान् रामजी उपाध्यायः



प्रकाशकः श्रीमान् रामजी उपाध्यायः

प्रकाशकः श्रीमान् रामजी उपाध्यायः

प्रकाशकः श्रीमान् रामजी उपाध्यायः

प्रथमं संस्करणम्

१९८१

प्रकाशकः

भारतीय-संस्कृति-संस्थानम्

नारीबारी, इलाहाबाद

मुद्रकः

राजेश प्रिंटिङ्ग प्रेस

वाराणसी

मूल्यम् २० रूपकाः

समर्पणम्

‘आ परितोषाद्विदुषां न साधु मन्ये प्रयोग-विज्ञानम्’

कथितं सूत्रधारेण कालिदासमहात्मनः ।

तस्मै समर्प्यते ग्रन्थो भरतेन प्रणोदितः ॥

STANDARD

THE STANDARD OF THE
THE STANDARD OF THE
THE STANDARD OF THE

भूमिका

नाट्यनिष्पत्तिर्नाम त्रिधा सम्पद्यते—प्रथमं तावत् कविकर्म, द्वितीयमभिनयो नटकर्म, तृतीयञ्च सहृदयरसास्वादनम् । तत्र कवेनंटस्य सहृदयस्य च त्रयी प्रयोग-विज्ञाने निष्णाता सती कृतार्था भवतीति विषय-माहात्म्येन प्रणोदितोऽस्मिन् प्रकरणे विनियुक्तोऽस्मि । प्रयोग-विज्ञानं तु सूत्रधारस्य नाट्याभिनयविद्यैव । कविकर्म प्रयोग-विज्ञानं चोभयं समासक्तमन्योन्याश्रितं च विलसति । उभयमेतत् सामाजिकानां प्रीतये, परितोषाय, रसास्वादाय च भवति ।

कविः स्वल्पं लिखति, तदर्थं नाट्यातिशयं प्रयोग-विज्ञानानुसारेण नाट्याचार्यस्य निर्देशमनुसृत्य नटाः स्वत एव योजयन्ति । कियन्मात्रं कविना लेखनीयं कियन्तश्चातिशयं नाट्याचार्यो योजयेदिति प्रश्ने समुदिते सोपपत्तिकमुदाह्रियते—‘नायिका काचित् समुत्सुका वर्तते’ इति मात्रं लिखित्वा कविर्विरमेत्, यतो हि नामैतदाश्रित्य नाट्याचार्यः प्रयोगविज्ञानानुसारेण स्वत एव समुत्सुकायास्तस्या नायिकाया अधोविधमभिनयं योजयति—

प्रहसन्तीव नेत्राभ्यां प्रतप्तं च निरीक्षते ।

स्मयते सा निगूढं च वाचं चाधोमुखी वदेत् ॥

स्मितोत्तरा मन्दवाक्या स्वेदाकारनिगूहनी ।

प्रस्पन्दिताधरा चैव चकिता च कुलाङ्गना ॥

ना० शा० २२.१६७, १६८

इति दिशा कियन्मात्रं लेख्यं कियच्चापरं नाट्यातिशय-सम्पत्तयेऽभिनयसौकर्याय च नाट्याचार्यस्य कृते प्रहेयमिति कवेरावश्यकमवधारणं प्रयोग-विज्ञानावगाहनमपेक्षते । प्रयोगविज्ञानानुसारी नाट्यातिशयो वस्तुतो नाटकीयमिति वृत्तं यथास्थानं पूरयत्येव ।

कविर्नाट्यप्रयोगस्य शक्यतां सम्प्रधाय कथावस्तु प्रपञ्चयेत् । रङ्गपीठे सर्वं खल्वभिनय-परिधेरबाह्यं भवतीति कविर्जानीयात् । ‘पृथ्वी-सागर-त्रैलोक्यानि, रथ-विमानाकाशगमनम्, प्रासाद-शैलारोहणम्, हस्त्यश्वयानं चाङ्गिकाभिनयेनाहार्येण च प्रदर्शनीयानि रङ्गे’ इति भारतीय-नाट्यशास्त्रे द्वादशाध्याये निर्दिष्टम् । रङ्गस्य शक्यता-विषयकमिदमानन्त्यं विज्ञाय कविर्नाट्यकथां यथायोगं संविधानशतैः चित्रयति । एतत्सर्वं प्रयोग-विज्ञानस्य विषयः ।

प्रयोग-विज्ञानाध्ययनेनैव कविर्विजानीयाद्यत् नाट्ये सत्त्वाभिनयः प्रथमपदं लभते । अत एव सत्त्वाभिनयातिशयो यथा वर्धेत तथेति वृत्तं प्रपञ्चयेत्, तदनुरूपं च

सन्ध्यङ्ग-सन्ध्यन्तर-नाटकलक्षणादीनि विनिवेशयेच्च । नाट्यशास्त्रीयं सामान्याभिनय-
प्रकरणमेतदुद्दिष्ट्यावलोकनीयम् । अन्यच्च—अवस्थानुकृती अङ्गहारादीनामभिनयात्मको
यो विशेषः परिलक्ष्यते, प्रासङ्गिकोऽपि स नाट्ये रञ्जनात्मकं वैचित्र्यं भृशमावर्जयति ।
तेषामभिज्ञानेनैव कश्चित् कविः तदर्थं संविधानकं स्वनाटके विनिवेशयितुं समर्थः स्यात् ।

अधुनापि शतशो नाटकानि संस्कृत-भाषया विरच्यन्ते । तेषां लेखकाः भारतीय-
प्रयोगविज्ञानाभिज्ञा एव योरोपीय-नाट्यरीतिमनुकुर्वाणा मनाक् सिद्धिं लभन्ते । संस्कृतेन
यदि नाम नाटकं रचनीयं तर्हि भारतीयाभिनयशास्त्रमधीत्यैव भारतीयनाट्याम्नायानुरूपं
तद् विदध्यात् ।

संस्कृतनाट्यस्याधुनिकनिर्देशका नाट्याचार्यस्थानीयाः सन्ति । तैः प्राचीननाटका-
भिनये नाट्यशास्त्रीयाभिनय-पद्धतिः क्वचिदेव प्रयुज्यते । कार्यव्यापार-वैचित्र्यप्रधाना
साक्षादनुकृतिपरायणा वैदेशिकीव रीतिराधुनिक-निर्देशकानां संस्कृतरङ्गपीठेऽसदृशी एव न
शोभते । भारतीय-नाट्याम्नाये रङ्गे पुनः रसाश्रयाणां नायकादीनां भाव-बन्धनमेव
सामाजिकानामानन्दोत्सवाय परमोत्स इति प्रथमः कल्पः सुसिद्धो नाटक-विषये ।
चित्तवृत्ति-प्रधानं चेदं नाट्यमिति वदता तदेव समर्थितमभिनवगुप्तेन ।

भारतीय-परम्परागतनाटकानामभिनयस्य रसास्वादकः प्रयोग-विज्ञानावगाही
एव भवितुमर्हति । साधारणजनोऽङ्गहारादीनामभिप्रायमविज्ञानन्नपयिषिमेव रंगे रस-
यति । तदेव प्राश्निकानां लक्षणे भरतेन व्याख्यातम्—

षडङ्गनाट्यकुशलाः प्रबुद्धाः शुचयः समाः ।

चतुरातोद्यकुशलाः वृत्तज्ञास्तत्त्वदर्शिनः ॥

देशभाषा-विधानज्ञाः कलाशिल्प-प्रयोजकाः ।

चतुर्धाभिनयोपेता रसभावविकल्पकाः ॥

प्रयोग-विज्ञानस्य पूर्वोक्तं गरिमाणमभिनविषयं भरतेन नाट्यशास्त्रे महता
विस्तरेणाभिनयशास्त्रं विशदीकृतम् । सोऽयं विषयः स्थाने एव पुरातनकालतः सूत्रधार-
नाट्याचार्य-नर्तकादीनां स्पृहणीयतां गतः । किन्तु नाटककवीनां सामाजिकानां नाट्यशास्त्र-
प्रविविक्षूणां विद्यार्थिनां च कृतेऽपि अभिनयशास्त्रस्य व्युत्पत्तिः सोपयोगं गौरवं भजते इति
न प्रतिज्ञातं धनञ्जयादिभिः परवर्तिभिरनाट्यशास्त्रकारैः । तेषां ग्रन्थेषु प्रयोग-विज्ञानं सर्वथो-
पेक्षितमेव परित्यक्तम् । न तैः साधु कृतम् । प्रयोग-विज्ञानानुसन्धानाय भरताय निवर्तनं
समीचीनः पन्था इति सुविचारकाणां नाट्यशास्त्रिणां सम्मतं समादरणीयमेव ।

भारतीया आधुनिकयुगेऽभिनयोपचितं भरताम्नायं विस्मरन्तु नाम, किन्तु
तस्य शाश्वतो विश्वात्मकश्चोपयोगोऽधुनापि वैदेशिकैरनूचानैः स्वीकृतः । तथा हि

फ्रांसिस बरबोजा महोदयास्यानुपन्धानमधिकृत्येदानीं The Times of India पत्रे प्रकाशितं वर्तते—

A young catholic priest here wants to preach through Bharatanatyam—the traditional Hindu form of dance—in his church.

Rev. Fr. Francis Barboza said that he has chalked out “an intensive programme to depict—Christian themes through full length Bharatanatyam recitals.

अधुना तु छात्रैः कक्षायां नाटकानि केवलमधीयन्ते । नेतावन्मात्रं पयसिम् । तैरधीतनाटकानां स्वयमेवाभिनयो नियोजयितव्यः, तेषामभिनयश्च प्रेक्षितव्यः । अनेन विधिना नाटकानां संबोधः सम्पद्येत ।

प्रयोगविज्ञान-विषयिणी सामग्री भारतीये नाट्यशास्त्रे नैकस्थलेषु व्यामिश्रा वर्तते । प्रकरण-विशेषमधिकृत्य तां प्रकीर्णां सामग्रीं विविच्य संचित्य च यथास्थानं प्रसंगानुपूर्व्यां विहितवानस्मि, विस्तारभिया चोदाहरणश्लोकाः स्वल्प-संख्यका एव सङ्कलिताः । विषयोऽत्र समास-विधिना प्रतिपादितः ।

सन्
प्रक
यो
तेषा

प्रयो
यदि
तद्

भिन
साक्ष
शोभ
साम
चित्त

एव
यति

विस्त
नाट्य
प्रवि
न प्र
पेक्षित
समी

तस्य

विषयानुक्रमणिका

१. नाट्यसमारम्भः	१
पूर्वरङ्गः ३, नान्दी, रङ्गद्वारम्, त्रिगतम् ४, प्ररोचना ५	
२. लोकधर्मी नाट्यधर्मीच	७
३. अङ्गाभिनयः	१३
शिरःकर्म १५, दृष्टिकर्म १६, ताराकर्म, तारका पुटकर्म १७, भ्रूकर्म, नासाकर्म, गण्डकर्म १८, अधरकर्म, चिबुककर्म १९, आस्यकर्म मुखराग २०, ग्रीवाकर्म, हस्तकर्म २१, जठरकर्म २५, कटीकर्म, ऊरुकर्म, जंघाकर्म, पादकर्म २६, चादी २७, खण्डमण्डकप्रयोग, गतिप्रचारः २९, आसनविधिः ३५,	
४. वाक्याभिनयः	३५
पाठ्यगुणः ३९, वर्णविधानम्, काकुविधानम्, अलङ्कार-विधानम् ४०, अङ्गविधानम् ४१	
५. आहार्याभिनयः	४३
पुस्तः, अलङ्कारः ४५, वेषः, वर्णः ४८, श्रमश्रुकर्म ४९, वस्त्र-विधानम्, प्रतिशिरोविधानम् ५०,	
६. सत्त्वाभिनयः	५२
७. चित्राभिनयः	६१
मरणाभिनयः ६५	
८. छायानाट्यम्	६६
द्वुताङ्गदे छायाविधानम् ६७, छायातत्त्वम् ७४, छायापदोल्लेखः, पुत्तलप्रयोगः ७८, पशुरूपप्रयोगः ७९, छायानाट्यस्य पाञ्चविध्यम् ८१	
९. प्रस्तावना-लेखकः सूत्रधारः	८२
१०. शारीराः सामान्याभिनयाः	९७
वाक्याभिनयः, सूत्राभिनयः ९७, अङ्कुराभिनयः ९८, शाखाभिनयः, नाट्यायितम् ९९, निवृत्यङ्कुराभिनयः, वाचिकाः सामान्याभिनयाः १००	

११. प्रासङ्गिकविधानम्

१०३

नाट्यमण्डपः १०५, कक्ष्याविभागः १०६, नृत्तम् १०८, लास्याङ्ग-
 विधानम् १०९, ध्रुवाप्रयोगः गीतञ्च ११५, सन्धिषु गानविधानम् ११६
 पात्र-परिकल्पनम् ११७, भूमिका विन्यासः ११८, गायकवादकादीनां
 गुणाः ११९, संगीताचार्यः, श्रावणगुणाः १२०, चारीसम्पादनायाङ्ग-
 सोष्ठवम्, कर्मविधानम् १२१, अभिशरण-विधानम्, वासोपचारः,
 अभिवादन विधानम् १२२, अभिनेय वेला, आभ्यन्तरनाट्यम् १२४

नाट्य-समारम्भः

1845-1846

१. नाट्य-समारम्भः

अहो माहात्म्यं नाट्य-जगतः, यत्र रङ्गोऽपि पात्रीभूय नृपायते, शिला-
शकलमपि रङ्गे स्थितं गिरिराजायते, वर्तमानेऽद्यदिवसेऽपि त्रेताद्वापर-युगोचितं
रामकृष्णादीनां चरितं प्रत्यक्षायते च । तत्र विमुग्धा इव प्रेक्षका वस्तुतो-
ऽसत्यमपि कार्यजातं साधु बुद्ध्या सोत्साहमूरीकुर्वन्ति । ते स्वाभाविकात्म-
वृत्तेर्विधुरा इव नाट्यवृत्तपरायणा भवन्ति । तेषां प्रेक्षकाणामात्मविस्मृत-
बुद्ध्या नटाभिनये समाधि समाजयितुं नाट्य-समारम्भस्य प्रथमपदे पूर्वमेव
रञ्जनात्मकः कार्यक्रमो विधीयते । स चासौ कार्यक्रमः पूर्वरङ्गः ।
भरतानुसारेण—

यस्माद् रङ्गे प्रयोगोऽयं पूर्वमेव प्रयुज्यते ।

तस्मादयं पूर्वरङ्गो विज्ञेयो द्विजसत्तमा ॥

ना. शा. ५.७

पूर्वरङ्गः

सर्वदैवतपूजार्हं सर्वदैवतपूजनम् ।

धन्यं यशस्यमायुष्यं पूर्वरङ्गप्रवर्तनम् ॥ २.५५

नाट्याभिनये पूर्वः (आरम्भिकः) रङ्ग (प्रयोगः) पूर्वरङ्गः । गीतताल-
वाद्यनृत्तपाठ्यं समस्त-व्यस्ततया प्रयुज्यमानं यन्नाट्याङ्गभूतं स पूर्वरङ्गः ।^१

१. पूर्वरङ्गस्य भावप्रकाशन उद्धृता परिभाषा सम्यग् युज्यते

सभापतिः सभा सभ्या गायका वादका अपि

नटी नटश्च मोदन्ते यत्रान्योन्यानुसृजनात् ।

अतो रङ्ग इति ज्ञेयः पूर्व यत् स प्रकल्प्यते

तस्मादयं पूर्वरङ्ग इति विद्वद्भिर्ह्युच्यते ॥

अभिनवगुप्तानुसारेण 'रङ्गे नाट्यप्रयोगोऽयं पूर्वो भागः । ना. शा. ४.१४

अधिकृत्याभिनवभारती शुभङ्करानुसारेण 'पूर्वरङ्गः सभापूजा' इति ।

२. ना. शा. ५.७ अधिकृत्य भारती

पूर्वरङ्गस्योनविंशति प्रायाङ्गानि भवन्ति ।^१ प्रयोगविज्ञानदृष्ट्या महत्त्वपूर्णानि कतिपयाङ्गानि अधोविधानि सन्ति ।

प्रथमस्तावत्पूर्वरङ्गभेदः प्रत्याहारः । प्रत्याहारेण भाण्ड-विन्यासो विधीयते । पश्चादवतरणाख्येन पूर्वरंगभेदेन रंगपीठे गायिकानां निवेशनं क्रियते । आरम्भनामके पूर्वरंगभेदे गीतारम्भ आलापेन भवति । पश्चाद् विविधवाद्यानां स्वरसामञ्जस्यं विधीयते । एतैर्भेदैः पूर्वरङ्गे संगीतस्य पूर्वसज्जा सम्पाद्यते । पश्चात् गीतनामके पूर्वरंगविधौ देवतानां कीर्तनं भवति ।

नान्दी

पूर्वरङ्गभेदेषु नान्दी श्रेष्ठा वर्तते । नान्द्याः पादान्तरेषु बहुतरं नृत्तं प्रवर्तते ।^२ इयं नान्दी अभिनयेनापि शोभते ।^३ अस्या माहात्म्यं भारतीवृत्तौ विलसति । नान्दी एव भारतीवृत्तेः प्ररोचना भवतीति सङ्केतयत्यभिनवगुप्तः—

“जयाभ्युदयिनी चैव मंगल्या” ना. शा. २०.२७

रङ्गद्वारम्

रङ्गद्वारादेवाभिनयः प्रारभ्यते । तथा हि भरतः—

यस्मादभिनयस्त्वत्र प्रथमं ह्यवतार्यते ।

रङ्गद्वारमतो ज्ञेयं वागङ्गाभिनयात्मकम् ॥

अत्र प्रेक्षकाणां नाट्याभिनयात् प्रागेवानुरञ्जनं प्रस्तूयते ।

त्रिगतम्

त्रयः पुरुषाः सूत्रधारः, पारिषाश्वंकः, विदूषकश्च भविष्यन्नाटकादि-विषयं संवदन्ति । अत्र विदूषकः कथानिकां प्रस्तौति । कथानिका असम्बद्धकथा-प्रायापि प्रेक्षकानुरञ्जनविधायिनी भवति ।

१. अङ्गानां न्यूनाधिकभावे हि भूयांसः पूर्वरंगभेदाः । शारदातनयानुसारेण द्वाविंशत्यङ्गानि सन्ति पूर्वरङ्गस्य

२. ना. शा. ५.१५८ अधिकृत्य भारती

३. ‘या सृष्टिः स्रष्टुराद्या’ इति नान्दीविषयेऽभिनवगुप्तः प्रोक्तवान्—तत्रैक एव जलहुताशनाभिनयः उत्तमेन प्रयोज्येः । ना. शा. ९.१७३ अधिकृत्य

प्ररोचना

अभिनवगुप्तानुसारेण 'प्ररोचना प्रकृष्टरुचिहेतुभूतत्वात्' यथा नाम विलसति ।
तत्र

उपक्षेपेण काव्यस्य हेतुयुक्तिसमाश्रया ।

सिद्धेनामन्त्रणा या तु विज्ञेया सा प्ररोचना ॥

यन्मयान्यत्रापि विश्लिष्टं सूत्रधार एव पूर्वरङ्गभेदानां प्रणेता, निर्देष्टा,
अभिनेता च पुराभवत् । पूर्वरङ्गविधौ तस्य काव्येनाभिनयेन च परं प्रमुदिताः
प्रेक्षका आत्मविस्मृता इव नाट्याभिनयस्य रसास्वादाने तत्परा भवन्ति ।

लोकधर्मी नाट्यधर्मी च

স্বাধীনতা সঙ্গীত

२. लोकधर्मी नाट्यधर्मी च

स्वभावो लोकधर्मी तु विभावो नाट्यमेव हि ॥ २१.२०३

अभिनयो द्विविधो भवति—लोकधर्मी, नाट्यधर्मी च । यथा लोके तथा रंगपीठे यदि पात्रमनुकरोति तर्हि लोकधर्मी नाट्यं भवति । एतदेव व्याख्याति भरतः—

स्वभावभावोपगतं शुद्धं त्वविकृतं तथा ।

लोकवार्ता क्रियापेतमङ्गलीलाविवर्जितम् ॥

ना. शा. १३.७१

स्वभावमभिनयोपेतं नानास्त्रीपुरुषाश्रयम् ।

यदीदृशं भवेन्नाट्यं लोकधर्मी तु सा स्मृता ॥ १३.७२

अभिनवगुप्तानुसारेण—लोको नाम जनपदवासी जनः, जनपदश्च देश एव । लोकवार्ता लोकप्रसिद्धिः तस्यां या क्रिया व्यवहारो वृत्तान्तस्तया शुद्धमेव कृत्वा यन्नाट्यं नटनीयं कार्यं सा लोकधर्मी । अङ्गलीलया वर्तमानादिकया वर्जितं कृत्वा । अभिनवगुप्तो लोकधर्मीनाट्यं पुनरपि स्पष्टीकरोति—यदा कविर्यथावृत्तं वस्तुमात्रं वर्णयति, नटश्च प्रयुङ्क्ते, न तु स्वबुद्धिकृतं रञ्जनावैचित्र्यं तत्रानुप्रवेशयन्, तदा तावान् स काव्यभागः प्रयोगभागश्च लोकधर्माश्रयः । अतोऽत्र धर्मी ।

नाट्यधर्मी लक्षयति भरतः—

अतिवाक्यक्रियोपेतमतिसत्त्वातिभावकम् ।

लीलाङ्गहाराभिनयं नाट्यलक्षणलक्षितम् ॥ १३.७३

स्वरालङ्कारसंयुक्तमस्वस्थ-पुरुषाश्रयम् ।

लोकप्रसिद्धं द्रव्यं तु यदा नाट्ये प्रयुज्यते ।

मूर्तिमत् सामिलाषं च नाट्यधर्मी तु सा स्मृता ॥ १३.७४

आसन्नोक्तं तु यद्वाक्यं न शृण्वन्ति परस्परम् ।

अनुक्तं श्रूयते वाक्यं नाट्यधर्मी तु सा स्मृता ॥ १३.७५

शैलान-विमानानि चर्मवर्मायुधध्वजाः ।

मूर्तिमन्तः प्रयुज्यन्ते नाट्यधर्मी तु सा स्मृता ॥ १३.७६

ललितैरङ्गविन्यासैस्तथोत्क्षिप्तपदकमैः ।

नृत्यते गम्यते चापि नाट्यधर्मी तु सा स्मृता ॥ १३.८०

योऽयं स्वभावो लोकस्य सुखदुःखक्रियात्मकः ।

सोऽङ्गाभिनय-संयुक्तो नाट्यधर्मी तु सा स्मृता ॥ १३.८१

यश्चेतिहासवेदार्थो ब्रह्मणा समुदाहृतः ।

दिव्यमानुषरत्यर्थं नाट्यधर्मी तु सा स्मृता ॥ १३.८२

यश्च कक्ष्याविभागोऽयं नानाविधिसमाश्रितः ।

रंगपीठगतः प्रोक्तः नाट्यधर्मी तु सा स्मृता ॥ १३.८३

सर्वस्य सहजो भावः सर्वो ह्यभिनयोऽर्थतः ।

अङ्गालङ्कारचेष्टाभिर्नाट्यधर्मी प्रकीर्तिता ॥ १३.८४

अभिनवगुप्तः प्रागेव नाट्यधर्मीं व्याचष्टे—नटसमयमात्ररूपा नाट्यधर्मी ।^१
अर्थात् यत्र लोके विद्यते, केवलं रंगपीठे नटैः प्रयुज्यते सा नाट्यधर्मी । स नाट्य-
धर्मी स्पष्टीकरोति । तद्यथा,

१. इतिहासादिवाक्यमतिक्रम्य या उचितरञ्जकेतिवृत्तकल्पनात्मिका क्रिया ।
यथा राजशेखरेण रामनिर्वासनार्थं दशरथवेषराक्षस-विरचित-तत्त्वकल्पना ।
अत्र प्रख्याते वृत्ते उत्पाद्यं वृत्तं मिश्रयते ।
२. अतिसत्त्वातिभावकम्—भावस्वभावयोर्विपरीतमाचरणमेव । यथा राज्यो
संस्कृत-भाषणम् ।
३. लीलाङ्गहाराभिनयम्—मनोहरा ये अङ्गहारा तत्प्रधानैरभिनयैरूपेतम् ।
४. स्वरालंकारसयुक्तम्—स्पष्टम् ।
५. अस्वस्थ-पुरुषाश्रयम्—यत्र च पुरुषो न स्वरूपे तिष्ठति । अपि तु स्त्री-
बलमाश्रयति । पुरुषभूमिकायां स्त्री प्रवर्तते ।
६. लोकेऽपि कलाशिल्पिकल्पनाकलितमतस्तदपि मूर्तिसम्पादनेन प्रयोगः
क्रियते । यथा मायापुष्पके—ततः प्रविशति ब्रह्मशापः । अत्र शापस्य
मूर्तीकरणं नाट्यधर्मी ।
७. जनान्तिकापवारितकयोः नाट्यधर्मीत्वं स्पष्टमेव । न तादृशं क्वचिल्लोके
भवति । तथैवाकाशभाषितं नाट्यधर्मी भवति, यत्र पात्रमनुक्तं शृणोति ।
लोके इत्थं न सम्भवति ।

८. आहार्याणि सन्ति रंगपीठे शैलयानविमानानि, चर्मवर्मायुधध्वजाः ।
नैतानि वास्तविकानि रंगे स्थितिमहन्ति । अत एव मूर्तिरूपेण प्रस्तूयन्ते ।
एषां प्रक्रिया नाट्यधर्मी । अत्रास्त्रादीनि दारुवस्त्रचित्रादिरूपाणि प्रयुज्यन्ते ।
९. अस्वाभाविकविधिनाङ्गहारादिसमाश्रयेण कलात्मकसौष्ठवप्रदर्शनाय प्रायशो
नटोऽभिनयति । तत्र नाट्यधर्मी आपद्यते ।

यत्किञ्चिद् रङ्गपीठेऽभिनीयते, तत्सर्वं स्वल्पांशतो लोकधर्मी भवति,
अधिकांशतश्च नाट्यधर्मी एवेति पूर्वोक्त-विवेचनेन स्पष्टम् । नाट्यधर्मी तु
अभिनेयार्थस्य प्राणाः ।

नाट्यधर्मी नाटकस्य सर्वेष्वङ्गेषु सम्भवति । कथावस्तुनि यत्परिवर्तनं
विधीयते तत्र प्रकरणवक्रतेति नाट्यधर्मः । पात्राणां विपरीतभूमिकाग्रहणे,
अननुरूपाचरणे नाट्यधर्मः । अन्यत्र विश्लेषितं छायातत्त्वं नाट्यधर्मं सविशेषं
महत्त्वपूर्णस्थानं भजते । आरम्भटीवृत्तेः संक्षिप्तिः संक्षिप्तको वा नाट्यधर्मं
द्योतयति ।^१

स्वभाविककार्यव्यापारेऽङ्गहारादीनां, गीतातोद्यानां, सन्ध्यङ्गानां नाट्या-
लङ्काराणां, वीथ्यङ्गानां च प्रयोगो विरल-विरलो भवति किन्तु नाट्याभिनये
एतेषां निकामप्रयोगैः प्रेक्षणकाणामनुरञ्जनं नितरामभिमतमेव । किं बहुना,
स्थाने स्थाने पद्यपाठो भृशं विलसति नाट्येषु । आत्मगतम्, एकोक्तिः,
प्रतिक्रियोक्तिः आकाश-भाषितं, आकाशवाणी जनान्तिकमपवारितकञ्चेति
सर्वं नाट्यधर्मः ।

वैदेशिक-नाट्यप्रयोगे लोकधर्मीत्वं (Realism) प्रधानम् । भारते पुनः
नाट्यधर्मीत्वं नाट्याभिनये चरमोत्कर्षं प्रापितम् ।

१. अन्वर्थशिल्पयुक्तो बहुपुस्तोत्थानचित्रनेपथ्यः ।

संक्षिप्तवस्तुविषयो ज्ञेयः संक्षिप्तको नाम ॥ ना. शा. २०.६८

अङ्गाभिनयः

मनोहर

३. अङ्गाभिनयः

चतुर्विधाभिनयेष्वङ्गिकः प्रथमं स्थानमर्हति । आङ्गिकोऽभिनयस्त्रिविधो भवति-शारीरः, मुखजः चेष्टाकृतश्च । शारीरस्तु पुनः षड्विधो शरीराङ्गानुसारेण । शरीराङ्गानि तु शिरः, हस्तः, कटी, वक्षः, पार्श्वः, पादश्च । शिरसोऽपि षडङ्गानि सन्ति—नेत्रं, भ्रूः, नासा, अधरः, कपोलः, चिबुकम् ।

शिरः कर्माणि

अभिनये शिरसः कर्माणि त्रयोदश सन्ति । तेषां प्रयोगाभिज्ञानं क्रमशोऽधोविषयानुसारेण भवति—

- | | |
|---------------|---|
| आकम्पितम्— | संज्ञा, अपदेशः, पृच्छा, स्वभावभाषणम्, निर्देशः । |
| कम्पितम्— | रोषः, वितर्कः, विज्ञानम्, प्रतिज्ञातम्, तर्जनम्, व्याधिः, अमर्षणम् । |
| धुतम्— | अनिष्टम्, विषादः, विस्मयः, प्रत्ययः, पार्श्वालोकनम्, शून्यम्, प्रतिषेधः । |
| विधुतम्— | शीतग्रस्तम्, भयार्तम्, त्रासितम्, ज्वरितम् । |
| परिवाहितम्— | साधनम्, विस्मयः, हर्षः, स्मितम्, अमर्षितम्, विचारः, विहृतम्, लीला । |
| आधूतम्— | गर्वः, इच्छा, दर्शनम्, पार्श्वालोकनम्, ऊर्ध्वालोकनम् । |
| अवधूतम्— | सन्देशः, आवाहनम्, आलापः, संज्ञा । |
| अञ्चितम्— | व्याधिः, मूर्च्छा, मदः, चिन्ता, दुःखम् । |
| निहञ्चितम्— | गर्वः, विलासः, ललितम्, बिम्बोकः, किलकिञ्चितम्, मोट्टायितम्, कुट्टमितम्, स्तम्भः । |
| परावृत्तम्— | मुखापहरणम्, पृष्ठतः प्रेक्षणम् । |
| उत्क्षिप्तम्— | प्रांशुदिव्यास्त्रयोगः । |
| अधोगतम्— | लज्जा, प्रणामः, दुःखम् । |
| लोलितम्— | मूर्च्छा, व्याधिः, मदः, आवेग, ग्रहः, निद्रा । |

दृष्टिकर्माणि

तत्र अष्ट रसदृष्टयः, अष्ट स्थायिभावदृष्टयः, विंशतिः संचारिभावदृष्टयः सन्ति ।^१ तासां विधानमधोविधं भरतेन वर्णितं क्रमशः—

रसाश्रिताः अष्ट

कान्ता
भयानका
हास्या
करुणा
अद्भुता
रौद्री
वीरा
बीभत्सा

रसव्यापारः

शृङ्गाररसे
भयानकरसे
हास्यरसे
करुणरसे
अद्भुतरसे
रौद्ररसे
वीररसे
बीभत्सरसे

स्थायिभावाश्रितादृष्टयः अष्ट

स्निग्धा
हृष्टा
दीना
क्रुद्धा
दृप्ता
भयान्विता
जुगुप्सिता
विस्मिता

भावाः

रती
हासे
शोके
क्रोधे
उत्साहे
भये
जुगुप्सायाम्
विस्मये

संचारिभावाश्रितादृष्टयः विंशतिः

संचारिभावाश्रिताः दृष्टयः विंशतिः सन्ति—शून्या, मलिना, श्रान्ता, लज्जान्विता, म्लाना, शङ्किता, विषण्णा, मुकुला, कुञ्चिता, अभितप्ता, जिह्वा, ललिता, वितर्किता, अर्धमुकुला, विभ्रान्ता, विप्लुता, आकेकरा, विकोशा, त्रस्ता, मदिरा च ।

१. रसजास्तु रसेष्वेव स्थायिषु स्थायिदृष्टयः ।

शृणुत व्यभिचारिण्यः संचारिषु यथा हि ताः ॥

शून्या
मलिना
श्रान्ता
लज्जिता
ग्लाना
शङ्किता
विषादिनी
मुकुला
कुञ्चिता
अभितप्ता
जिह्वा
ललिता
वितर्किता
अर्धमुकुला
विभ्रान्ता
विप्लुता
आकेकरा
विकोशा
त्रस्ता
मदिरा

चिन्ता, स्तम्भः ।
निर्वेदः, वैवर्ण्यम् ।
श्रमार्तिः, स्वेदः ।
लज्जा
अपस्मारः, व्याधिः, ग्लानिः ।
शङ्का
विषादः
निद्रा, स्वप्नः, सुखम् ।
असूया, अनिष्टम्, दुष्प्रेक्षा, अक्षिव्यथा ।
निर्वेदः, अभिघातः, अभितापः ।
असूया, जडता, आलस्यम् ।
धृतिः, हर्षः ।
तर्कः
आह्लादः, गन्धाघ्राणः ।
आवेगः, सम्भ्रमः, विभ्रमः ।
चापलम्, उन्मादः, दुःखार्तिः, मरणम् ।
दुरालोकः, विच्छेदः, प्रेक्षितम् ।
मतिः, विबोधः, अमर्षः, गर्वः, औग्रहम् ।
त्रासः
मदः

ताराकर्माणि

भ्रमणम्, वलनम्, समुद्वृत्तम्
निष्क्रमणम्, वलनम्
सम्प्रवेशनम्
पातनम्
निष्क्रमणम्
प्राकृतम्
विवर्तनम्

वीररौद्रयोः ।
भयानके ।
हास्य-बीभत्सयोः ।
करुणे ।
अधनुते ।
शेषेषु रसेषु ।
शृङ्गारे

तारकापुटकर्माणि

निमेषः, उन्मेषः
प्रसृतम्

क्रोधे
विस्मये, हर्षे, वीर्ये ।

कुञ्चितम्
समम्
स्फुरितम्
पिहितम्
विताडितम्

अनिष्टदर्शनम् ।
शृङ्गारे
ईर्ष्यासु
सुषुप्ति-मूर्च्छा-वातोष्ण-धूम-वर्षाञ्जनार्तिषु
अभिघाते

भ्रूकर्माणि

उत्क्षेपः (एकाभ्रूः)

कोपे, वितर्के, हेलायां, लीलादौ, श्रवणे,
दर्शने ।

उत्क्षेपः (द्वयोः भ्रूवोः)

विस्मये, हर्षे, रोषे ।

पातनम्

आसूयित-जुगुप्सायाम्, हास्ये घ्राणे ।

भ्रूकुटो

दीप्तेषु क्रोधस्थानेषु ।

चतुरम्

शृङ्गारे, ललिते, सौम्ये, सुखे, स्पर्शे,
प्रबोधने ।

विकुञ्चितम्

स्त्रीपुरुष-संलापे, मोट्टायिते, कुट्टमिते,
विलासे, किल्किचित्ते ।

रेचितम्

नृत्ते

स्वाभाविकम्

अनाविद्ध-(साधारण-)-भावेषु ।

नासाकर्माणि

षड्विधा नासिका भवति—नता, मन्दा, विकृष्टा, सोच्छ्वासा, विधूर्णिता,
स्वाभाविकी च ।

नता

विच्छिन्नमन्दरुदिते, नारीणामनुरोधने
निःश्वासे ।

मन्दा

शोके, निर्वेदे, औत्सुक्ये, चिन्तायाम् ।

विकृष्टा

तीव्रगन्धे, ऊर्ध्वश्वासे, रोषभयार्तिषु ।

सोच्छ्वासा

मधुरे गन्धे, दीर्घोच्छ्वासे ।

विकृणिता

हास्येषु, जुगुप्सायाम्, असूयिते ।

स्वाभाविकी

शेषेषु भावेषु ।

गण्डकर्माणि

षड्विधं गण्डं भवति—क्षामम्, फुल्लम्, पूर्णम्, कम्पितम्, कुञ्चितम्,
समम् च ।

तत्र विनियोगः—

क्षामम्
फुल्लम्
पूर्णम्
कम्पितम्
कुञ्चितम्
प्राकृतम्

दुःखेषु
प्रहर्षे
उत्साहगर्वेषु
रोषहर्षेषु
रोमाञ्चे, शीते, भये, ज्वरे ।
शेषभावेषु

अधरकर्माणि

षड्विधमधरकर्म भवति—विवर्तनम्, कम्पनम्, विसर्गः, विनिगूहनम्, सन्दष्टकम्, समुदगकञ्च ।

तत्र विनियोगः—

विवर्तनम्
कम्पनम्
विसर्गः (स्त्रीणामेव)
विनिगूहनम्
सन्दष्टम्
समुदगः

असूया-वेदनावज्ञा-हास्यादिषु ।
शीतज्वररोषजपादिषु ।
विलासे, बिम्बोके, रञ्जने च ।
आयासे
क्रोधकर्मसु
अनुकम्पायाम्, चुम्बने, अभिनन्दने च ।

चिबुककर्माणि

सप्तविधं चिबुककर्म भवति—कुट्टनम्, खण्डनम्, छिन्नम्, चुक्षितम्, लेहितम्, समम्, दष्टं च ।

तत्र विनियोगः—

कुट्टनम्
खण्डनम्
छिन्नम्
चुक्षितम्
लेहनम्
समम्
सन्दष्टम्

भय-शीत-ज्वर-क्रोधग्रस्तानाम् ।
जपाध्ययन-संल्लापभक्ष्ययोगे ।
व्याधौ, भये, शीते, व्यायामे, रुषितेक्षिते ।
जृम्भणे
लेह्ये
स्वभावभावेषु
क्रोधकर्मसु

आस्यकर्माणि

षड्विधमास्यकर्म भवति—विनिवृत्तम्, विधुतम्, निर्भुग्नम्, भुग्नम्, विवृतम्, उद्वाहि ।

तत्र विनियोगः—

विनिवृत्तम्
विधुतम्
निर्भुग्नम्
भुग्नम्^१

असूयायाम्, ईर्ष्या-क्रोधावज्ञा-विहृतादिषु ।
वारणे
गम्भीरालोकनादिषु ।
लज्जायाम्, निर्वेदौत्सुक्यचिन्तासु, नये,
मन्त्रणे च ।

विवृतम्
उद्वाहि

हास्य-शोक-भयादिषु ।
लीलायाम्, गर्वे, अनादरे च ।

मुखरागः

मुखरागश्चतुर्विधो भवति—स्वाभाविकः, प्रसन्नः, रक्तः, श्यामः ।

तत्र विनियोगः—

स्वाभाविकः—स्वभावाभिनयाश्रयः ।
प्रसन्नः—अद्भुत-हास्य-शृङ्गारेषु ।
रक्तः—करुण-वीर-रौद्र-मदाद्येषु ।
श्यामः—भयानक-बीभत्सयोः ।

भरतो मुखरागस्य सविशेषं महत्त्वं वर्णयति । तद्यथा—

शरीराभिनयोऽल्पोऽपि मुखरागसमन्वितः ॥
द्विगुणां लभते शोभां रात्राविव निशाकरः ।
नयनाभिनयोऽपि स्यान्नानामावरसस्फुटः ॥
मुखरागान्वितो यस्मान्नाट्यमत्र प्रतिष्ठितम् ।
यथा नेत्रं प्रसर्पेत् मुखभ्रूदृष्टि-संयुतम् ॥
तथा भावरसोपेतं मुखरागं प्रयोजयेत् ॥

ना. शा. ८.१६६-१६९

१. भुग्नं नामास्यकर्म यतीनां स्वभावजं भवति ।

ग्रीवाकर्माणि

ग्रीवाकर्म नवविधं भवति—समा, नता, उन्नता, व्यस्ता, रेचिता, कुञ्चिता, अञ्चिता, वलिता, विवृता च ।

एतासां विनियोगः—

समा	ध्यान-स्वभाव-जपकर्मसु ।
नता	अलङ्कार-बन्धे, कण्ठावलम्बने ।
उन्नता	ऊर्ध्वनिवेशने ।
व्यस्ता	स्कन्धभारेऽतिदुःखिते ।
रेचिता	मथननृत्तयोहवि च ।
कुञ्चिता	धारिते, गलरक्षणे च ।
अञ्चिता	उद्वन्धने, केश-कर्षोच्चदर्शने च ।
वलिता	वीक्षणे
विवृता	स्वस्थानाभिमुखादिषु ।

भरतानुसारेण

ग्रीवाकर्माणि सर्वाणि शिरःकर्माद्भुगानि हि ॥ ८.१७७ ॥

पूर्वोक्ताभिनयकर्मसु शिरसोऽङ्गत्वं नेत्र-भ्रू-नासोष्ठ-कपोलादीनामुपाङ्गत्वं प्रसिद्धम् ।

हस्तकर्माणि

अभिनये हस्तस्य त्रिविधा स्थितिर्भवति—असंयुक्तहस्तः, संयुक्तहस्तः, नृत्तहस्तश्च । एतेषां सप्तषष्टि कर्माणि अधोविधानि सन्ति—

असंयुक्तहस्तस्य चतुर्विंशति कर्माणि—

पताकः, त्रिपताकः, कर्तरीमुखः, अर्धचन्द्रः, अरालः, शुकतुण्डः, मुष्टिः, शिखरः, कपित्थः, खटकामुखः, सूच्यास्यः, पद्मकोशः, सर्पशीर्षकः, मृगशीर्षः, काङ्गुलः, अलपद्मः, चतुरः, भ्रमरः, हंसास्यः, हंसपक्षः, सन्दंशः, मुकुलः, ऊर्णनाभः, ताम्रचूडश्च ।

संयुतहस्तस्य त्रयोदशकर्माणि—

अञ्जलिः, कपोतः, कर्कटः, स्वस्तिकः, खटकावर्धमानकः, उत्सङ्गः, निषधः, दोलः, पुष्पपुटः, मकरः, गजदन्तः, अवहित्थः, वर्धमानश्च ।

नृतहस्तस्य त्रिंशत् कर्माणि—

चतुरश्रौ, उद्वृत्तौ, तलमुखौ, स्वस्तिकौ, विप्रकीर्णौ, अरालखटकामुखौ, आविद्धवक्रौ, सूच्यास्यौ, रेचिती, अर्धरेचिती, उत्तानवञ्चिती, पल्लवौ, नितम्बौ, केशबन्धौ, लताख्यौ, करिहस्ती, पक्षवञ्चितकौ, पक्षप्रद्योतकौ, गरुडपक्षौ, दण्डपक्षौ, ऊर्ध्वमण्डलिनी, पार्श्वमण्डलिनी, उरोमण्डलिनी, उरःपार्श्वमण्डली. मुष्टिकस्वस्तिकौ, नलिनीपद्मकोशकौ, अलपल्लवोल्बणौ, ललिती, वलिती च ।

एतेषां प्रत्येकशोऽभिनेया भावाः, रसाः, पदार्थाश्च सन्ति । दिङ्मात्रेण प्रमुखाणि कर्माणि तेषामभिनेयाश्च भावादयः प्रदर्श्यन्ते ।

असंयुतहस्तस्य नाट्यप्रयोजकानि कर्माणि—

पताकः, पताकेन अग्निः, वर्षा, पुष्पवृष्टिः, पल्लवम्, पुष्पोपहारः, शष्पाणि, वायुवेगः, ऊर्मिवेगः, वेला-क्षोभः, ओघः, शैलधारणम्, शैलोत्पादनम् ।

त्रिपताकः

त्रिपताकेन अवतरणम्, प्रवेशः, प्रणामः, पक्षिणामुत्पतनम्, नृपदर्शनम्, तपस्विदर्शनम्, संग्रामः, मकरः, वानरप्लवनम्, बालेन्दुदर्शनञ्च ।

कर्तरीमुखः

कर्तरीमुखेन पतनं मरणञ्च ।

अर्धचन्द्रः

अर्धचन्द्रेण बालतरवः, शशिलेखा, कम्बकलशवलयाणि च ।

अरालः

अरालेन जनसमूहश्च ।

मुष्टिः

मुष्टिना असियष्टीनां कुन्तदण्डादीनां ग्रहणं व्यज्यते ।

शिखरः

शिखरेण धनुर्धारणमभिनीयते तोमरशक्ति प्रमोक्षणञ्च ।

कपित्थः

कपित्थहस्तेन असि-चाप-चक्र-तोमर-कुन्त-गदा-शक्ति-वज्रादीनि अभि-
नेयानि ।

खटकामुखः

विशिष्टमिदं हस्तकर्म, छत्रं, प्रग्रह-परिकर्षणं, व्यञ्जनकम्, आदर्शधारणं,
पुष्पावचयः, प्रतोदकार्यम् इत्यादीनि व्यज्यन्ते ।

भरत आह—

होत्रं हव्यं छत्रं प्रग्रहपरिकर्षणं व्यञ्जनकं च ।

आदर्शधारणं खण्डनं तथा पेषणं चैव ॥

आयतदण्डग्रहणं मुक्ताप्रालम्बसङ्ग्रहं चैव ।

खगदामपुष्पमालावस्त्रान्तालम्बनं चैव ॥

मन्थनशरावकर्षणपुष्पावचयप्रतोदकार्याणि ।

अङ्कुशरज्ज्वाकर्षस्त्रीदर्शनमेव कार्यं च ॥

ना. शा. ९.६१-६३

सूचीमुखः

सूचीमुखेन नक्षत्राणि, यष्टिः, दिन-निशावसानानि, शिलावर्तयन्त्रशैलाः,
देवाः (शम्भुः इन्द्रः) चन्द्रमण्डलं च प्रमुखतोऽभिनीयन्ते ।

पद्मकोशः

पद्मकोशेन विकसितकमलोत्पलमभिनेयम् ।

चतुरः

चतुरेण बहुविधा भावा अभिनीयन्ते ।

भरत आह—

नयविनयनियमसुनिपुणबालातुरसत्यकैतवार्थेषु ।

वाक्ये युक्ते पथ्ये सत्ये प्रशमे च विनियोज्याः ॥ ९-९४

नयनौपम्यं पद्मदलरूपणं हरिणकर्णनिर्देशः ।

लीलां रतिं रुचिं च स्मृतिबुद्धि-विभावनाः क्षमां पुष्टिञ्च ।

संज्ञामाशां प्रणयं विचारणं संगतं शौचम् ॥

चातुर्यं माधुर्यं दाक्षिण्यं मार्दवं सुखं शीलम् ।
 प्रशनं वार्तायुक्तिं वेषं मृगशाद्वलं स्तोकम् ॥
 विभवाविभवौ सुरतं गुणागुणौ धौवनं गृहान् दारान् ।
 नानावर्णाश्च तथा चतुरेणैवं प्रयुञ्जीत ॥ ९.९४-९९

भ्रमरः

भ्रमरेण पद्मोत्पलकुमुदानां पुष्पाणां ग्रहणविधिर्निदर्शनीयः ।

सन्दंशः

सन्दंशेन प्रमुखतो योगध्यानादिकमभिनीयते ।

अन्यच्च—

आलेख्य-नेत्ररञ्जन-वितर्क-वृन्त प्रवालरचने च ।
 निष्पीडनं तथा लक्षकस्य कार्यं च नारीभिः ॥ ९.११६

मुकुलः

मुकुलेन हिरण्यगणना, मुकुलितकुसुमानि च विभावनीयानि ।

ऊर्णनाभः

ऊर्णनाभेन सिंहव्याघ्रादयो हिंस्रजन्तवोऽभिव्यज्यन्ते ।

ताम्रचूडः

असंख्येयाः स्वर्णमुदास्ताम्रचूडेन व्यज्यन्ते ।

संयुतहस्तस्य-कर्माणि

अञ्जलिः

भरतानुसारेण

देवतानां शिरःस्थस्तु गुरुणामास्य-संस्थितः ।
 वक्षस्थश्चैव मित्राणां स्त्रीणां त्वनियतो भवेत् ॥ ९.१२९

स्वस्तिकः

स्वस्तिकेन जलधरो, नभः, वनं, समुद्रः, ऋतवः, मही, ओघश्चा-
 भिनीयन्ते ।

निषधः

निषधेनाधोलिखिता भावाः प्रदर्श्यन्ते—

संग्रह-परिग्रहौ धारणं च समयश्च सत्यवचनं च ।

मकरः

हिंस्रजन्तवः मकरेणोपलक्षिताः । यथा

सिंहव्यालद्वीपिप्रदर्शनं नक्रमकरमत्स्याताम् ।

ये चान्ये क्रव्यादा अभिनेयास्तेऽर्थयोगेन ॥

ना. शा. ९.१५३

गजदन्तः

गजदन्तेन विवाहो, यात्रा भारयोगः, स्तम्भग्रहणं, शैलशिलोत्पाटनं च व्यज्यन्ते ।

भरतानुसारेण हस्त-प्रयोगो देशानुसारी कालानुसारी च भवति ।

अन्यच्च—

उत्तमानां कराःकार्या ललाटक्षेत्रचारिणः ।

वक्षस्थाश्चैव मध्यानामधमानामधोगताः ॥ ९.१७२

पूर्वोक्तान् हस्तप्रयोगान् व्यतिरिच्य बहवोऽन्ये हस्तप्रयोगा अपि लोके प्रचलिताः सन्ति । तेषां विषये भरत प्राह—

अन्ये चाप्यर्थसंयुक्ता लौकिका ये करास्त्विह ।

छन्दस्तस्ते प्रयोक्तव्या रसभावविचेष्टितैः ॥ ९.१६३

देशं कालं प्रयोगं चाप्यर्थयुक्तिमवेक्ष्य च ।

हस्ता ह्येते प्रयोक्तव्या नृणां स्त्रीणां विशेषतः ॥ ९.१६४

सर्वे हस्तप्रचाराश्च प्रयोगेषु यथाविधि ।

नेत्रभ्रूमुखरागाधैः कर्तव्या व्यक्तिता बुधैः ॥ ९.१७०

नृत्तहस्ताः

पूर्वोक्तास्त्रिंशत् नृत्तहस्त-प्रयोगाश्चतुष्करणेषु विभक्ताः सन्ति—आवेष्टितानि उद्वेष्टितानि व्यावृत्तानि परिवर्तितानि च ।

जठरकर्माणि

भरतानुसारेण जठरकर्माणि त्रिधा सन्ति—

क्षामं हास्येऽथ रुदिते निःश्वासे जृम्भणे भवेत् ।
 व्याधिते तपसि श्रान्ते क्षुधार्ते खल्वभिष्यते ॥
 पूर्णमुच्छ्वसिते स्थूले व्याधितात्यशनादिषु ॥ ९.२४२-२४३

कटीकर्माणि

कटीकर्माणि षड्विधा सन्ति—छिन्ना, निवृत्ता, रेचिता, कम्पिता, उद्धाहिता ।
 एतासु कम्पिताया विनियोगोऽधोविधो भरतानुसारेण—

कुब्जवामननीचानां गतौ कार्या प्रकम्पिता ॥ ९.२४९

ऊरुकर्माणि

ऊरुकर्माणि पञ्चधा सन्ति—कम्पनम्, वलनम्, स्तम्भनम्, उद्वर्तनम्,
 विवर्तनं च । एतेषां विनियोगो भरतेन वर्णितः—

गतिष्वधमपात्राणां भये चापि हि कम्पनम् ।
 वलनं चैव कर्तव्यं स्त्रीणां स्वैर-परिक्रमे ॥
 साध्वसे च विषादे च स्तम्भनं सम्प्रयोजयेत् ।
 व्यायामे ताण्डवे चैव कार्यमुद्वर्तनं बुधैः ॥
 विवर्तनं च कर्तव्यं सम्भ्रमादि-परिक्रमे ॥ ९.२५४-२५६

तत्रान्यान्यपि कर्माणि सम्भवेयुः येषां प्रयोगा लोकाद् ग्राह्याः^१ ।

जङ्घा-कर्माणि

जङ्घाकर्माणि पञ्चधा भवन्ति—आवर्तितम्, नतम्, क्षिप्तम्, उद्धाहितम्,
 परिवृत्तं च । एतेषां विनियोगो भरतानुसारेण—

आवर्तितं प्रयोक्तव्यं विदूषक-परिक्रमे ।
 क्षिप्तं व्यायामयोगेषु ताण्डवे च प्रयुज्यते ॥
 ताण्डवादौ प्रयोक्तव्यं परिवृत्तं प्रयोक्तृभिः ।

पादकर्माणि

पादकर्माणि पञ्चधा विवृतानि—उद्धटितः, समः, अग्रतलसञ्चरः, अञ्चितः,
 कुञ्चितश्च । एतेषु कुञ्चितपादस्य विनियोगो भरतदिशावधेयः—

उदात्तगमने चैव वर्तितोद्वर्तिते तथा ।
 अतिक्रान्तक्रमे चैव पादमेतं प्रयोजयेत् ॥ ९.२७८-२७९

१. यथादर्शनमन्यच्च लोकाद् ग्राह्यं प्रयोक्तृभिः । ना. शा. ९.२५६

अन्यच्च पाद-जङ्घोरुकरणानां परस्परं सामञ्जस्यं भरतेन निर्दिष्टम् ।
तथा हि—

यथा पादः प्रवर्तते तथैवोरुः प्रवर्तते ।

तयोः समानकरणात् पादचारी प्रयोजयेत् ॥

चारी

नाट्यशास्त्रानुसारेण चारी नाम एकपाद प्रचारः । द्विपादक्रमणं तु
करणमित्यभिधीयते, करणानां समूहैः खण्डं, खण्डानां समूहै मण्डलं जायते^१ ।

नाट्ये चारी सविशेषं विलसति । भरतानुसारेण—

यदेतत्प्रस्तुतं नाट्यं तच्चारीष्वेव संज्ञितम् ।

न हि चार्या विना किञ्चिन्नाट्येऽङ्गं संप्रवर्तते ॥ १०.६

चारी-प्रयोगो नृत्ते युद्धे गतौ च महत्त्वपूर्णम् ।^२ अन्यच्च—शृङ्गारस्य
प्रचरणाच्चारी, रौद्रप्रचरणाच्चापि महाचारी—

चारी द्विधा भवति—भौमीचारी आकाशिकी चारी च । तत्र भौमीचारी
षोडशधा विभज्यते—समपादा, स्थितावर्ता, शकटास्या, अध्यर्धिका, चाषगति,
विच्यवा, एडकाक्रीडिता, बद्धा, ऊरुद्वृत्ता, अड्डिता, उत्स्पन्दिता, जनिता,
स्यन्दिता, अपस्यन्दिता, समोत्सरितमत्तल्ली, मत्तल्ली च ।

आकाशिकी चारी षोडशधा विभज्यते—अतिक्रान्ता, अपक्रान्ता, पार्श्व-
क्रान्ता, ऊर्ध्वजानु, सूची, नूपुरपादिका, डोलपादा, आक्षिप्ता, आविद्धा,
उद्वृत्ता, विद्युद्भ्रान्ता, अलाता, भुजङ्गत्रासिता, हरिणप्लुता, दण्डपादो,
भ्रमरी च ।

एतासां चारीणां स्वरूपं लक्षणं च नाट्यशास्त्रे सम्यग् वर्णितम् ।^३

१. एकपादप्रचारो यः सा चारीत्यभिसंज्ञिता ।

द्विपादक्रमणं यत्तु करणं नाम तद्वेत् ॥

करणानां समायोगात् खण्डमित्यभिधीयते ।

खण्डैस्त्रिभिश्चतुर्भिर्वा संयुक्तं मण्डलं भवेत् ॥

ना. शा. १०.३,४

२. ना. शा. १०.७ । चारीभिः शास्त्रमोक्षश्च । १०.४

ना. शा. १०.१३-४५

३. ना. शा. ५.२७

चारीणां विनियोगो भरतेनाधोविधं वर्णयति—

धनुर्वज्रास्त्रिंशस्त्राणां प्रयोक्तव्या विमोक्षणे ॥
 अग्रगौ पृष्ठगौ वापि ह्यनुगौ वापि योगतः ।
 पादयोस्तु द्विजा हस्तौ कर्तव्यौ नाट्ययोक्तृभिः ॥
 यतः पादस्ततो हस्तो यतो हस्तस्ततस्त्रिकम् ।
 पादस्य निर्गमं कृत्वा तथोपाङ्गानि योजयेत् ॥
 पादचार्या यथा पादो धरणीमेव गच्छति ।
 एवं हस्तश्चरित्वा तु कटीदेशं समाश्रयेत् ॥
 एताश्चार्यो मया प्रोक्ता लज्जिताङ्गक्रियात्मिकाः ॥

ना. शा. १०. ३६-५०

चारीणां स्थानानि

चार्याः पश्चाद्यदवस्थानं भवति तदेव स्थानकमिति ख्यातम् । एतेषां प्रयोगः शास्त्रविमोक्षणे भवति^१ । स्थानानि षट् सन्ति—वैष्णवं, समपादं, वैशाखं, मण्डलं, प्रत्यालीढम्, आलीढं च ।

तत्र वैष्णवं स्थानम्—

द्वौ तालावर्धतालश्च पादयोरन्तरं भवेत्^२ ।
 तयोः समस्थितस्त्वेकः व्यस्रः पक्षस्थितोऽपरः ॥
 किञ्चिदञ्चितजंघं च सौष्टवाङ्गपुरस्कृतम् ।
 वैष्णवं स्थानमेतद्धि विष्णुरन्नाभिदैवतम् ॥

ना. शा. १०. ५२. ५३

वैष्णवस्थानकेन स्वाभाविकः संवादः, पूर्वखण्डे सूत्रधारस्य वचनम् च विनियुज्येते । 'तालमात्रान्तरस्थितौ समौ पादौ' इति समपादे विप्राणा-
 माशीर्वचनं गृह्यते ।

अन्यच्च—

१. ना. शा. १०. ५०

२. तालस्तु ८ इच्च परिमितो भवति । 'तालः करतलेऽङ्गुष्ठमध्यमाभ्यां च सम्मिते' इति विश्वमेदिन्यौ ।

रूपं पक्षिणां चैव वरं कौतुकमेव च ।
खस्थानां स्थानस्थानां विमानस्थायिनामपि ॥

अर्थात् पक्षिभूमिकायां पात्रं वैष्णवस्थानकं गृह्णाति । आकाशे रथे विमाने च स्थिताः जनाः समपादा भवन्ति ।

वैशाखस्थानकेन अश्ववाहनं, व्यायामः, स्थलपक्षिभूमिका, धनुष्कर्षणं च सम्पाद्यन्ते ।

मण्डलस्थानकेन धनुर्वजशस्त्रधारणं क्रियते, हस्त्यारोहणं गरुडादीनां महापक्षिणां च भूमिकाभिनीयते ।

आलीढस्थानकेन वीररीद्वरसनिष्पादकं कर्म प्रयुज्यते ।

अन्यच्च विनियोज्यं तत्र—

महानां चैव सम्फेदः शत्रूणां च निरूपणम् ।
तथाभिद्रवणं चैव शस्त्राणां चैव मोक्षणम् ॥

प्रत्यालीढेन स्थानकेन नानाशास्त्रविमोक्षो विनियुज्यते । वृत्त्यनुसारेण चतुर्धा शास्त्रविमोक्षविधिः—भारतः, सात्त्वतः, वार्षगण्यः, कैशिकश्च । तेषां विनियोगः भारतेन कटिच्छेदं, सात्त्वतेन पादच्छेदं, वार्षगण्येन वक्षः-प्रहारः, कैशिकेन शिरश्छेदनं च प्रदर्शनीयानि ।

खण्ड-मण्डलयोः प्रयोगः

भरतानुसारेण पूर्वोक्तानि खण्डमण्डलानि द्विपादचारीणां संयोगेन निष्पाद्यन्ते । तेषां विनियोगोऽधोविधो वर्तते—

एतानि खण्डानि समण्डलानि युद्धे नियुद्धे च परिक्रमे च ।
लीलाङ्गमाधुर्यपुरस्कृतानि कार्याणि वाद्यानुगतानितज्ज्ञैः ॥

ना. शा. ११.७०

गति-प्रचारः

बहुविस्तरोऽयं विषय इति सम्प्रधार्य भरतेन प्रोक्तम्—

नोक्ता या या मया ह्यत्र ग्राह्यास्तास्ताश्च लोकतः ॥

नोक्तश्च यः सोऽर्थवशेन साध्यः १२.२३५ १२.१५९

अभिनवगुप्तानुसारेण गतिः प्रकृति (कथापुरुषं), रसमवस्थां देशं कालं चापेक्ष्य वक्तव्या । प्रकरणेऽस्मिन् गतिर्मुख्यतः पदभ्यां गमनमेव द्योतयति,

किन्तु प्रसङ्गतः पात्रस्य सहायं वेषभूषादिकमासनं देहसन्निवेशं चानुदर्शयति ।
तथा हि प्रच्छन्नकामिते गतिः कीदृशी भवेदिति भरतमुखेन द्रष्टव्यम् ।

रसानुसारेण गतिः

प्रच्छन्नकामिते चैव गतिं भूयो निबोधत ।
विसर्जितजनः स्रस्तस्तथा दूतीसहायवान् ॥
निर्वाणदीपो नात्यर्थं भूषणैश्च विभूषितः ।
वेकासदृशवस्त्रश्च सहदूत्या शनैस्तथा ॥
व्रजेत् प्रच्छन्नकामस्तु पादैर्निश्वाब्दमन्दगैः ।
शब्दशक्त्युत्सुकश्च स्यादवलोकन - तत्परः ॥
वेपमानशरीरश्च शङ्कितः प्रस्वलन् मुहुः ।

ना. शा. १२.४५-४८

इयं शृङ्गाररसपरागतिः ।

वीरस्य गतिः

अथ वीरे तु कर्तव्या पादविक्षेपसंयुता ।
दुत्प्रचाराभिष्टाना नानाचारीसमाकुला ॥
पाश्वर्कान्तैर्दुताभिर्द्वैः सूचीविद्वैस्तथैव च ।
कलाकालगतैः पादैरावेगे योजयेद् गतिम् ॥

ना. शा. १२.५७, ५८

शान्तस्य गतिः

वणिजां सचिवानां च गतिः कार्या स्वभावजा ।
कृत्वा नाभितटे हस्तमुत्तानखटकासुखम् ॥
आद्यं चारालमुत्तानं कुर्यात् पाश्वर्कं स्तनान्तरे ।
न निषण्णं न च स्तब्धं न चापि परिवाहितम् ॥
कृत्वा गात्रं तथा गच्छेत्तेन चैव क्रमेण तु ।
अतिक्रान्तैः पदैर्विप्रा द्वितालान्तरगामिभिः ॥
यतीनां श्रमणानां च ये चान्ये तपसि स्थिताः ।
तेषां कार्या गतिर्ये तु नैष्ठिकं व्रतमाश्रिताः ॥

अलोलचक्षुश्च भवेद्युगमात्र - निरीक्षणः ।
 उपस्थितस्मृतिश्चैव गात्रं सर्वं विभाय च ॥
 अचंचलमनाश्चैव यथावल्लिङ्गमाश्रितः ।
 विनीतवेषश्च भवेत् कषायवसनस्तथा ॥
 प्रथमं समपादेन स्थित्वा स्थानेन वै बुधः ।
 हस्तं च चतुरं कृत्वा तथा चैकं प्रसारयेत् ॥
 प्रसन्नं वदनं कृत्वा प्रयोगस्य वशानुगः ।
 अनिषण्णेन गात्रेण गतिं गच्छेद् व्यतिक्रमात् ।
 उत्तमानां भवेदेषा लिङ्गिनां ये महाव्रताः ॥

ना. शा. १२.७६-८४

देशानुसारेण गतिः

रथगतिः

रथाधिष्ठितजनस्य गतिः चूर्णपदैः, समपादस्थानकेन च दर्शनीया । तत्र सूतो धनुः कूबरं च गृहीत्वा प्रतोदप्रग्रहघरौऽश्वादिचित्रेण सह दर्शनीयः । सूतश्चूर्णपदैः रगे गच्छति ।

एवमेव विमानाकाशजलगमनादिकं च प्रदर्शनीयम् । केन विधिना याना-
 रोहणं यानादवतरणं च दर्शनीये इति भरतः स्पष्टयति—

आरोढुमुद्रहेद् गात्रं किञ्चित् स्यादुन्मुखस्थितम् ।
 अस्यैव वैपरीत्येन कुर्याच्चाप्यवरोहणम् ॥ १२.९२
 अभोऽवलोकनैश्चैव मण्डलावर्तनेन च ।
 आकाशगमने चैव कर्तव्या नाव्ययोक्तृभिः ॥ १२.९३

व्योमादवतरणम्

स्थानेन समपादेन तथा चूर्णपदैरपि ।
 व्योम्नश्चावतरेद्यस्तु तस्यैतां कारयेद् गतिम् ॥
 ऋज्वायतोन्नतनतैः कुटिलावर्तितैरथ ।
 भ्रश्यतश्च तथाकाशादपविद्धमुजा गतिः ॥
 विकीर्णवसना चैव तथा भूगतलोचना ।

ना. शा. १२.९३-९५

प्रासादारोहणे गतिः

प्रासादारोहणं कार्यमतिक्रान्तैः पदैरथ ।
 उद्वाह्य गात्रं पादं च न्यसेत सोपानपंक्तिषु ॥
 तथावतरणं चैव गात्रमस्यैव कारयेत् ।
 प्रासादे यन्मया प्रोक्तः प्रतारः केवलो भवेत् ॥ १२.९८

नौस्थगतिः

नौस्थस्यापि प्रयोक्तव्या द्रुतैश्चूर्णपदैर्गतिः ॥
 ना. शा. १२.१०२

पर्वतारोहणगतिः

प्रासादारोहणे यत्तु तदेवाद्विषु कारयेत् ।
 केवलं तच्च विक्षेपमंग्रिष्वांगं भवेदथ ॥ १२.१०३

वृक्षारोहणगतिः

द्रुमे चारोहणं कार्यमतिक्रान्तैः स्थितैः पदैः । १२.१०४

विटस्य गतिः

विटस्यापि तु कर्तव्या गतिर्ललित-विक्रमा ।
 पादैराकुञ्चितैः किञ्चित् तालाभ्यन्तरपातितैः ॥
 स्वसौष्ठवसमायुक्तौ तथा हस्तौ पदानुगौ ।
 खटकावधमानौ कृत्वा विटगतिं व्रजेत् ॥ १२.११०-११२

मत्तानां गतिः

मत्तानां तु गतिः कार्या मदे तरुणमध्यमे ।
 वामदक्षिणपादाभ्यां घूर्णमानापसर्पणैः ॥
 अवकृष्टे मदे चैव ह्यनवस्थितपादिका ।
 विघूर्णितशरीरा च करैः प्रस्वलितैस्तथा ॥ १२.१२१-१२२

उन्मत्तस्य गतिः

उन्मत्तस्यापि कर्तव्या गतिस्त्वनियतक्रमा ।
 बहुचारी-समायुक्ता लोकानुकरणाश्रया ॥

रूक्ष-स्फुटितकेशश्च रजोध्वस्ततनुस्तथा ।
 अनिमित्तप्रकथनो बहुभाषी विकारवान् ॥
 गायत्यस्माद्भसति संगे चापि न सज्जते ।
 नृत्यत्यपि च संहृष्टो वादयत्यथवा पुनः ॥
 कदाचिद्भावति जवात् कदाचिदवतिष्ठते ।
 कदाचिदुपविष्टस्तु शयितः स्यात् कदाचन ॥
 नानाचीरभरश्चैव रथ्यास्वनियतालयः ।
 उन्मत्तो भवति ह्येवं तस्यैतां कारयेद्गतिम् ॥
 स्थित्वा नूपुरपादेन दण्डपादं प्रसारयेत् ।
 बद्धां चारीं तथा चैव कृत्वा स्वस्तिकमेव च ॥
 अनेन चारीयोगेन परिभ्रम्य तु मण्डलम् ।
 बाह्यभ्रमरकं चैव रङ्गकोणे प्रसारयेत् ॥
 त्रिकं सुललितं कृत्वा लताख्यं हस्तमेव च ।
 विपर्ययगतैर्हस्तैः पद्भ्यां सहगतिर्भवेत् ॥

ना. शा. १२.१२३-१३०

विदूषक-गतिः

विदूषकस्यापि गतिर्हास्यत्रयविभूषिता ।
 अङ्गकाव्यकृतं हास्यं हास्य नेपथ्यजं स्मृतम् ॥
 दन्तुरः खलतिः कुब्जः खंजश्च विकृताननः ।
 यदीदृशः प्रवेशः स्यादङ्गहास्यं तु तद् भवेत् ॥
 यदा तु वक्त्रवद् गच्छेदुल्लोकितविलोकितैः ।
 अत्यायतपदत्वाच्च अङ्गहास्यो भवेत्तु सः ॥
 काव्यहास्यं तु विज्ञेयमसंबद्धप्रभाषणैः ।
 अनर्थकैर्विकारैश्च तथा चाश्लीलभाषणैः ॥
 चीरचर्ममषीमस्मगैरिकाद्यैस्तु मण्डितः ।
 यस्तादृशो भवेद् विप्रा हास्यो नेपथ्यजस्तु सः ॥
 तस्मात्तु प्रकृतिं ज्ञात्वा भावं कार्यं च तत्त्वतः ।
 गतिं प्रचारं विभजेन्नानावस्थान्तरात्मकम् ॥
 स्वभावजायां विन्यस्य कुटिलं वामके करे ।
 तथा दक्षिण-हस्ते च कुर्याच्चतुरकं पुनः ॥

पार्श्वमेकं शिरश्चैव हस्तोऽथ चरणस्तथा ।
पर्यायशः संनमयेल्लयतालवशानुगः ॥
स्वभावजा तु तस्यैषा गतिरन्या विकारजा ।
अलामलाभाद् भुक्तस्य स्तब्धा तस्य गतिर्भवेत् ॥

ना. शा. १२.१३७-१४६

पक्षि-श्वापद-पशूनां गतयः

सिंहस्य, ऋक्षस्य, वानरस्य वा गतिः कीदृशी भवेदिति भरतो-
प्रपञ्चयति—

या कृता नरसिंहेन विष्णुना प्रमविष्णुना ।
आलीढस्थानकं कृत्वा गात्रं तस्यैव चानुगम् ॥
जानूपरि करं ह्येकमपरं वक्षसि स्थितम् ।
अवलोक्य दिशः कृत्वा चिबुकं बाहुमस्तके ॥
गन्तव्यं विक्रमैर्विप्राः पञ्चताजान्तरोत्थितैः ।
नियुद्ध-समये चैव रंगावतरणे तथा ॥

ना. शा. १२.१५४-१५६

अत्र मनुष्यः स्वयमेव सिंहीभूय रङ्गेऽवतरति ।

पात्राणां विपर्यय-गतिः

अभिनवगुप्तानुसारेण कस्यचित् कार्यस्य साधनाय पुरुषः स्त्रीभावेन स्त्री
वा पुरुषभावेन रंगे प्रविशति । यथा विदूषकस्य सङ्केतस्थाने चेटिकावस्त्र-
धारणम् इति व्याजसमुत्थो विपर्ययः । अन्यत्र क्रीडासमुत्थो विपर्ययो
जायेत । तत्र इष्टजनस्याकृतौ नायिका रङ्गेऽवतरति । वञ्चनासमुत्थे विपर्यये
किमपि पात्रं वंचयितुमपरं पात्रं विपरीतं पुरुषभावं स्त्रीभावं वा धारयति ।
यथा विदूषकं वंचयितुं चेटकस्य स्त्रीवेषकरणम् ।

भरतानुसारेण—

स्त्री पुंसः प्रकृतिं कुर्यात् स्त्रीभावं पुरुषोऽपि च ।
धैर्योदायैर्ण सश्वेन बुद्ध्या तद्वच्च कर्मणा ॥ १२.१९०
स्त्रीपुमांसं त्वभिनयेद् वेषवाक्यविचेष्टितैः । १२.१९८
मृदुसज्जगतिश्चैव पुमान् स्त्रीभावमाचरेत् ॥ १२.१९९

आसन-विधिः

पात्राणि केन विधिनासनं गृह्णीयुरित्यस्मिन् प्रकरणे विविक्तम् । आसनं तु स्त्रीपुरुषविचारेण, मनःस्थितिं सम्प्रधार्य प्रयोजनं चोद्दिश्य निर्धारणीयम् । तथा हि भरतः स्वस्थानां विषये—

नानाभावसमायुक्तस्तथा च शयनाश्रयः ।
विष्कम्भिताञ्चितो पादौ त्रिकं किञ्चित् समुन्नतम् ॥
हस्तौ कट्यूरुविन्यस्तौ स्वस्थे स्यादुपवेशने ।

ना. शा. १२.२०३-२०४

सचिन्तानामासनम्

पादः प्रसारितः किञ्चिदेकश्चैवासनाश्रयः ॥
शिरः पार्श्वगतं चैव सचिन्त उपवेशने ।
चिबुकोपाश्रितौ हस्तौ बाहुशीर्षाश्रितं शिरः ॥ १२.२०४-२०५

धार्मिकविधिषु आसनम्

पिण्डे निवापे जप्ये च सन्ध्यास्वाचमनेऽपि च ।
विष्कम्भितं पुनश्चैव जानुं भूमौ निपातयेत् ॥ १२.२०९
प्रियाप्रसादने कार्यं होमादिकरणेषु च ।
महीगताभ्यां जानुभ्यामधोमुखमवस्थितम् ॥ १२.२१०

देवादीनामासनम्

देवानां नृपतीनां च दद्यात् सिंहासनं द्विजाः ।
पुरोधसाममात्यानां मवेद्वेत्त्रासनं तथा ॥
मुण्डासनञ्च दातव्यं सेनानी-युवराजयोः ।
काण्डासनं द्विजादीनां कुमाराणां कुथासनम् ॥ १२.२१५-२१६

तथैव स्त्रीणामप्यासनं विधातव्यम् ।

आसनदूषणम्

नौनागरथयानेषु भूमिकाष्ठासनेषु च ।
सहासनं न दुष्येत गुरुपाध्याय-पार्थिवैः ॥ १२.२२७



वाक्याभिनयः

नानारसार्थयुक्तैर्वृत्तनिबन्धैः कृतः स चूर्णपदैः ।

प्राकृत-संस्कृतपाठो वाक्याभिनयो दुर्लभः ॥ १२.४४

ଶ୍ରୀମଦ୍ଭଗବତ୍

ପ୍ରଥମ ସ୍କନ୍ଦ ପରାକ୍ରମ ଶତକ
ପ୍ରଥମ ସ୍କନ୍ଦ ପରାକ୍ରମ ଶତକ

४. वाक्याभिनयः

वाचि यत्नस्तु कर्तव्यो नाट्यस्येयं तनूः स्मृता ।

अङ्गनेपथ्यसत्त्वानि वाक्यार्थं व्यञ्जयन्ति हि ॥ १४.२

वाङ्मयानीह शास्त्राणि वाङ्निष्ठानि तथैव च ।

तस्माद्वाचः परं नास्ति वाग् हि सर्वस्य कारणम् ॥ १४.३

अभिनवगुप्तानुसारेण 'वाचि यत्नस्तु कर्तव्य' इति कविना निर्माणकाले नटेन प्रयोगकाले ।

पाठ्यगुणाः

तत्र पाठ्यगुणाः पाठ्ये उपकारकाः सन्ति, यदुपकृतं काव्यं पाठ्यं भवति । तत्र पाठ्यगुणाः षट् सन्ति—सप्तस्वराः, त्रीणिस्थानानि, चत्वारो वर्णाः, द्विविधाकाकुः, षडलङ्काराः, षडङ्गानि च ।

स्वरविधानम्

भरतानुसारेण रसस्य स्वरस्य च सामञ्जस्यमधोविधं भवति—

१. मध्यमपञ्चमौ	हास्यशृङ्गारयोः
२. षड्जर्षभौ	वीर-रौद्राद्भुतेषु
३. गान्धारः, निषादः	करुणे
४. धैवतः	बीभत्से भयानके

स्थानविधानम्

शिरःस्थानेन	दूरस्थे आभाषणम्
कण्ठस्थानेन	नातिदूरे
उरःस्थानेन	पार्श्वतः

अन्यच्च—

उरसोदाहतं वाक्यं शिरसा दीपयेद् बुधः ।

कण्ठेन शमनं कुर्यात् पाठ्ययोगेषु सर्वदा ॥ १७.१०७

वर्णविधानम्

उदात्तानुदात्तस्वरितकम्पिताश्चत्वारो वर्णाः—

स्वरितोदात्तैर्वर्णैः हास्यशृङ्गारयोः

उदात्त-कम्पितैः वीर-रौद्राद्भुतेषु

अनुदात्त-स्वरित-कम्पितैः—करुण-बीभत्स-भयानकेषु

काकुविधानम्

काकुः साकांक्षा, निराकांक्षा च भवति ।

काकुः साकांक्षा अनियुक्तार्थके वाक्ये । तारादिमन्द्रान्तम् अनिर्यातित-
वर्णालङ्कारं कण्ठोरः स्थानगतम् ।

काकुः निराकांक्षा नियुक्तार्थके वाक्ये । मन्द्रादितारान्तम्, निर्यातितवर्णा-
लङ्कारम्, शिरःस्थानगतम् ।

हास्यशृङ्गार-करुणेष्विवष्टा काकुर्विलम्बिता ।

वीररौद्राद्भुतेषूच्चा दीप्तावापि प्रशस्यते ॥

भयानके सबीभत्से द्रुता नीचा च कीर्तिता ।

एवं भावरसोपेता काकुः कार्या प्रयोक्तृभिः ॥ १७.१२८-१२९

अलङ्कारविधानम्

अलङ्काराः षड्धा-उच्चः, दीप्तः, मन्द्रः, नीचः, द्रुतः, विलम्बितश्च ।

१. उच्चः शिरःस्थानगतः दूरस्थभाषण-विस्मयोत्तरोत्तर-संजल्प-
दूराह्वान-त्रासना बाधाद्येषु ।
२. दीप्तः शिरःस्थानगत-
स्तारतरः आक्षेप-कलह-विवादामर्ष-क्रुष्टाघर्षण-
क्रोध-शौर्य-दर्प-तीक्ष्ण-रुक्षाभिधान-
निर्भर्त्सनाक्रन्दितादिषु ।
३. मन्द्रः उरःस्थानगतः निर्वद-ग्लानि-चिन्तौत्सुक्य-दैन्य-व्याधि-
क्रीडा-गाढशस्त्रक्षत-मूर्च्छा-मद-गुह्यार्थ-
वचनादिषु ।
४. नीचः उरःस्थानस्थः स्वभावाभाषण-व्याधि-शम-श्रमार्त-त्रस्त-
मन्द्रतरः पतित-मूर्छितादिषु ।
५. द्रुतः कण्ठगतः त्वरितः लल्लन-मन्मन-भयशीत-ज्वर-त्रासाय-
स्तात्ययिककायविदनादिषु ।

६. विलम्बितः	कण्ठस्थानगतः तनुमन्द्रः	शृङ्गार- करुण - वितर्कित् - विचारामर्षा- सूयिताव्यक्तार्थं - प्रवाद'- लज्जा - चिन्ता- तर्जन-विस्मय - दोषानुकीर्तन - दीर्घरोग- निपीडनादिषु ।
--------------	----------------------------	--

अङ्गविधानम्

षड्धाङ्गानि—विच्छेदोऽर्पणं, विसर्गोऽनुबन्धो, दीपनं प्रशमनमिति ।^१

अङ्गानि

रसाः

१. अर्पण—विच्छेद-दीपन-प्रशमनयुक्तपाठ्यम्	हास्य-शृङ्गारयोः
२. दीपन—प्रशमन-युक्तम्	करुणे
३. विच्छेद—प्रशमन-दीपनानुबन्धबहुलम्	वीर-रौद्राद्भुतेषु
४. विसर्ग—विच्छेदयुक्तम्	बीभत्स-भयानकयोः

लय-विधानम्

लयः त्रिधा भवति—द्रुतः, मध्यः, विलम्बितः ।

लयः

रसेषुविनियोगः

१. द्रुतः	वीर-रौद्राद्भुत-बीभत्स-भयानकेषु
२. मध्यः	हास्य-शृङ्गारयोः
३. विलम्बितः	करुणे

१. एतेषु विच्छेदस्तु विराम एव । भरतानुसारेण विरामे प्रयत्नोऽनुष्ठेयः । विरामो ह्यर्थानुदर्शकः । तद्यथा,

विरामेषु प्रयत्नो हि नित्यं कार्यः प्रयोक्तृभिः ।

कस्मादभिनयो ह्यस्मिन्नर्थापेक्षी यतः स्मृतः ॥

यत्र व्यग्रावुभौ हस्तौ तत्र दृष्टि-समन्वितः ।

वाचिकामिनयः कार्यो विरामैरर्थदर्शकैः ॥ ना. शा. १७.१३४

आहार्याभिनयः

সংস্কৃত

५. आहार्याभिनयः

अभिनवगुप्तेन नाट्य-प्रयोग आहार्याभिनयस्य वैशिष्ट्यं वर्णितम् ।
तद्यथा—

नानाभूता या अवस्था रतिशोकाद्या नानाश्रयभूताश्च याः प्रकृतयो घीरो-
दात्तादय उत्तमाधमप्रभृतयश्च ताः पूर्वं यत्नतो नेपथ्येन साधिताः प्रकाशिताः
पश्चादङ्गादिभिर्विभागमनुभावविषय-विभाग-नामोपपत्ति देशकालविभागं
चार्पयद्भिः स्फुटतामानीयन्ते । तेन समस्ताभिनय-प्रयोगचित्रस्य भित्तिस्था-
नीयमाहार्यम् । तथा च समस्ताभिनयव्युपरमेऽपि नेपथ्यविशेष-दर्शनाद्विशे-
षोऽवसीयत एव ।^१

भरतानुसारेण 'आहार्याभिनयो नाम ज्ञेयो नेपथ्यजो विधिः' । तत्रेदं
नेपथ्यं चतुर्धा भवति—पुस्तः, अलङ्कारः, अङ्गरचना, सञ्जीवं च ।

पुस्तः

पुस्तो नाम नेपथ्यं त्रिविधं भवति—सन्धिमः व्याजिमः, वेष्टिमश्च । तत्र
सन्धिमः सन्धानं सन्धा तया निर्वृतः । व्याजिमः सूत्रस्याकर्षादिरूपः, तेन
निर्वृतः । वेष्टयत इति वेष्टिमः ।

अलङ्कारः

अलङ्कारः त्रिविधो भवति—माल्येन, आभरणेन, वस्त्रेण च । शरीरस्य
विविधाङ्गेषु प्रयुक्ता अलङ्कारा अधोनिर्दिष्टाः सन्ति देवानां पार्थिवानाञ्च—

शिरसि—

कर्णे—

चूडामणिः, मुकुटम्, किरीटम्, मौलिश्च ।^२

कुण्डलं, मोचकं, कीला ।^३

१. नानावस्थाः प्रकृतयः पूर्वं नेपथ्यसाधिताः ।

अङ्गादिभिरभिव्यक्तिमुपगच्छन्त्ययत्नतः ॥

ना. शा. २१.२ अधिकृत्य भारती ।

२. चूडामणिः शिरोमध्ये । मुकुटं ललाटोर्ध्वे ।

३. कुण्डलमधरपाल्याम् । मोचकं कर्णशङ्कुल्या मध्यच्छिद्रे कृतम् । कीला ऊर्ध्व-
च्छिद्रे, उत्तरकर्णिकेति प्रसिद्धा ।

कण्ठे—

मुक्तावली, हर्षकम्, सूत्रकं च ।^१

अङ्गुली—

वेतिका, अङ्गुलिमुद्रा च ।^२

बाहुनाल्याम्—

वलयम् ।

मणिबन्धे—

रुचकः, चूलिका च ।^३

कूर्परोपरि—

केयूरे अङ्गदे ।^४

वक्षसि—

त्रिसरः, हारश्च ।^५

कटौ—

तलकं, सूत्रकं च ।^६

अधोविधानि नारीणामाभरणानि सन्ति—शिरसि-शिखापाशम्, शिखा-
व्यालः, पिण्डीपत्रम्, चूडामणिः, मकरिकाः, मुक्ताजालम्, गवाक्षिकं, शीर्ष-
जालं च ।^७

ललाटे—

तिलकम् ।

भ्रूगुच्छोपरि—

कुसुमानुकृतिः गुच्छः ।

कर्णे—

कर्णिका, कर्णवलयं, पत्रकर्णिका, कुण्डलं,
कर्णमुद्रा, कर्णोत्कीलका, दन्तपत्राणि,
कर्णपूरः ।

गण्डे—

तिलकाः पत्रलेखाश्च

वक्षसि—

त्रिवणी, हाराः^८

नेत्रयोः—

अञ्जनम्

अधरे—

रञ्जनम्, अश्मरागोद्द्योतितः, पल्लवप्रभः

१. हर्षकमिति समुद्रकं सर्पादिरूपतया प्रसिद्धम् ।

सूत्रकमिति गुच्छग्रीवासूत्रादितया प्रसिद्धम् ।

२. वेतिकेति सूक्ष्मकटकस्था, अङ्गुलिमुद्रा पक्षिपद्माद्याकारेणोपेता ।

३. रुचकः करगोलके विततः । ततः ऊर्ध्वं चूलिका ।

४. कूर्परस्योर्ध्वतः केयूरे । तयोरुर्ध्वेऽङ्गदे ।

५. त्रिसरः मुक्तालतात्रयेय ।

६. तलकं नाभेरधः तस्याप्यधः सूत्रकम् ।

७. शिखापाशस्तु चूडापाश एव । शिखाव्याले ग्रन्थिभिरुपनिबद्धो नागो भवति
कर्णिका-स्थानीयः । तस्यैव दल-सन्धानतया चित्ररचनानि वर्तुलानि पत्राणि पिण्डी
पत्राणि । चूडामणिः शिरोमध्ये ततो मकरिका ततो ललाटान्तमुक्ताजालिका
(तोरणम्) ।

८. नानाशिल्पकृताश्चैव हारा वक्षोविभूषणम् ।

दन्तेषु—	विविधाः रागाः, मुक्ताभासितशोभनाः, पद्मपल्लवरञ्जनाः
कण्ठे—	रत्नावली, सूत्रकम्, द्विसरः, त्रिसरः, चतुस्सरः, शृङ्खालिका च ।
बाहुमूले—	अङ्गदं वलयं चैव ।
स्तने—	मणिजाल विशिष्टो हारः ।
बाहुनाल्याम्—	खर्जूरकम्, उच्छितिकम् ।
अङ्गुलौ—	कलापी, कटकम्, शङ्खो, हस्तपत्रं, मुद्राङ्गुलीयकम्, सुपूरकः । ^१
श्रोण्याम्—	मुक्ताजालाढ्यकतलकम्, मेखला, काञ्चिका, रशना, कलापश्च । ^२
गुल्फोपरि—	नूपुरः, किकिणीकः, घण्टिका, रत्नजा- लकम्, कटके ।
जंघयोः—	पादपत्रम्
अङ्गुलीषु—	अङ्गुलीयकम् ।
पादयोः—	अङ्गुष्ठ-तिलकाः ।

अन्यच्च पादयोर्भरतानुसारेण चित्रणमलक्तकेन—

तथा लक्तकरागश्च नानाभक्तिनिवेशितः ।

अशोकपल्लवच्छायः स्यात् स्वाभाविक एव च ॥

ना. शा. २१.४१, ४२

प्रयोगविज्ञानस्योत्कर्षोऽलङ्कारस्य यथोचितविनिवेशने वर्तते । औचित्यं
तत्र भावरसावस्थानुरूप्यमेव प्रवर्तते । तथा हि भरतः—

एतद् विभूषणं नार्या आकेशादानखादपि ॥ २१.४२

यथाभावरसावस्थं विज्ञेयं द्विजसत्तमाः ।

आगमश्च प्रमाणं च रूपनिर्वर्णनं तथा ॥ २१.४३

१. तलकमिति कवाटद्वय—योजितमिति भारत्यामभिनवगुप्तो ना. शा. २१.३६
अधिकृत्य ।

२. भरतानुसारेण—

एकयष्टिर्मवेत्काञ्ची मेखलात्वष्टयष्टिका ।

द्विरष्टयष्टी रशना कलापः पञ्चविंशकः ॥ इत्यादि

ना. शा. २१.३७, ३८

विश्वकर्ममतात् कार्यं सुवद्ध्यापि प्रयोक्तृभिः ।

विभागतोऽभिप्रयुक्तमङ्गशोभाकरं मवेत् ॥ २१.४५

यत्नमावविनिष्पन्नं मानुषाणां विभूषणम् ॥ ना. शा. २१.५०

एतत्सर्वं मुख्यतः सूत्रधारस्य करणीयमासीत् ।

अन्यच्च सूत्रधार-विचारणाक्षेत्रं वर्तते—

न तु नाट्यप्रयोगे तु कर्तव्यं भूषणं गुरु ।

खेदं जनयते तद्धि सव्यायतविचेष्टनात् ॥ ना. शा. २१.४६, ४७

सूत्रधारेण विज्ञेयमासीत् प्रयोगविधौ यत् नानादेशानां मनुष्याणां वेषभूषादयः विभिन्नाः सन्ति । तथैव दिव्याङ्गनानां, विद्याधरीणां, यक्षीणाम्, अप्सरोनागयोषिताम्, ऋषिदैवतकन्यानां वैविध्यं वर्तते वेषभूषादिषु ।

वेषाः

आकृतिस्तस्य कर्तव्या यस्य प्रकृतिरास्थिता ॥ ना. शा. २१.८९

वर्णः

वेषस्य प्रथमविन्यासो वर्ण एव । वर्णश्चित्त्वारः सन्ति-सितो, नीलः, पीतः, रक्तश्च । एतेषां मिश्रणेन संयोगजा उपवर्णा भवन्ति ।

भरतानुसारेण वेषेण वर्णैश्च यथोचितं छादितः पुरुषः परभावं प्रकुस्ते । अर्थात् यस्य वेषस्तस्य प्रकृतौ पात्रं प्रविशति । पात्रं तु न केवलं मनुष्यस्य अथवा देवदानव-गन्धर्व-यक्ष-राक्षस-पन्नगानां भूमिकायामेव वेषवर्णादीनां परिवर्तनेन प्रविशति, अपि तु शैल-प्रासाद-यन्त्राणि, चर्मवर्मध्वजाः, नाना-प्रहरणाद्या अपि पात्रोभूय मनुष्यरूपेण रंगमवतरन्ति । तथाह भरतः—

शैल-प्रासादयन्त्राणि चर्मवर्मध्वजास्तथा ।

नानाप्रहरणाद्याश्च तेऽप्राणिन इति स्मृताः ॥

अथवा कारणोपेता भवन्त्येते शरीरिणः ॥ २१.९३-९४

देवादीनां वर्णपरिचयोऽधोलिखिततालिकया भवति—

योनयः

वर्णाः

देवाः, यक्षाः, अप्सरसः

गौराः

रुद्रः, अर्कः, स्कन्दः, द्रुहिणः

तपनीय-प्रभाः (स्वर्णवर्णा)

सोमः, बृहस्पतिः, शुक्रः, वरुणः, तारकाः,

श्वेताः

समुद्रः, हिमवान्, गङ्गा

अङ्गारकः	रक्तः
बुधहुताशनौ	पीतौ
दैत्याः, दानवाः, राक्षसाः, गुह्यकाः,	असितानि
नगाः, पिशाचाः, जलम्, आकाशः	
षट्सु द्वीपेषु पुरुषाः	निष्टप्तकनक-प्रभाः
राजानः	पद्मवर्णाः, गौराः, श्यामाः
सुखिनः मर्त्याः	गौराः
कुकर्मिणः, ग्रहग्रस्ताः, व्याधिताः	असिताः
तपस्विनः, कुजातयः	
ऋषयः	बदरप्रभाः
किराताः, बर्बराः, आन्ध्राः, द्राविडाः,	असिताः
काशिकोशलाः, पुलिन्दाः,	
दाक्षिणात्याश्च	
शकाः, यवनाः, पल्लवा, बाल्लिका	गौराः
उत्तरदेशवासिनः	
पाञ्चालाः, शौरसेनाः, माहिषाः	श्यामाः
औड्रमागधाः, अङ्गाः, बङ्गाः,	
कलिङ्गा	
ब्राह्मणाः, क्षत्रियाः	गौराः
वैश्याः शूद्राः	श्यामाः
यस्य भूमिकायां पात्रं प्रवर्तते, तस्य वर्णेनात्मानं रञ्जयेत् ।	

श्मश्रुकर्म

भरतानुसारेण—

श्मश्रुकर्मप्रयुज्जीत देशकालवयोऽनुगम् । २१.११४

तत्र श्मश्रु चतुर्विधं भवति—शुद्धं, विचित्रं, श्यामं रोमशमेव च । शुद्धं श्मश्रु तु क्षुरितं भवति अदृश्यमेव । विचित्रे श्मश्रुणि क्षुरेण विचित्राः संनिवेशा रचिता भवन्ति ।

वर्णवत् श्मश्रूष्यपि केषां कीदृशानि भवन्त्विति भरतेन विस्तरशः निर्दिष्टम् । तथा हि—

ऋषीणां तापसानां च ये च दीर्घव्रता नराः ।

तथा च चीरबद्धानां रोमशं श्मश्रुकीर्तितम् ॥ २१.१२०

वस्त्रविधानम्

वेषस्त्रिविधो भवति—शुद्धः, विचित्रः, मलिनश्च । भरतो विशेषावसरो-
चितं विविधलोकानां वेषं निर्धारयति—

देवाभिगमने चैव मंगले नियमस्थिते ।
तिथिनक्षत्रयोगे च विवाहकरणे तथा ॥
धमप्रवृत्तं यत्कर्म स्त्रियो वा पुरुषस्य वा ।
वेषस्तेषां मवेच्छुद्धो ये च प्रायस्निका नराः ॥

ना. शा. २१.१२३-१२४

स देव-दानव-यक्ष-गन्धर्वोरग-राक्षस-नृप-ब्राह्मणामात्य-वर्णिकाञ्चुकोय-
तपस्वि-विप्र-क्षत्रिय-वैश्यादीनां वेषवैशिष्ट्यं वर्णयति ।

कीदृशं वस्त्रं केन धारणीयमिति वर्णयन् भरतः प्राह—

चीरवल्कलचर्माणि तापसानां तु योजयेत् ।
परिव्राणमुनिशाक्यानां वासः काषायमिष्यते ॥
नानाचित्राणि वासांसि कुर्यात् पाशुपतेश्वथ ॥

ना. शा. २१.१३१-१३२

कार्यान्तरेण वस्त्र-वैशिष्ट्यं जायते । तथा हि—

वेषः साङ्ग्रामिकश्चैव शूराणां सम्प्रकीर्तितः ।
विचित्रशस्त्रकवचो बद्धतूणो धनुर्धरः ॥ २१.१३५

प्रतिशिरोविधानम्

किमिदं प्रतिशिरो नाम ? अभिनवगुप्तो निर्वक्ति-प्रकृति-रूपं शिरः इति प्रति-
शिरः । अर्थात् केवलं शिरसः कपटावरणेन परभाव-ग्रहणं सम्भवेत् । यदि
नाम किञ्चित् पात्रं सिंहस्य भूमिकायां रङ्गेष्वतरति, स सिंहस्य प्रतिशीर्षकेण
(प्रतिरूपमुखेन) आत्मानं दर्शयति । इयं तु साधारणरीतिरासीत् ।

तत्र देवराजादीनां प्रकृतिग्रहणं तु मुकुटादीनां वैविध्येन सम्भवति ।
बहुविधाः मुकुटा आसन् । केषाञ्चिद् भूमिका अर्धमुकुटेनान्येषाञ्च प्रति-
शीर्षेण, लम्बकेशेन, मुण्डितशिरसा, कुञ्चिकेशेन, शिखण्डेन शिखया वा
विभावनीया ।

प्रकृतेः सारूप्यार्थं किं किं साधनीयमिति भरतो निर्दिशति—

प्रतिपादं प्रतिशिरः प्रतिहस्तं प्रतित्वचं ।

तृणैः किलिञ्जैर्भाण्डैर्वा सारूप्याणि तु कारयेत् ॥

ना. शा. २१.२१०

मुखस्य प्रतिशिरोविधानम्

भरतानुसारेण—

अथ शीर्षविभागार्थं घटी कार्या प्रयत्नतः ।^१

स्वप्रमाणविनिर्दिष्टा द्वात्रिंशत्यङ्गुलानि वै ॥

ना. शा. २१.१८६

छेद्यं बुधाः प्रकुर्वन्ति विधिदृष्टेन कर्मणा ।

अर्धाङ्गुलं ललाटं तु कार्यं छेद्यं षडङ्गुलम् ॥

अर्धार्धमङ्गुलं छेद्यं कठ्योर्द्वयधाङ्गुलं भवेत् ।

कटान्ते कर्णनालस्य छेद्यं द्वयधिकमङ्गुलम् ॥

त्र्यङ्गुलं कर्णविवरं तथा स्याच्छेद्यमेव हि ।

ततश्चैवावटुः कार्या सुसमा द्वादशाङ्गुला ॥

घट्यां ह्येतत्सदाच्छेद्ये विधानं विहितं मया ॥

ना. शा. २१.१९०-१९४

THE UNIVERSITY OF CHICAGO
 LIBRARY

1911-1912

THE UNIVERSITY OF CHICAGO

LIBRARY

THE UNIVERSITY OF CHICAGO
 LIBRARY

1911-1912

THE UNIVERSITY OF CHICAGO
 LIBRARY

THE UNIVERSITY OF CHICAGO
 LIBRARY

THE UNIVERSITY OF CHICAGO
 LIBRARY

THE UNIVERSITY OF CHICAGO
 LIBRARY

1911-1912

THE UNIVERSITY OF CHICAGO

LIBRARY

सत्त्वाभिनयः

ॐ नमो भगवते वासुदेवाय

६. सत्त्वाभिनयः

नाट्यं सत्त्वे प्रतिष्ठितम् । ना. शा. २२.१

अभिनवगुप्तानुसारेण रसमयं हि नाट्यम् । रसे चान्तरङ्गः सात्त्विकः । तस्मात् स एवाभ्यर्हितः । वागङ्गाभिनययोर्यत्रैकत्रैवाभिनये क्रमेण युगपद्वा प्रयुज्यते, तत्र सात्त्विकस्यान्याद्वयपेक्षयाधिक्यं भवति । तत् प्रशस्यतमाभिनय-क्रिया भवति ।

अभिनवगुप्तानुसारेणाभिनयस्तु सत्त्वपरायणः । यतो हि नाम सुष्ठु सम्य-गभिमुखीभावं सौष्ठवं नीतो भवति रसपर्यन्तत्वात् प्रीतेरिति । सात्त्विकाभावे ह्यभिनयक्रिया नामापि नोन्मीलति । अभिनयनं हि—चित्तवृत्तिसाधारणता-पत्ति-प्राणसाक्षात्कार कल्पाध्यवसाय सम्पादनम् । अतएवोक्तम्—‘सत्त्वे नाट्यं’ प्रतिष्ठितम् इति ।

सत्त्वं हि विज्ञेयम्—

इह चित्तवृत्तिरेव संवेदनभूमौ सङ्क्रान्ता देहमपि व्याप्नोति ।

सैव च सत्त्वमित्युच्यते ॥

सात्त्विकभावानामधिष्ठानं मन एव । मनसा इन्द्रियार्थाः शब्दादयो गृह्यन्ते । तत्कथमिति भरत आह—

कृत्वा साचीकृतां दृष्टिं शिरः पार्श्वनतं तथा ।

तर्जनीं कर्णदेशे च बुधः शब्दं विनिर्दिशेत् ॥ २२.८२

किञ्चिदाकुञ्चिते नेत्रे कृत्वा भ्रूक्षेपमेव च ।

तथा सगण्डयोः स्पर्शात् स्पर्शमेव विनिर्दिशेत् ॥

कृत्वा पताकौ मूर्धस्थौ किञ्चित् प्रचलिताननः ।

निर्वर्णयन्त्या दृष्ट्या च रूपं त्वभिनयेद् बुधः ॥

किञ्चिदाकुञ्चिते नेत्रे कृत्वोत्फुल्लं च नासिकाम् ।

एकोच्छ्वासेन चेष्टौ तु रसगन्धौ विनिर्दिशेत् ॥

प्रायश आङ्गिक-वाचिकाहार्यैः व्यामिश्र एव सात्त्विकाभिनयः प्राप्यते । यत्र सत्त्वाभिनयस्योत्तमत्वं तत्रोत्तमं काव्यं भवति, मध्यमे च सत्त्वे, मध्यमं काव्यम् । अथ च सत्त्वाभिनयेऽधमे सति अधमं काव्यं भवेत् । व्यामिश्रत्वेन प्रकरणमिदं सामान्याभिनय संज्ञां धत्ते ।

मनसो भावाः सात्त्विका इति त्रिविधाः सन्ति—इष्टः, अनिष्टः, मध्यस्थश्च ।
तेषामभिनयोऽधोविधिना सम्पाद्येत्—

इष्टदर्शने

प्रह्लादनेन गात्रस्य तथा पुलकितेन च ।
वदनस्य विकासेन कुर्यादिष्टदर्शनम् ॥
इष्टे शब्दे तथा रूपे स्पर्शे गन्धे तथा रसे ।
इन्द्रियैर्मनसा प्राप्तैः सौमुख्यं सम्प्रदर्शयेत् ॥

अनिष्टदर्शने

परावृत्तेन शिरसा नेत्रनासाविकर्षणैः ।
चक्षुषश्चाप्रदानेन ह्यनिष्टमभिनिर्दिशेत् ॥

मध्यस्थदर्शने

नातिहृष्टेन मनसा न चात्यर्थजुगुप्सया ।
मध्यस्थेनैव भावेन मध्यस्थमभिनिर्दिशेत् ॥

ना. शा. २२.८९-९२

भरतानुसारेण सुखस्य मूलं प्रमदाः । सा त्रिविधा भवति—बाह्या,
आभ्यन्तरा, बाह्याभ्यन्तरा च ।

सात्त्विकाभिनयैः तासां कामसमुत्पत्तिर्लक्ष्यते । प्रथमं तावन्मदनानुराया
वेश्याया लक्षणम्—

ईषत्संरक्तगण्डस्तु सस्वेदलवचित्रितः ।
प्रस्पन्दमानरोमाञ्चो मुखरागो भवेदिह ॥ २२.१६३
काम्येनाङ्गविकारेण सकटाक्षनिरीक्षितैः ।
तथाभरण-संस्पर्शैः कर्णकण्डूयनैरपि ॥
अङ्गुष्ठाग्रविलिखनैः स्तननाभिप्रदर्शनैः ।
नखनिस्तोदनाच्चैव केशसंयमनादपि ॥
वेश्यामेवंविधैर्भावैर्लक्ष्येन्मदनानुराम् ॥ २२.१६३-१६६

कुलजायाः कामभावस्य लक्षणम्—

प्रहसन्तीव नेत्राभ्यां प्रतप्तं च निरीक्षते ।
स्मयते सा निगूढं च वाचं चाधोमुखी वदेत् ॥

स्मितोत्तरा मन्दवाक्या स्वेदाकारनिगूहनी ।

प्रस्पन्दिताधरा चैव चकिता च कुञ्जाङ्गना ॥ २२.१६७-१६८

कामस्तु अप्राप्त-सुरतोत्सवाया दशस्थानगतो भवति । तद्यथा—अभिलाषः, चिन्तनं, अनुस्मृतिः, गुणकीर्तनम्, उद्वेगः, विलापः, उन्मादः, व्याधिः, जडता, मरणञ्च । एतेषां सात्त्विकाभिनयोऽधोविधो भवति—

अभिलाषः

निर्याति विशति च मुहुः करोति चाकारमेव मदनस्य ।

तिष्ठति च दर्शन-पथे प्रथमस्थाने स्थिता कामे ॥ २२.१७४

चिन्तनम्

आकेकरार्धविप्रेक्षितानि वलयरशनापरामर्शः ।

नीवीनाभ्याः संस्पर्शनं च कार्यं द्वितीये तु ॥ २२.१७६

अनुस्मृतिः

मुहुर्मुहुर्निश्वासितैर्मनोरथविचिन्तनैः ।

प्रद्वेषाच्चान्यकार्याणामनुस्मृतिरुदाहृता ॥

नैवासने न शयने धृतिमुपलभते स्वकर्मणि विहस्ता ।

तच्चिन्तोपगतत्वात् तृतीयमेवं प्रयुञ्जीत ॥ २२.१७८

गुणकीर्तनम्

अङ्गप्रत्यङ्गलीलाभिर्वाक्चेष्टाहसितेक्षितैः ।

नास्त्यन्यः सदृशस्तेनेत्येतत् स्याद् गुणकीर्तनम् ॥

गुणकीर्तनोत्कथनैरश्रुस्वेदापमार्जनैश्चापि ।

दूत्यविरहविस्मभैरभिनययोगश्चतुर्थेऽपि ॥ २२.१८०

उद्वेगः

आसने शयने चापि न तुष्यति न तिष्ठति ।

नित्यमेवोत्सुका च स्यादुद्वेग-स्थानमाश्रिता ॥

चिन्ता-निःश्वास-खेदेन हृद्वाहामिनयेन च ।

कुर्यात्तदेवमत्यन्तमुद्वेगाभिनयेन च ॥ २२.१८१-१८२

विलापः

इह स्थित इहासीन इह चोपगतो मया ।

इति तैस्तैर्विलपितैर्विलापं सम्प्रयोजयेत् ॥

उद्धिगनात्यर्थमौत्सुक्याद् धृत्या च विज्ञापिनी ।

ततस्ततश्च भ्रमति विज्ञापस्थानमाश्रिता ॥ २२.१८३-१८४

उन्मादः

तत्संश्रितां कथां युङ्क्ते सर्वावस्थागतापि हि ।

पुंसः प्रद्वेष्टि चाप्यन्यानुन्मादः सम्प्रकीर्तितः ॥

तिष्ठत्यनिमिषदृष्टिर्दीर्घं निःश्वसिति गच्छति ध्यानम् ।

रोदिति विहारकाले नाट्यमिदं स्यात्तथोन्मादे ॥ २२.१८६

व्याधिः

मुह्यति हृदयं क्वापि प्रयाति शिरसश्च वेदना तीव्रा ।

न धृतिं चाप्युपलभते ह्यष्टममेवं प्रयुञ्जीत ॥ २२.१८८

जडता

पृष्टा न किञ्चित् प्रब्रूते न शृणोति न पश्यति ।

हा कष्ट वाक्या तूष्णींका जडतायां गतस्मृतिः ॥ २२.१८९

अकाण्डे दत्त हुङ्कारा तथा प्रशिथिलाङ्गिका ।

श्वासप्रस्तानना चैव जडतामिनये भवेत् ॥ २२.१९०

मरणम्

सर्वैः कृतैः प्रतीकारैर्यदि नास्ति समागमः ।

कामाग्निना प्रदीप्तायाः जायते मरणं ततः ॥ २२.१९१

अन्यच्च—

चिन्तानिःश्वास-खेदेन हृद्वाहामिनयेन च ।

तथानुगमनाच्चापि तथैवोर्ध्वनिरीक्षणात् ॥

आकाशवीक्षणाच्चापि तथा दीन-प्रमाषणात् ।

स्पर्शनान्मोटनाच्चापि तथा सापाश्रयाश्रयात् ॥

एभिर्नानाश्रयोत्पन्नैर्विप्रलम्भसमुद्भवैः ।

कामस्थानानि सर्वाणि भूयिष्ठं सम्प्रयोजयेत् ॥

ना. शा. २२.१९५-१९७

नायिकानां कामतन्त्रे—

चिन्ता-निःश्वास-खेदेन हृद्वाहामिनयेन च ।

सखीभिः सह संलापैरात्मावस्थावलोकनैः ॥

ग्लानिदैर्न्याश्रुपातैश्च रोषस्यागमनेन च ।
 निर्भूषणभुजात्वेन दुःखेन रुदितेन च ॥
 खण्डिता विप्रलब्धा वा कलहान्तरितापि वा ।
 तथा प्रोषितकान्ता च भावानेतान् प्रयोजयेत् ॥

ना. शा. २२.२२२-२२४

प्रतीक्षमाण-वासकसज्जायाः सात्त्विकाभिनयः—

श्रुत्वा तु नालिका शब्दं नायकागमविक्रवा ।
 विषण्णा वेपमाना च गच्छेत्तोरणमेव च ॥
 तोरणं वामहस्तेन कवाटं दक्षिणेन च ।
 गृहीत्वा तोरणाश्लिष्टा सम्प्रतीक्षेत नायकम् ॥
 शङ्कां चिन्तां मयं चैव प्रकुर्यात्तोरणाश्रिता ।
 भृष्टा रमणं नारी विषण्णा च क्षणं भवेत् ॥
 दीर्घं चैव विनिःश्वस्य नयनाम्बु निपातयेत् ।
 सन्नं च हृदयं कृत्वा विसृजेदङ्गमासने ॥
 व्याक्षेपाद्विमृशेच्चापि नायकागमनं प्रति ।
 तैस्तैर्विचारणोपायैः शुभाशुभसमुत्थितैः ॥ २२.२४६-२५०
 अनागमे नायकस्य कार्यो गण्डाश्रयः करः ।
 भूषणे चाप्यवज्ञानं रोदनं च समाचरेत् ॥ २२.२५६
 सूच्यो नायिकयासन्नो गन्धाघ्राणेन नायकः ॥ २२.२५७
 दृष्ट्वा चोत्थाय संहृष्टा प्रत्युद्गच्छेद् यथाविधि ।
 ततः कान्तं निरीक्षेत प्रहर्षोत्फुल्ललोचना ॥ २२.२५८
 सखी-स्कन्धार्पितकरा कृत्वा स्थानकमायतम् ।
 दर्शयेत् ततः कान्तं सचिह्नं सरसव्रणम् ॥ २२.२५९

अभिनवगुप्तानुसारेण—एवमियता वासकसज्जया वागङ्गसत्त्वव्यामिश्रः
 सामान्याभिनयः प्रियसम्प्राप्त्यवधिर्दर्शितः ।

मन्युप्रदर्शनम्

वलय-परिवर्तनैरथ सुशिथिलमुत्क्षेपणेन रशनायाः ।

मन्युस्त्वभिनेतव्यः सशक्तं वाष्पपूर्णाक्षया ॥ २२.२७४

अनुनयनेष्वभिनयः

मध्याङ्गुल्यङ्गुष्ठाग्रवित्यवात् पाणिनोरसि कृतेन ।

उद्धर्तितनेत्रतया प्रततैरभिवीक्षणैश्चापि ॥

कटिहस्त-विवर्तनया विच्छिन्नतया तथाञ्जले; करणात् ।

मूर्धभ्रमणनिहञ्चित - निपात - संश्लेषणाच्चापि ॥

अवहिस्थ वीक्षणाद्वा अंगुलि-भङ्गेन तर्जनैर्ललितैः ।

एभिर्मावविशेषैरनुनयनेऽवमिनयः कार्यः ॥ २२.२७७-२७९

नायिका-प्रसादनम्

गृहीतयाथ केशान्ते हस्ते वस्त्रेऽथवा पुनः ।

हुं मुञ्चेत्युपसर्पन्त्या वाच्यं स्पर्शालसं प्रियः ॥

पादाग्रस्थितया नार्या किञ्चित् कुट्टमितोत्कटम् ।

अश्वक्रान्तेन कर्तव्यं केशानां मोक्षणं शनैः ॥

अमुच्यमाने केशान्ते संजातस्वेदलेशया ।

हुं हुं मुञ्चापसर्पेति वाच्यं स्पर्शालसाङ्गया ॥

ना. शा. २२.२८४-२८६

चित्राभिनयः

चित्राभिनयः

चित्राभिनये वाचिकस्य, आङ्गिकस्य, आहार्यस्य मिश्रणं भवति ।^१ अभि-
नयेन साङ्केतिक-व्यञ्जना प्रागेव अङ्गकर्म-स्थान-गति-प्रकरणेषु व्याख्यातम् ।
अत्र पुनः विभावादीनां प्राथम्येन अभिनयद्वारेण सङ्केतग्रहणं निर्दिश्यते—

अभिनेय-भावादयः

अभिनय-विधानम्

- | | |
|--|---|
| १. प्रभातं, गगनं, रात्रिः, प्रदोषः
दिवसः, ऋतुः, घनः, वनान्तः
जलाशयः, दिशा, ग्रहः
नक्षत्रं च | उत्तानी करी स्वस्तिकौ पार्श्व-
संस्थितौ, उद्वाहितं, शिरः, ऊर्ध्व-
निरीक्षणं च । |
| २. रजः, धूमः, अनिलश्च | वस्त्रेण मुखस्यावगुण्ठनम् |
| ३. मध्याह्न-सूर्यः | ऊर्ध्वकिंकरा दृष्टिः |
| ४. विद्युत्, उल्का, घनरवः,
विस्फुलिङ्गः, अर्चिः | त्रस्ताङ्गानि, अक्षिनिमेषाः |
| ५. उष्णो वायुः, तमः, तेजः | मुख-प्रच्छादनम् |
| ६. सिंहः, ऋक्षः, वानरः, व्याघ्रः | निम्नाभिमुखौ स्वस्तिकसंस्थानी
पद्मकोशहस्तौ |
| ७. छत्रं, ध्वजः पताका, | दण्डधारणम् |
| ८. शरत् ^२ | सर्वेन्द्रिय-स्वस्थता, प्रसन्नवदनं,
भूतलालोकः । |
| ९. हेमन्तः | गात्र-संकोचनम्, सूर्याग्निवस्त्रसेवनं |
| १०. शीतम् | शिरोदन्तोष्ठकम्पः, गात्र-संकोचनं,
कूजितं, शीत्कारश्च । |

१. अभिनयस्य चित्रत्वं (विचित्रत्वं) विज्ञेयमिति केचित् निर्वचन्ति । तत्र कति-
पय नियमा अपि सूचिताः । तथा हि—
भावाभिनयनं कुर्याद्विभावानां निदर्शनैः । २५.४०

२. ऋतूनामभिनयद्योतकोऽयं नियमः—

यद्यस्य चिह्नं वेषो वा कर्म वा रूपमेव वा ।

निर्देश्यः स ऋतुस्तेन इष्टानिष्टार्थदर्शनात् ॥

११. शिशिरम्

१२. वसन्तः

१३. ग्रीष्मः

१४. प्रावृट्कालः

१५. वर्षारित्रम्

हर्षः

क्रोधः

दुःखम्

भयम्

मदः

शुक-सारिकाः

शिखि-सारस-हंसाः

खरोष्ट्र-श्वतरसिंह-व्याघ्र-

गोमहिषादयः

भूताः, पिशाचाः यक्षाः

दानवाः, राक्षसा

देवाः

पर्वतः, वृक्षः

सागरः, सेना

शौर्य-धैर्य-गर्व-दर्पादर्याणि

ऋतुपुष्प-गन्ध-घ्राणम्

नानापुष्प-प्रदर्शनम्, प्रमोदात्मको-
त्सवः, उपभोगः ।भूमितापः, स्वेदप्रमार्जनम्, वीजनं,
उष्णवायु-स्पर्शः ।कदम्ब-नीप-कुटजपुष्पाणि, शाद्वलं,
इन्द्रगोपाः, मेघवातः ।मेघनादः, धाराप्रपतनं, विद्युन्निर्घात-
घोषः ।गात्राणामालिङ्गनम्, सस्मितं चक्षुकः
रोमाञ्चः, आवृतलोचनम्, सस्मितम् ।उद्वृत्तरक्तनेत्रम्, सन्दष्टाघरः, निःश्वास-
कम्पिताङ्गम् ।निःश्वासोच्छ्वासाः, अधोमुखविचिन्त-
नम्, भूमिपाताभिधातःसन्त्रस्तहृदयम्, पार्श्ववलोकनम्, उच्चै-
राक्रन्दनम्, प्रियालिङ्गनम् ।

गात्रकम्पनम्

वलिता त्रिपताकाङ्गुली

रेचकाः अङ्गहाराश्च

गति-प्रचारः, अङ्गकर्म

अङ्गहाराः

चिह्नानि, प्रणामकरणानि

उत्क्षिप्तप्रसारितबाहू

उत्क्षिप्त-हस्त-पताके

ललाटदेशस्थारालः

मरणाभिनयः

नानामावोपगतं मरणाभिनये बहुकीर्तितं तु ।
 विक्षिप्तहस्तपादैर्निभृतैः सनैस्तथा कार्यम् ॥
 व्याधिप्लुते च मरणं निषण्णगात्रैस्तु संप्रयोक्तव्यम् ।
 हिक्काश्वासोपेतं तथा पराधीनगात्रसंचारम् ॥
 विषपीतेऽपि च मरणं कार्यं विक्षिप्तगात्रकरचरणम् ।
 विषवेगसम्प्रयुक्तं विस्फुरिताङ्गक्रियोपेतम् ॥
 प्रथमे वेगे काश्यं त्वभिनये वेपथुर्द्वितीये तु ।
 दाहस्तथा तृतीये विल्लल्लिका स्याच्चतुर्थे तु ॥
 फेनस्तु पञ्चमस्थे तु ग्रीवा षष्ठे तु मज्ज्यते ।
 जडता सप्तमे तु स्यान्मरणं त्वष्टमे भवेत् ॥
 तत्र प्रथमवेगे तु क्षामवक्रकपोलता ।
 कृशत्वेऽभिनयः कार्यो वाक्यानामल्पभाषणम् ॥
 सर्वाङ्गवेपथुं च कण्डूयनं तथाङ्गानाम् ।
 विक्षिप्तहस्तगात्रं दाहं चैवाभिनयेत्तु ॥
 उद्वृत्तनिमेषत्वादुद्गारच्छर्दनैस्तथाक्षेपैः ।
 अव्यक्ताक्षरकथनैर्विल्लल्लिकामभिनयेदेवम् ॥
 उद्गारवमनयोगैः शिरसश्च विलोलनैरनेकविधैः ।
 फेनस्त्वभिनयेतव्यो निःसंगतया निमेषैश्च ॥
 अंस-कपोल-स्पर्शः शिरसोऽथ विनामनं शिरोऽपाङ्गः ।
 सर्वेन्द्रियसम्मोहाजडतामेवं त्वभिनयेत्तु ॥
 सम्मीलितनेत्रत्वात् व्याधिविवृद्धौ भुजङ्गदशनाद्वा ।
 एवं हि नाट्यधर्मे मरणानि बुधैः प्रयोज्यानि ॥

ना. शा. २५.१००-११०

छायाट्यम्

छायानाट्ये छायाद्वाराभिनयः स्यादेवेति भ्रान्तिवशादद्यावधि केचिद् दूताङ्गदादीनां छायानाटकत्वं सन्दिहन्ति । छायानाटके कस्यचित् पात्रस्य मायामयी छाया, प्रतिकृतिरिति (Shadow) प्रयुज्यते । अतएव छायानाटकं नाम सार्थकं भवति ।

किं नाम छायानाटकमित्यस्मिन्विषये विदुषां विप्रतिपत्तिर्दृश्यते । तद्यथा दूताङ्गदादीनि छायानाटकानि सन्ति न वेति प्रश्नं समाधातुं चिरकालादेव विपश्चितां विमर्शो विपथे जागर्ति । एतेषु रूपकेषु छायाभिनयः (Shadow-play) भवतीति सिद्धान्तितं पिशेल-ल्यूडसादिमहाभागैः ।^१ डा० डे महोदयः स्पष्टमेवाभिप्रैति 'यद्यपि किन्नाम छायानाटकमित्यतिनिगूढमस्ति, तथापि छायाभिनय (Shadow play) सिद्धान्ता नितरां निराधारा एव । नैतेषु किमपि छायाभिनयस्य लक्षणं प्रतीयते' इति ।^२

छायाभिनयो वस्तुतो वैदेशिकी रीतिः । एतस्य प्रमुखं लक्षणमधोनिर्दिष्टम्—

(१) श्रोतृशालारङ्गयोर्मध्ये काचित् तिरस्करिणी नीचैरुपरि प्रसार्यते ।

(२) नाट्यवृत्तिपराणि पात्राणि तिरस्करिण्यास्तले छायाद्वारेण प्रति-

१. दूताङ्गदे छायाभिनयो वर्तते इति मतं प्रतिपादयन्ति—

R. Pischel, Das altindische Schattenspiel in SBAW, 1906, pp. 482-502; H. Luders, Die subhikas in SBAW, 1916; p. 698 f; Sten konow, Op, cit, pp 89-90; Winternitz, GIL, III, p. 243 (also in ZDMG; LXXIV, 1920, p. 118 f)

2. While the connotation of the term Chāyā nātaka itself is extremely dubious, the shadow-play theory, however, appears to be entirely uncalled for and without foundation, and there is hardly any characteristic feature which is not otherwise intelligible by purely historical and literary considerations.
—History of Skt. Lit. P. 501.

बिम्बोक्रियन्ते ।^१

एतानि लक्षणानि दूताङ्गदादिषु न संगच्छन्ते । छायानाटके छायापदस्यौचित्यमन्यत्र गवेषयन् कीथमहोदयो राजेन्द्रलालमित्रस्यैतद्विषयकं मतमुद्धरन्नाह-
नाटकाङ्गानामभिनयस्यान्तराले कदाचित् दूताङ्गदस्याभिनय उद्दिष्ट आसीत् ।
एतस्य हेतोर्नाटकस्याभिनयाथं संक्षिप्तिश्छायारूपेण सम्पादिता ।^२ दूताङ्गदस्य
वास्तविकं काव्यरूपं निर्धारयितुं किमपि तत्त्वमेतस्मिन् पुस्तके नास्त्येव इति
कीथस्यापि मतम् ।^३

अतो हि नाम छायानुसन्धेया । छायानाम्नः संकेततत्त्वानि दूताङ्गदे
सन्त्येवेति प्रतिपाद्यतेऽस्माभिः ।

छायापदस्य सार्थकता

तद्यथा भासस्य प्रतिमानाटकं विद्यते, तथैव सुभटस्य छायानाटकमस्तीति
निश्चप्रचमेव । प्रतिमानाटके दशरथस्य प्रतिमायाः किञ्चिदभिनवमायोजनं
कृतम् । एतस्याः प्रतिमाया माहात्म्यं विशदयितुमेव नाटकस्य नाम प्रतिमा-
नाटकं कृतम् । अनया दिशा कुन्दमालेति नाम कुन्दमालाया माहात्म्यं स्पष्टयितुं
वर्तते । उत्तररामचरिते सीतायाश्छायाया अभिनवायोजनस्य लोकप्रियत्वं वा
माहात्म्यं वा विशदयितुं तृतीयाङ्कस्य नाम छायाङ्क इति निर्धारितम् ।
तदनुसारेण छायायाः किमपि विशिष्टमेव महत्त्वं दूताङ्गदे वर्तते । महादेवस्य
अद्भुतदर्पणे मायारूपके सर्वाणि पात्राणि मायात्मकानि सन्ति ।

दूताङ्गदे छायाविधानम्

दूताङ्गदे छायाया बोधार्थं प्रथमं तावत् पौराणिकी छाया प्रकल्पनीया
वर्तते । छाया तु संज्ञायाः प्रतिरूपा सती सूर्यस्य पत्नी बभूव । संज्ञा सूर्यस्य

1. A play in which the actors appear as shadows cast upon a screen placed between the stage and the auditorium.—
The Oxford English Dictionary.
2. It is natural to suggest, as did Pishel, that the Dūtāngada of Subhata which is styled a Chayānātaka, really was shadow play. On the other hand, Rajendralalamitra suggested that the drama was perhaps simply intended as an entr' acte, and this may be justified on the interpretation of the term of drama in the form of a shadow : i. e. reduced to the minimum for representation in such a form.—Sanskrit Drama p. 269.
3. Ibid p. 269

तापमसहमाना पत्नीत्वे स्वकीयां प्रतिरूपां छायां नियुज्य पितुर्गृहमगमत् ।
कालान्तरे सूर्यस्य छायायां त्रीणि अपत्यानि बभूवुः । परचात् सूर्येण समाज्ञातं
यदियं मम पत्नी संज्ञा नास्ति । सा छायाप्रतिरूपा एव संज्ञायाः ।^१ अनेन
प्रकरणेन छायायाः प्रतिरूपत्वं प्रमाणितम् । इदमेव प्रतिरूपत्वं छायानाटकस्य
विशिष्टं लक्षणमिति प्रतिपाद्यमस्माकम् ।

दूताङ्गदे सीतायाश्छाया मायामैथिलीति पुरस्कृता वर्तते । यदाङ्गदो
रावणं सीतायाः प्रत्यावर्तनाय कथयामास, तदा तेन प्रहस्तद्वारा मायामैथिली
प्रयोजिता । सा मायामैथिली प्रहस्तेन सह रावणसमीपं रङ्गपीठ आगच्छति ।
नाटकानुसारेण तु—

(ततः प्रविशति प्रहस्तेन सह मायामैथिली)

मैथिली—जयतु जयत्वार्यपुत्रः । (इत्यभिदधाना रावणोत्सङ्गमारोहति)

रावणः—(स्वगतम्) साधु, भो मायामयि, साधु जानासि दशकण्ठमाराधयितुम् ।

अङ्गदः—(सविषादमात्मगतम्) अपि नाम जानकी पण्याङ्गनाचस्तिमाचरेत् ।
भवतु, विलोकयामि तावत् ।

रावणः—देवि, विदेहनन्दिनि, प्रतिबोध्यतां रामप्रहितोऽयं शाखामृगः ।

मायामैथिली—(अङ्गदं सबहुमानमवलोक्य) वत्स, अङ्गद, मम वचनैः प्रतिबोधय
राघवम्—

एषामुपरि कस्मात् खिद्यसे राघव तद् व्रज निजं नगरम् ।

दत्ताहं निजहृदये साक्षीकृत्य मदनमेतस्मै ॥ २८

अपि च

मयि रावणाङ्कपङ्कजविलासहंस्यामद्य रघुनाथः ।

राक्षसभटैर्भञ्जितमरतं भूषयतु निजराज्यम् ॥ २९

अङ्गदः—(कर्णौ पिधाय) न खलु भवति जानकी यतः

अश्रुतपूर्वाविनया पर्याप्तालङ्कृता च शीलेन ।

सा राघवस्य पत्नी पुनाति भुवनानि गङ्गेव ॥ ३०

१, The Practical Sanskrit-English Dictionary ग्रन्थे छाया । शब्दकल्प-
द्रुमानुसारं च छाया सूर्यपत्नी । सा संज्ञाप्रतिकृतिः । यथा मत्स्यपुराणे ११.५,
नरसिंहपुराणेऽष्टादशेऽध्याये ।

अनेन छायाविधानेन दूताङ्गदस्य छायानाटकं नाम प्रसिद्धम् । अन्यत्रापि सर्वेषु तेषु छाया-नाटकेषु छायाविधानं वर्तते । तथाहि—हनुमन्नाटकं महानाटकं वा छायानाटकमिति संज्ञितम् । तदनुसारेण

रावणः—महान्तं प्रपञ्चमुत्पाद्य नूनं जानकीमनुभविष्यामीत्यवधार्य—

भेरोनिःसायशंखध्वनिगणतुरगस्यन्दनस्फीतनादैः

सानन्दं राक्षसेन्द्रः कटकमटभुजास्फालकोलाहलेन ।

लङ्कामापूर्य रामः स्वयमभवदथो मायया रावणस्य-

च्छिन्नान् मूर्ध्नीं दधानः शिरसिरुहमरेष्वेकतः 'च पंच ॥ १०.१८

एवंविधो भूत्वा पुनरशोकवनिकां प्रविश्य रावणः

लङ्कामटोऽयं रघुनन्दनवेशधारी

पापो जगाम पुरतो जनकात्मजायाः ।

नाम्नापि यस्य कुत इच्छति तस्य रूपा-

दन्याङ्गनापहरणे न मनः कदाचित् ॥ १०.१९

जानकी—(रघुनन्दन-वेषधारिणं तमालोक्य) सहर्षं—

साक्षादालोक्य रामं झटिति कुचतटीभारनम्रापि हर्षा—

दुत्थायोदस्तदोभ्यां दरचलितकुचाभोगचैलोल्लताङ्गी ।

त्वं मामालिङ्ग्य खेदं जहि विरहमहापावकः शान्तिमेतु ॥ १०.२२

(इत्यालिङ्गितुमिच्छति)

रामवेषधारी रावणः—(सविषादम्)

भूत्वा ततोप्यवसरे जनकात्मजायां

लङ्कापतिर्मकरकेतुशरातुरायाम् ।

क्लीबो विशीर्णमणिदण्डयुतः स्मरातः

पापात्ततः शिवशिवान्तरधीयत द्राक् ॥ १०.२१

अस्मिन् प्रकरणे स मायया राम एव बभूव । यतो हि नाम रहस्यं जानन्त्या सरमया विज्ञापिता सती सा 'नायं रामोऽपि तु रावणः' इति तथ्यं व्यजानात् ।

पुनश्च महानाटके सीतायाः प्रतिरूपं प्रयोजितं वर्तते । तद्यथा

सभयं रणसंकटमुपलभ्य सप्रपञ्चम्—

पापो विरच्य समरे जनकस्य पुत्रीं

हा राम राम रमणेति गिरं गिरन्तीम् ।

खड्गेन पश्यत वदन्निति रे प्रवीरा
 मायामयीं शिवशिवेन्द्रजिदाजघान ॥ १२.१३
 द्विभाकृतां तां पुनराददानो मायारथस्योऽम्बरवर्त्मना च ।
 ब्रह्मोपदेशात् स निकुम्भिकाद्रेर्न्यग्रोधमूलावटमाजगाम ॥ १२.१४

राम :—समरचत्वरे

दृष्ट्वा मायाजनकतनयाखण्डनं रामचन्द्रो
 गुर्वीर्मुर्वीतलमुपगतो दीर्घमासाद्य मूर्च्छाम् ।
 तत्पादाग्रे पुनरनुजनिश्चेतनां प्राप्य रामं
 कृत्वोत्सङ्गे स्मरसि न गिरो व्याहरन्निस्सरोदीत् ॥ १२.१५

छायानाटकस्योपर्युक्तं लक्षणमविजानन्नेव डेमहाभागः छायानाटके
 छायाभिनयस्य (Shadow play) वर्तनमावश्यकं मन्यमानो भ्रान्तिवशात्
 सिद्धान्तयति—महानाटके किमपि तत्त्वं नास्ति येनैतस्य छायानाटकत्वं
 प्रमाणितं स्यादिति ।^१

मेघप्रभाचार्येण स्वोपज्ञे धर्माभ्युदये नाटके^२ पुत्तलकाभिनयोऽभिनवप्रयोग
 इति लोकप्रीत्यर्थं प्रयोजितः । पुत्तलकस्यापि प्रतिरूपत्वात् धर्माभ्युदयस्य
 छायानाट्यप्रबन्ध इति ख्यातिः कविना समारोपिता । धर्माभ्युदये प्रतिरूप-
 वत्पुत्तलकप्रयोगोऽस्ति, अतएव च छायानाट्यप्रबन्ध इति तस्याभिख्या वर्तते ।
 अनया दिशा दूताङ्गदादीनां मायामैथिली-प्रयोगेण छायानाटकमिति नाम
 समीचीनमस्ति ।

पशुरूपं धृत्वापि मानव-पात्राणि यदा रंगे नटन्ति तदा छायानाट्यं
 सम्पद्यते । यथा नेमिनाथस्य शामामृतनामके छायानाटके प्रवर्तते ।

1. Nor can the origin of the Mahānātaka be sought in the far-fetched hypothesis of the shadow-play, the very existence of which in ancient India is not yet beyond doubt. We have here no description of the work as a Chāyānātaka, as we have in the case of Dūtāngada and some other plays; and there is nothing in the work itself, in spite of its irregularities, to show that the composition was intended or ever used for shadow-pictures.—Hist. of Sanskrit Lit. p. 507.

२. तत्र रङ्गनिर्देशो वर्तते—यमनिकान्तराद् यतिवेषधारी पुत्तलकस्तत्र स्थापनीयः ।

उल्लाघराघवं छायानाटकमिति तस्य लेखकेन सोमेश्वरदेवेन पुण्यिकायां निर्दिष्टम् । तद्यथा,

इति कुमारसूनोः श्रीसोमेश्वरदेवस्य कृतावुल्लाघराघवे छायानाटके चतुर्थोऽङ्कः समाप्त इति ।

नाटकेऽस्मिन् मायासीतां निर्माय तस्याश्च शिरो विलूनं कृत्वा रावणस्तां रामस्य समक्षं मृतामदर्शयत्^१ ।

धर्माभ्युदयं छायानाट्यप्रबन्ध इति लेखकेन मेघप्रभाचार्येण निर्दिष्टम् । तत्र नायकस्यच्छाया पुत्तलकरूपेणाभिनयार्थं प्रयोजिता । तस्मिन् युगे चित्रद्वारेणापि नाट्याभिनयः प्रयोजित आसीत् । तद्यथोल्लाघराघवे सप्तमेऽङ्के प्रमाणितं सोमेश्वरदेवेन प्रसङ्गतो वृकमुखकार्पाटिकयोः संवादमुखेन । तद्यथा—

वृकमुखः—सखे, कियदप्यन्तर्गतं मया रामलक्ष्मणयोः स्वरूपं स्वामिनो मनोविनोदाय पत्रपट्टे विन्यस्तमस्ति तदवलोकयतु । (इति पट्टमर्पयति)

कार्पाटिकः—(गृहीत्वा विलोक्य च) साधु महामते, साधु ।

छायानाट्यानुसारेण मनोहरमिदमालिखितं भवता । (इति वाचयति)

प्रकरणेऽस्मिन् रामलक्ष्मणयोरन्तर्गतं स्वरूपमभिनयात्मकमेवेति सुव्यक्तमेव । चित्रपट्टेषु कृतानां नायकादीनां प्रतिरूपात्मकाभिनयस्यायोजनात् छायानाट्यत्वं प्रसिद्धमिति प्रतिभाति । एतादृशं छायानाट्यं सुविदितमासीत् प्राचाम् ।

शास्त्रोप-प्रसङ्गानुसन्धानम्

न केवलं नाटकादिषु कविकृतिषु छायातत्त्वं भूयो विलसति, अपि तु नाट्यशास्त्रादिषु छायातत्त्व-विषये प्रचुरं समुपकल्पितम् । तथा हि भरत

१. रामः—(सवैलक्ष्यम्) प्रिये श्रूयताम् । इह हि—

मायाकृतामपि मृगाक्षि मृतिं त्वदीयां

सत्यां विदन् न सहसैव मृतोऽस्मि यस्मात् ।

ब्रीडाजडस्तदहमेष मृषानुरक्तः

शक्तो न दर्शयितुमात्ममुखं पुरस्ते ।

सीता—अञ्जउत्त एसो वि जणो इत्थ समाणावराहज्येव ।

रामः—(विमृश्य) प्रिये कदाचिदस्मदीयमपि कृतविलूनं शिरस्तवाग्रे तैर्दुरात्मनि-
दर्शितं भविष्यति ।

आविद्धकोटिकेषु रूपकेषु छायातत्त्वं निर्दिशति—

मायेन्द्रजालबहुलं पुस्तनेपथ्य-संयुतम् ॥ १३.६०

अभिनवगुप्तस्तत्र व्याख्याति-माया = मन्त्रौषधादिकृतं रूपपरिवर्तनादि,
इन्द्रजाल = हस्तलाघवसादृश्यादिकृतम्, पुस्तम् = द्रुमृण्मयाकृत्यादि । भरतेन
सन्ध्यन्तरेषु च माया समुपस्थापिता ।^१

अन्यत्र कपटनामकं भूषणं भरतेन परिभाषितम्—

छलयुक्तया त्वन्येषामभिसन्धानाभिभावकं कपटम् ॥ १६.३०

अभिनवगुप्तानुसारेणात्र व्याजप्रयोगेणाभिसन्धानं वञ्चना इत्यादि ।
कपटो वस्तुक्रमाद्देवाच्छत्रोर्वा समुद्भूतः । वस्तुक्रमोद्भूतस्य मालतीमाधवे
मकरन्दस्य मालतीवेषधारणम्, शत्रुकृतस्य छलितरामे लवणासुर-प्रयुक्तयो
राक्षसयोर्मन्थराकैकेयोर्वेषधारणम् इत्यादि । कृत्यारावणे प्रथमेऽङ्के सीतावेष-
धारिण्या शूर्पणखया लक्ष्मणो वञ्चितोऽभिभूतश्च ।

शृङ्गारप्रकाशे भोजः कपटं स्पष्टतरं परिभाषते । तद्यथा—

अदिव्यं दिव्यमपि वा कृत्वा रूप-विपर्ययम् ।

अविद्वान् वञ्चयते येन कपटं तदुदाहृतम् ॥

सोऽयं कपटश्छायातत्त्वमेव निर्मिन्नः ।

भरतेन लोस्याङ्गे चित्राकृतिभिर्नायिकादीनां विनोदो वर्णितः । यथा,

यत्र प्रियाकृतिं दृष्ट्वा विनोदयति मानसम् ।

मदनानलतप्ताङ्गी तच्चित्रपदमुच्यते ॥ ना. शा. १९.१३६

वामनश्चित्राभिनययोगेन नाट्यस्योत्कर्षं बहुमन्यते । तद्यथा—

सन्दर्भेषु दशरूपकं श्रेयः ।

तद्विचित्रं चित्रपटवद् विशेष-साकल्यात् ॥ काव्यालङ्कार १३.३०, ३१

भाविकमपि तद्विधमेव—

दृष्ट्वा स्वप्ने प्रियं यत्र मदनानलतापिता ।

करोति विविधान् भावांस्तद्वै भाविकमुच्यते ॥

अभिनवगुप्तानुसारेण चित्रपुस्ताद्यपि च नाट्यस्यैवार्थभागाभिष्यन्दो यथा
सर्गवन्धादि शब्दभागाभिष्यन्दः ।^२

१. ना. शा. १९.१०८

२. ना. शा. ६.३३ अधिकृत्य भारती ।

देवानां छन्नवर्तनं तु छायानाट्यमेव । इयं छन्नवृत्तिर्भरतेन निरूपिता ।
तद्यथा—

नाटके छन्नवेषाणां दिव्यानां भूमिसञ्चरः ।

मायानामके सन्ध्यन्तरे मायापात्रं प्रादुर्भवति । तद्यथा

नाटकलक्षणरत्नकोशे—

मयेन दानवेन सुरांश्छलयितुं प्रयुक्तः कपटो माया । यथा सुग्रीवाङ्गे माया
हनुमान् । शृङ्गारप्रकाशानुसारेणास्मिन् सन्ध्यन्तरे माया द्विविधा भवति—
मानुषी-माया, अमानुषी माया च । तत्र अमानुषी मायाया उदाहरणं कृत्या-
रावणादुद्धृतम् । कनकमृगादिरचना तु अमानुषी माया ।

आरभटीवृत्तौ संक्षिप्तको भेदो विलसति । संक्षिप्तकेन आरभट्या लक्षणं
'बहुकपटवञ्चनोपेता' समर्थितम् । संक्षिप्तकस्य छायात्मकं वैशिष्ट्यं तस्य परि-
भाषया स्फुटमेव । तद्यथा,

अन्वर्थ-शिल्पयुक्तो बहुपुस्तोत्थान-चित्रनेपथ्यः ।

संक्षिप्तवस्तु-विषयो ज्ञेयः संक्षिप्तको नाम ॥ ना. शा. २०.६८

अभिनवगुप्तानुसारेण संज्ञया क्षिप्तानि वस्तूनि विषयोऽस्येति संक्षिप्तकः ।
तानि वस्तूनि दर्शयति—अर्थेन प्रयोजनेनानुगताः शिल्पयुक्ताः कुशलशिल्प-
विरचिताः, अर्था यत्रेति । बहु विपुलं पुस्तस्योत्थानं प्रकटत्वं विचित्रं च नेपथ्यं
खङ्गचर्मवर्मादि यत्र पुस्तयोगे । यथा माया शिरोनिक्षेपे रामाभ्युदये चित्रं
नेपथ्यम् ।

सर्वेषु नाटकेषु निर्वहणेऽद्भुतेन भवितव्यम् । तत्र विस्मयो नाम स्थायी-
भावे मायेन्द्रजालचित्रपुस्तशिल्पविद्यातिशयादिभिर्विभावैरुपपद्यते ।^१

अनेन विवेचनेन छायातत्त्वस्य बाहुल्यं काव्यापेक्षया समुपबृंहितमेव ।

मानुषैः कारणादेषां यदाभवति दर्शनम् ॥ १३.२०

विपरीतलैङ्गिकभावं समाश्रित्य पात्रं यच्छायानाट्यं प्रस्तौति, तस्य
विवरणं नाट्यशास्त्रे भरतोऽधोविधं प्रचिनोति—

विपर्ययः प्रयोक्तव्यः पुरुषस्त्रीनपुंसकैः ॥

स्वभावमात्मनस्त्यक्त्वा तद्भावगमनादिह ।

व्याजेन क्रीडया वापि तथा भूयश्च वञ्चनात् ॥
 स्त्रीपुंसः प्रकृतिं कुर्यात् स्त्रीभावं पुरुषोऽपि च ।
 धैर्यौदार्येण सत्त्वेन बुद्ध्या तद्वच्च कर्मणा ॥
 स्त्रीपुमांसं त्वभिनयेद्वेषवाक्य-विचेष्टितैः ।
 स्त्रीवेषमापितैर्युक्तः प्रेक्षिताप्रेक्षितैस्तथा ॥
 मृदुसङ्गतिश्चैव पुमान् स्त्रीभावमाचरेत् ।
 तथासनविधिः कार्यः स्त्रीणां नृणामथापि च ॥

ना. शा. १२.१९५-२०२

तत्र सिंहादीनां श्वापदानामभिनयः सुप्रचलित आसीदिति सिंहाकर्षित-
 नाम्ना करणेनापि प्रमाणितम् । सिंहाद्यभिनयविषयं सिंहाकर्षितकमिति
 अभिनवगुप्तः ।^१

इदमेव छायातत्त्वमानन्दवर्धनाचार्यणावस्थाभेदप्रसङ्गेऽधोविधं
 व्याख्यातम्—अचेतनानां सर्वेषां चेतनं द्वितीयं रूपमभिमानित्व-प्रसिद्धं, हिमवद्-
 गङ्गादीनाम् । तच्चोचित-चेतनविषय-स्वरूप-योजनयोपनिबध्यमानमन्यदेव
 सम्पद्यते । यथा कुमारसम्भव एव पर्वतस्वरूपस्य हिमवतो वर्णनम् । पुनः
 सप्तर्षिप्रियोक्तिषु चेतनतत्त्वरूपापेक्षया प्रदर्शितं तदपूर्वमेव प्रतिभाति ।^२

नायकयोः सङ्गममधिकृत्य छायाव्यापारः शारदातनयेन भावप्रकाशने
 धनंजयेन दशरूपके च व्याकृतः । तद्यथा—

साक्षात्-प्रतिकृति-स्वप्नच्छाया-मायागुणादिभिः

नायिकाया नायकस्य दर्शनं स्यात् परस्परम् ॥ ४.५८

चित्रनामके सन्ध्यन्तरे आलेख्याभिमतजनदर्शनोपायः सम्भवतीति सागर-
 नन्दी । चित्रं शिल्पविशेषः ।

वैदेशिकनाटकेषु छायातत्त्वम्

पूर्वोक्तं छायातत्त्वं योरपीयनाटकेषु प्रचुरायते । शेक्सपीयरः स्वोपज्ञेषु
 बहुषु नाटकेषु प्रच्छन्नपात्राणि निवेशयति । तस्य ट्वेल्फ्थ-नाइट-नामके नाटके
 वायलानाम्नी कन्या बालभावं गृहीत्वा ओलिवियानाम्नी-कन्याया मनो जग्राह ।

१. अभिनव भारती ना. शा. ४.१५१ अधिकृत्य ।

२. ध्वन्यालोकः ४.७ वृत्तिः ।

वायलापि तत्र ड्यूकस्य भृत्या सती तस्य प्रेमिका सञ्जाता । अस्यां स्थितौ वायला स्वगतं व्यनक्ति—

Disguise, I see, thou art a wickedness,
Wherein the pregnant enemy does much.

अर्थात् छद्मवेशः कौटिल्यं व्यभिचरति ।

रिवेञ्जरसं-ट्रेजेडी-नामके नाटके नायिका केनापि ड्यूकेन प्रहृता । तस्याः पतिः नायिकायाः कपालं सवस्त्रं परिधाप्य रमणीरूपेण मूर्तिमतीं तां निर्ग्रन्थन-विषेण परिलिप्य ड्यूकेन सङ्गमयतिस्म । ड्यूकः भोगप्रयासे मृतः ।^१

सैंड-शेफर्ड-नामके नाटके राबिनहुडोऽभ्यागतानां कृते सहभोजनमायोजयति । तत्र माडलिन-नामिका डाकिनी राबिनहुडस्य पत्न्या रूपं धारयित्वा भ्यागतानाकुत्सयति ।^२

अपरविधं छायानाट्यं ग्राज-नगरे १६४० ई० संवत्सरेऽभिनीतम् । तत्र जेजेबेलनामकस्य पुरुषस्य पुत्तलो मानव-वेश-संयुतं रंगपीठे श्वानैः दंष्ट्राग्रैः शकलिकृतः ।^३

मिलेट महोदयः The Art of the Drama नामके ग्रन्थे Romantic comedies of the Elizabethan Period नामकं विषयमवलम्ब्य निरूपयति—

A shipwrecked prince disguises himself and courts a pretty shepherdess who is really an exiled princess; or a king's daughter abandoned in babyhood is raised in the hut of a shepherd, where a wandering noble man sees her and returns in disguise to woo her.^४

न केवलं नाटकेषु अपितु गद्याख्यायिकासु अपि छद्मवेषात्मकं छायातत्त्वं महीयत इति समर्थयन् मिलेटमहोदयः प्राह—

१. Sobel : The Theatre Hand Book P. 661

२. Ibid : P. 680

३. Oxford Companion to The Theatre P. 420

४. The Art of the Drama p. 96

Disguise is always an important element in the prose romances.¹

अधुनापि पशु-पक्षिणां भूमिकायां मानवपात्रस्य रंगावतरणं योरपीयदेशेषु सुप्रचलितमेव । फ्रेड्रिभाषया चतुर्भिरङ्कैः १९१० ख्रीष्टसंवत्सरे प्रणीते नाटके कुक्कुटो नायको वर्तते । लेखकः प्रस्तावनया निवेदयति—

It is a symbolic poem in which I have used animals to evoke and develop the sentiments, passions, and dreams of men.²

नाटके बहुविधं यच्छायातत्त्वं विलसति तस्य विवरणं विश्लेषणं च मिलेट महोदयोऽधोविधं प्रस्तौति—

The unpersonation may involve the assumption of animal personality, as in primitive, dramas representing hunting, warfare, or religious invocation, or like the Cat and the Dog in Maeterlinck's Blue Bird, the Alligator in Barrie's Peter Pan, or the White Horse and the Dormouse in Alice in Wonderland.

Impersonation may be the assumption of the nature of an entity like Mercy or Nought in the Morality plays. Representations of imagined human beings by puppets or Marionettes or by the shadow actors of the oriental drama.³

एतैर्विवरणैः सम्यक् प्रमाणितं भवति यन्न केवलं प्राच्य-देशेष्वपि तु पाश्चात्येष्वपि नाटकेषु भारतीय-दृष्टि-समीहितं छायातत्त्वं सुचिरं प्ररोचन-मभिमतम् ।

१. Ibid : p. 96

२. Sobel : The Theatre Handbook p. 137

३. Millet : The Art of the Drama. p. 3.

संस्कृत-नाटकेषु छायापदोल्लेखाः

दूताङ्गदमिति प्रसिद्धतमं छाया-नाटकं विलसति । तत्र छाया-तत्त्वं माया-मैथिलीति पात्रेण पुरस्कृतम् । सा मैथिली प्रहस्तेन मायामयी-विरचितासीत् ।

मायामयं छायातत्त्वम्

प्रभावतीहरणमिति सप्तदशशताब्दस्य नाटके प्रद्युम्नो वर्णयति—

मया मायामवस्थाय कयापिच्छायायात्मनः ।

वञ्चितेषु चिरत्नेषु विप्रयोगः प्रिये कुतः ॥ ४.४२

अत्र आत्मनः छायायेति पदावली छाया-नाट्यं सार्थयति ।

लक्ष्मीनारायणीयमिति नाटके 'छाया' पदस्य प्रयोगः नाटकीयं छायातत्त्वं व्यनक्ति—

जगत्प्रदोपो यामुपयच्छते स विवस्वान् तस्याः छाया वा समुत्पन्नेति

अद्भुतदर्पणमिति महादेवेन विरचिते सप्तदशशतकीये नाटके सप्तमाष्ट-मयोरङ्कयोर्यद् गर्भनाटकं सन्निवेशितं तन्मायानाटकं मायारूपकं चाभिहितम् । तत्र सप्तमाङ्कस्य सर्वाणि पात्राणि मायात्मकानि सन्ति । अष्टमाङ्कस्यान्तिमे-भाग इदं मायारूपकं मायानाटिकेति संज्ञितम् । नलचरिते नीलकण्ठः 'छायानु-कारिण्येव' इति पदयोजनया छायातत्त्वं निर्दिशति—

हन्त स्वप्नदृष्टतनुच्छायानुकारिणीवाकृतिस्तस्याः । अथवा किं छायानुकारि-णीवेति । छायानुकारिण्येव । तृतीयाङ्के

चित्रात्मकं छायातत्त्वम्

षोडशशताब्दे रूपगोस्वामी ललितमाधवमिति नाटके चित्रदर्शनोपन्या-सेन छायातत्त्वं विन्यस्यति । तथाहि

कृष्णः—

नूनमतिक्रान्तो यामिन्याः प्रथमो यामो

यदेष छायाप्रपञ्चः संयुकोच ।

पुत्तल-प्रयोगः

यवद्वीपे 'शैडो प्ले' इति विख्याते नाटके छायाप्रयोगो न सर्वथावश्यकः । पुत्तलानां प्रयोगेणापि छायानाट्यमभिमन्यते ।^१

भारतेऽपि आधुनिकयुगे पुत्तलानां प्रयोगेण नाट्यविधिः साधु प्रवर्तते । तथा हि—

Karnataka's shadow puppet plays, will be presented at the world puppet festival in Washington by Hombaiah, 75, and five others. The party has left for Washington with 100 kg. of puppets and other equipment, including brass lamps with five wicks each and an ample stock of honge oil.

Hombaiah comes of a family of traditional puppeteers and has 120 plays in his repertoire. He has a rich voice which reaches the far end of the gathering without amplifiers. He is good at manipulation too. Sanjeeva Rao, 62, of the troupe is a good narrator and Hanumanthappa an expert on the Mukhaveena.

Leather puppetry has a 1000 year-old history and 400 families carry forward this traditional folk art today. They are scattered in the southern states—a nomadic tribe.

Deer, goat or buffalo skin is tanned and made soft and pliable. It is then cut and perforated and painted on with vegetable dyes to represent puranic characters. Karanataka puppets look refined with local costumes and jewellery. Deer skin puppets represent divine, goat skin mortal and buffalo skin demoniac characters.

१. In Java the Rāma cycle may be treated in the dramatic categories of the wayang purwa, a shadow play produced by puppets of buffalow leather etc.

Krisnamacharya : History of Classical Sanskrit literature p. 692.

In the past the *shadow theatre* was in action throughout the night, but now the duration has been cut to around three hours. The narration and songs are never reduced to writing but are passed on from father to son. *Chhayanatak* has both female and male voices.^१

इदंतन-पशुरूप-प्रयोगः

पशुरूपं धृत्वा नटनं स्वाभाविकमेष वर्तते । अद्यापि लद्दाख-प्रदेशे परम्परागतं सिंहनृत्यं प्रवर्तते । तत्र सिंहोचित-प्रतिशीर्षकैरावृतानि पात्राणि भव्यं नटन्ति । अन्यत्र च पार्वतीया आरण्या उत्सवायोजनेषु विनोदपरायणा नटन्ति । तथा हि—

During festivals, one of the amusements is to dress up Koltas as deer, bullocks, dogs, sheep or goats covering them with skins. A Rajput then holds them (if they are dressed as bullocks) on a plough and pretends to plough the land. Others ride the deer, goats and dogs, forcing the Koltas to leap about and dance for the enjoyment of the crowd.^२

स्याम-प्रदेशे लाकौन-नाट्येषु पात्राणि प्रतिशीर्षकैः दैत्यानां पशूनां वा रूपं धृत्वा नटन्ति । तत्र संगीतनृत्यादीनां बाहुल्यं प्रवर्तते ।^३

छायातत्त्वं लोकधर्मी नाट्यधर्मी च

छायातत्त्वं लोकधर्मी नाट्यधर्मी चोभयविधं भवति । लोकधर्मी छाया-तत्त्वं कथं वैचित्र्यमावहतीति अधोलिखितप्रकरेण स्पष्टं भवति—

Sir A. Ramaswamy Mudaliar, a financial wizard, loves a practical joke. When a young man with very slight growth on his face, he walked into a barber's shop and demanded a shave.

१. Reported in The Hindustan Times dated 12-6-80.

२. Reported in the Illustrated Weekly June 5, 1977 Koltas of Jaunsar—Bawar.

३. सेठ गोविन्द दास : पृथिवी परिक्रमा पृष्ठ ३२२

"A shave" sneered the barber, does your mother know you are out?"

This enraged the young man, who was proud of his growth.

"Why" he boasted, "I shave every two hours."

"Well, sit down", said the barber, "and if your beard grows in two hours, I'll shave you free."

"Done," clinched Ramaswamy and the barber gave him the closest shave possible.

Two hours later his jaw dropped when his customer walked in with a fairly heavy growth, He tugged it to make sure it was real, then carried out his part of the bargain.

This was Ramaswamy's way of having his revenge for the insult, for the second customer was his twin brother Lakshmanaswamy.¹

विचित्रतरो हि सांयुगीन छायातत्त्वप्रयोगोऽधुना दृष्टः । तथा हि—

A gunman who opened fire on a Teheran street found an original way to conceal his position. He disguised himself as a donkey. Eyewitnesses said shooting broke out in South Teheran killing one youth but no body could pinpoint the source.

"I saw people running, I heard the shooting but I could not see the gunman. Then I noticed a donkey in the middle of the road. It shook every time a shot was fired. An eyewitness told the newspaper.

A small child walked up to the donkey and said the animal was shooting. People rushed to the donkey, discovered a zip in the skin, opened it and found the gunman.²

१. Reported in The Illustrated Weekly Feb. 1980.

२. Reported in the Hindustan Times dated 22-2-79.

अभिनयात्मकप्रतिरूपस्य पाञ्चविध्याच्छायानाट्यं पञ्चविधं भवतीति प्रतीयते । तद्यथा—

(१) मायाद्वारेण प्रमुखपात्राणां प्रतिकृतयो रङ्गपीठे नियोजिता आसन् । अभिनयकाले प्रेक्षकास्ताः प्रतिकृतीर्मूलपात्रेभ्योऽभिन्ना अमन्यन्त । एतादृशी योजना हनुमन्नाटके, उल्लाघराघवे, दूताङ्गदे च वर्तते ।

(२) रङ्गपीठे प्रमुखपात्रस्य प्रतिरूपं पुत्तलकद्वारेण स्थापितम् । एतादृशी योजना धर्माभ्युदये वर्तते ।

(३) प्रमुखपात्रस्याभिनयात्मकं प्रतिरूपं रंगपीठे चित्रद्वारेण पुरस्कृत-मासीत् । तदेतदुल्लाघराघवस्योल्लेखेन प्रतीयते ।

(४) हृदयानुप्रवेशेन, यथा सुन्दरवीरस्य अभिनवराघवे शूर्पणखा कैकेय्या हृदयेऽनुप्रविशति । एतत्सर्वं कपट-नामकं नाट्यभूषणं छायातत्त्वानुसारि ।

(५) प्रतिशोषकैः पशुरूपं धृत्वा नटनम् । यथा शामामृते ।

कथावस्तुनि प्रतिरूपस्य (छायायाः) आयोगाच्छायांनाटकत्वं सार्थकम-भवत् न तु छायायाः (Shadow) अभिनयस्य तत्र व्यपेक्षया ।

छायांनाटकस्य पूर्वोक्तमभिप्रायं समाश्रित्य छायांनाटकानि विशशताब्दं यावत् प्रणीतानि । गुर्जरप्रदेशस्य महामहोपाध्यायः शङ्करलाल ऊनविशशताब्दे विशशताब्दे च ध्रुवाभ्युदयामरमार्कण्डेय-श्रीकृष्णाभ्युदयादीनि प्रणीतानि । एतानि सर्वाणि छायांनाटकानीति स स्वयमेव संज्ञापयति । तथापि योरपीय समालोचकाः तानि छायांनाटकानि नामन्यन्तेति तेषामसदाग्रह एव ।

प्रस्तावना-लेखकः सूत्रधारः

संस्कृतरूपकेषु प्रस्तावना-लेखकः सूत्रधार आसीत् न तु कविः ।

सूत्रधारः प्रायशः प्रस्तावनायामधोलिखितमवर्णयत्—

(१) प्रयोगाभिनयस्य देशकालौ (२) प्रेक्षकपरिषत्प्रशंसा (३) कवि-प्रशंसा, कवेः सत्प्रेक्षकापेक्षा च (४) नाट्यप्रबन्धप्रशंसा (५) सूत्रधाराय कविना प्रयोगार्थं कृतिसमर्पणम् (६) कविभिः राजभ्यो नाटकस्योपायनीकरणं, राजभिश्च तस्याभिनयाय सूत्रधारस्याभ्यर्थनम् (७) सूत्रधारस्य प्रयोगसाफल्यचिन्ता (८) नटानां मिथः स्पर्धा (९) पात्रकलृप्तिः (१०) कथायोगविन्दुश्च ।

अभिनवगुप्तेन सुस्पष्टमेव व्याख्यातं यत् द्विविधा प्रस्तावना भवति— पूर्वरङ्गस्याङ्गभूता, अन्यस्य वा । तत्र पूर्वरङ्गाङ्गेऽस्यां कविरुदासीनः । स्थापक एव स्वतन्त्रो निर्माता ।^१ अयं स्थापकस्तु सूत्रधार एवेति स्पष्टीकृतमभिनव-गुप्तेन—सूत्रधार एव स्थापक इति सूत्रधारः पूर्वरङ्गं प्रयुज्य स्थापक सन् प्रविशेदिति ।^२

द्विविधा प्रस्तावना भवति—(१) अभिनय-विषयिणी (२) नाटक-विषयिणी च । अभिनय-विषयिणी प्रस्तावना पूर्वरङ्गस्य बहिर्यवनिकाङ्गेषु प्रत्याहारतः प्ररोचनां यावत् विलसति ।^३ तस्याः पश्चात् नाटकविषयिणी प्रस्तावना सम्भवति, यत्र नाटकीय-पात्रप्रवेश-विधिर्निर्दिश्यते । अभिनय-विषयिणी पूर्व-रङ्गीया वा प्रस्तावना सूत्रधारेण विरच्यते । नाटक-विषयिणी-प्रस्तावनापि क्वचित्सूत्रधारेण क्वचित् कविना विरच्यते ।

पूर्वरङ्गीय-प्रस्तावनासु कवेर्वाणा न भवति । तथा हि,
शूद्रक-विरचिते मृच्छकटिके प्रस्तावनायां लिखितं वर्तते—
लब्ध्वा चायुः शताब्दं दशदिनसहितं शूद्रकोऽग्निं प्रविष्टः ।

१. नाट्यशास्त्रम् ५.१६८ अधिकृत्य विवृतिः ।

२. नाट्यशास्त्रम् ५.१६२ अधिकृत्य वृत्तिः ।

३. इयं प्रस्तावना न तावद् रूपकाङ्गं, नटवृत्तव्याप्तया, इति वृत्ताननुप्रवेशात् । ना. शा. १९.६९ अधिकृत्य भारती । अभिनवगुप्तानुसारेण तत्रापि 'उपांशु रूपकार्थ-बीजस्य सामाजिक-हृदयभूमौ क्षेपाः । ना. शा. ५.१६८ अधिकृत्य भारती ।

इयं प्रस्तावना शूद्रकस्य मृत्योरनन्तरं लिखितेति निश्चितमेव । अन्यच्च प्रस्तावनायां 'शूद्रकः कविर्बभूव, क्षितिपालः किल शूद्रको बभूव, चकार सर्वं किल शूद्रको नृपः' इत्येते सर्वेऽपि तत्सम्बन्धिलिट्-प्रयोगाः स्पष्टं द्योतयन्ति यत् शूद्रकः प्रस्तावना-लेखको नासीत् ।

आ परितोषाद्विदुषां न साधु मन्ये प्रयोगविज्ञानम् ।

बलवदपि शिक्षितानामात्मन्यप्रत्ययं चेतः ॥

अभिज्ञानशाकुन्तलस्य प्रस्तावनायां द्वितीयोऽयं श्लोकः किं नाम कालिदासस्याभिप्राय उताहो सूत्रधारस्य ।

विक्रमोर्वशोये प्रस्तावनायां सूत्रधारः पारिपाश्वकं सम्बोधयति—

मारिष, परिषदेषां पूर्वेषां कवीनां दृष्टरसप्रबन्धा । अहमस्यां कालिदासप्रथित-
वस्तुना नवेन तोटकेनोपस्थास्ये । तदुच्यतां पात्रवर्गः स्वेषु पाठेष्ववहितैर्भवित-
व्यमिति ।

एतत्तु कालिदासस्य वचनं नास्ति ।

मुद्राराक्षसस्य प्रस्तावनायां सूत्रधारः—

'आज्ञापितोऽस्मि परिषदा, यथा अद्य त्वया सामन्तवटेश्वरदत्तपौत्रस्य महा-
राजमास्करदत्त-सूनोः कवेर्विशारदत्तस्य कृतिरभिनवं मुद्राराक्षसं नाम नाटकं नाटयि-
तव्यमिति । यत्सत्यं काव्यविशेषवेदिन्यां परिषदि प्रयुञ्जानस्य ममापि सुमहान् परितोषः
प्रादुर्भवति' ।

किमिदं नास्ति सूत्रधारस्य विरचनम् ?

कुन्दमालायाः प्रस्तावनायां सूत्रधारस्य स्वाभाविकी कालोचिता
चाधोलिखिता वाणी—

'आदिष्टोऽस्मि परिषदा—तत्रभवतोऽराजपुरवास्तव्यस्य कवेर्दिङ्नागस्य कृतिः
कुन्दमाला नाम । सा त्वया प्रयोक्तव्या इति । तद्व्यावदस्य सन्दर्भस्य प्रयोगसाचिव्य-
विधायिनीमार्यामाहूय रंगभूमिमवतराभि ।' इत्यादि न कविनिर्मितिः ।

प्रियदर्शिकायाः प्रस्तावनायां नितरां प्रमाणितमेव यत् सूत्रधारस्य
विरचनमेवामुखमिति । तथा हि—

सूत्रधारः—(परिक्रम्य) अद्याहं वसन्तोत्सवे सबहुमानमाहूय नानादिग्देशागतेन
राज्ञो श्रीहर्षदेवस्य पादपद्मोपजीविना राजसमूहेनोक्तो यथा 'अस्मत्स्वामिना श्रीहर्षदेवेन
अपूर्ववस्तुरचनालङ्कृता प्रियदर्शिका नाम नाटिका कृतेति अस्माभिः श्रोत्रपरम्परया
श्रुता न प्रयोगतो दृष्टा । तत्तस्यैव राज्ञः सर्वजनहृदयाह्लादिनो बहुमानात् अस्मास्वनु-
ग्रहबुद्ध्या वा यथावत् प्रयोगेण त्वया नाटयितव्या ।' इति । तद्यावन्नेपथ्यरचनां

कृत्वा यथाभिज्ञपितं सम्पादयामि । (परितोऽवलोक्य) आवर्जितानि सामाजिकानां
मनांसि इति मे निश्चयः । कुतः—

श्रीहर्षो निपुणः कविः परिषदप्येषा गुणग्राहिणी
लोके हारि च वत्सराजचरितं नाट्ये च दक्षा वयम् ।
वस्त्वेकैकमपीह वाञ्छितफलप्राप्तेः पदं किं पुन—
मद्भाग्योपचयादयं समुदितः सर्वो गुणानां गणः ॥

(नेपथ्याभिमुखमवलोक्य) अये कथं प्रस्तावनाभ्युद्यते मयि विदिता-
स्मदभिप्रायोऽङ्गाधिपतेर्दृढवर्मण आन्तःपुरिककंचुकिभूमिकामादाय अस्मत्तात इत
एवाभिषर्तते । तद्यावदहमपि अनन्तरभूमिकां सम्पादयामि ।

महाराजहर्षोऽस्या नाटिकाया रचयिता कदापि न लेखिष्यति—

निपुणः कविः परिषदप्येषा गुणग्राहिणी । ईदृश लोकप्रहर्षणं तु शैलूषो-
चितमेव न हर्षोचितमिति विदुषां प्रतीतचरम् ।

परवर्तियुगे यत्र रत्नावल्या अभिनयं योज्येत, तत्र किं नाम सैव हर्ष-
कालिकी प्रस्तावना सूत्रधारमुखेनौचित्यं भजेत यस्यां स कथयति—

‘रत्नावली-दर्शनं समुत्सुकोऽयं राजलोकः’

महाराजोऽनङ्गहर्षो नवमशताब्दे तापसवत्सराजस्य प्रणेतास्ति । एतस्य
नाटकस्य प्रस्तावनायां नटी-सूत्रधारयोरग्रेतनः संवादः—

नटी—न खलु किं च आज्ञापयत्वार्यः ।

सूत्रधारः—आर्ये, शरदगुणाविष्कारिणा नेपथ्येन वत्सराजस्य मे वासवदत्ता-
भूमिकां सम्पादयिष्यतीति प्रस्तुतम् । (स्मृत्वा) यावदसम्पादय-
न्त्यैव सर्वं संपादितं भवत्या ।

नटी—(विचिन्त्य) आर्य, किं तापसवत्सराजं पश्यन्ति
सामाजिकाः ?

सूत्रधारः—आर्ये, अथ किम् । ननु तस्यैव सकलनरेन्द्रचन्द्रमसः श्रीनरेन्द्र-
वर्धनरङ्गहर्षापरनाम्नः श्रीमातृराजस्य कृतौ कृतानुरागो जनः
सम्प्रति । स च कविः—

सद्वृत्तानुगतो गतो गुणवतामाराधनेऽनुक्षणं
कतुं वाञ्छति सर्वदा प्रणयिनां प्राणैरपि प्रीणनम् ।
मात्सर्येण विनाकृतः परकृतीः शृण्वन् बहस्युच्चकै—
रानन्दाश्रु जलप्लवाप्लुतमुखो रोमाञ्चपीनां तनुम् ॥२

स च किल कविरेवमुक्तवान् । मया हि—
 न कवित्वाभिमानेन न च व्यामूढचेतसा ।
 रचितं नाटकमिदं स्वगोष्ठीमावितात्मना ॥३॥

सूत्रधारः—(आकर्ष्य) आर्ये, न कश्चिद्विलम्बः । तथा इयं मम कनीयान्
 भ्राता धृतकंचुकिभूमिक इत एवाभिवर्तते । तदेहि, आधामप्य-
 नन्तरकरणीयं सम्पादयावः ।

इयं प्रस्तावना अनङ्गहर्षेण न विरचितेति स्पष्टमेव ध्वन्यते ।

द्वादशशताब्दे काञ्चनाचार्यस्य पार्थपराक्रमनामके व्यायोगे प्रस्ताव-
 नायां वक्तव्य राजदूतः सूत्रधाराय पत्रमप्यति । पत्रे राजा जयदेवः सूत्रधारं
 निवेदयति—वीररसाद्भुतेन रूपकेण गदाधरप्रमुखपरिषदमानन्दयतु ।

चतुर्दश—शताब्दे सौगन्धिकाहरणस्य सूत्रधार एव वक्तुमर्हति न तु
 कविः—

राज्ञा प्रतापरुद्रेण सम्भावितैः समासज्जिराहूय सबहुमानमादिष्टोऽस्मि ।

परिवर्तियुगे ख्रीष्टसंवत्सरस्य षोडशशतके रूपगोस्वामी विदग्धमाधवं
 विरचितवान् । स च तस्य प्रथम-प्रयोगस्य सूत्रधारोऽपि बभूव । तत्र
 प्रस्तावनायां स कथयति—

सूत्रधारः—मारिष, निर्मितः किमिति तन्नाटकपरिपाठीभिर्वर्णिका-
 परिग्रहः । (क्षणं विमृश्य) भवतु—

ममास्मिन् सन्दर्भे यदपि कविता नातिललिता
 मुदं धास्यन्त्यस्यां तदपि हरिगन्धाद् बुधगणाः ।
 अपः शालग्रामाप्लवनगरिमोद्गारसरसाः
 सुधीः को वा कौपीरपि नमितमूर्धा न पिबति ॥४॥

ख्रीष्टसंवत्सरस्य सप्तदशशतके नीलकण्ठेन नलचरित्रमिति नाटकं
 विरचितम् । एतस्य नाटकस्याधोलिखितेन प्रस्तावनांशेन स्पष्टं प्रतिभाति यत्
 सूत्रधारः एवैतस्य कालोचितं प्रस्तावनां निबध्नाति स्म । तथा हि—

सूत्रधारः—कस्य वा पुनरन्यस्यानुग्रहेण भविष्यति । तत्रभवत्याः
 परदेवतायास्तदवतारस्य च भगवतो नारायणाध्वरिषः
 प्रसादेन । उक्तं च तेनैव कविना—

चन्द्रशेखरसव्याङ्गचरणोन्मार्जनाम्भसाम् ।
 चिवर्ता जगदुत्सङ्गे विहरन्ति मदुक्तयः ॥५॥

नारायणाध्वरीन्द्राय नमोऽस्तु ज्ञानसिन्धवे ।

शारदा यत्कटाक्षाणां साप्यवेतनकिंकरा ॥१०

परिपाश्विक :—कथमिदमतिगम्भोरहृदयं रूपकार्येण तत्त्वतः
परिज्ञातम् ।

सूत्रधार :—(विहस्य) अस्त्युपायः

पारिपाश्विक :—क इव ।

सूत्रधार :—अग्रजन्मा खलु तस्य रसिकलोकमौलिमणिराच्चादीक्षितो
व्याकरोदिदं रूपकमनुजस्नेहात् ।

पारिपाश्विक :—कथमयं कविरन्तर्मुखस्त्रय्यन्तविचारप्रवृत्तोऽपि करोति
स्म नाटकेऽप्यभिरुचिम् ।

सूत्रधार :—यतोऽयमीदृशस्तत् एवोक्तमत्रापि विषये तेनैव ।

कालं जेतुमुपाययौ द्वौ कलिकल्मषसंप्लुतम् ।

कथा वा निषधेशस्य काशी वा विश्वपावनी ॥११

(पुनः सहर्षम्) 'सर्वं सुघटितम्' तथा हि कविर्विदितः, काव्यं च ।
अन्यदेव कौशलमस्माकं भरततन्त्रेषु, परिषदपि रसोन्मुखी ।

पारिपाश्विक :—सत्यमेतत् । कथमद्य पुरोभागी खल्लोकः सहताम-
स्माकमियन्तमुत्कर्षम् ।

सूत्रधार :—सहतां मा वा । किमेभिः ।

प्रायो व्याहन्यमानापि प्रस्यूहैरन्तरान्तरा ।

लब्ध्वैव कीर्तिरस्माकं नलस्येव विदर्भजा ॥१२

अद्वितीयः किल रूपकाभिनयेष्वनुजो मे रङ्गशेखरः । यदेष यथाचिन्तितमेव
स्वप्नदर्शनात् प्रभृत्युन्मनायमानस्य तद्विनोदनायैव विसृष्टनिखिलराजकस्य विदूषक-
मात्रोपसेवितस्य नैषधस्यैव भूमिकामादाय प्रविशति रङ्गमण्डपम् । तदेह्यावामप्य-
नन्तरपात्रनिर्वर्तनाय गच्छावः ।

एषा प्रस्तावना सूत्रधारस्यात्मकथैव प्रतिभाति । पुरा कवयः स्वप्रबन्धान्
प्रयोगार्थं सूत्रधारेभ्य आर्पयन् । कवीनां सम्यग्ज्ञातारो वा प्रश्नपृश्निद्वारेण वा
प्रासंगिकवार्त्तापरिचेतारो वा सूत्रधाराः, प्रस्तावनासु स्वकीयप्रतिभया कवि-
काव्यविषयिणीं सामग्रीं लोकरुचिवर्धनाय युञ्जन्ति स्मेति नलचरित्रस्योपरि-
लिखितप्रस्तावनांशेन स्फुटीभवति । प्रस्तावनाद्वारेण प्रेक्षकाः प्रयोगं प्रति
सातिशयमभिरता भवेयुरित्यस्यां कलायां सूत्रधाराः सुनिपुणा बभूवुः, न तावत्

कवय इति निःसन्दिग्धमेव । एतत्खलु यज्ञनारायणदीक्षितस्य रघुनाथविलासस्य प्रस्तावनया स्पष्टमेव । तत्र सूत्रधारस्य केनचित् नटकेसरिणा कूटयुद्धं समुपस्थाप्यते । तत्र नटकेसरी नेपथ्ये वदति—

प्राप्तोऽहं नटकेसरी परिजनैरन्यैः शठैः किं नरैः
किं वा दम्पलवेणधुत्तण्डणे दंसेहि सत्ति तुमं ।
शक्तिं मे नटने स एव लटहः सन्ध्यानटः प्रेक्षितुं
सो नट्टा अ विहू अयं खु भुवणे संज्ञाणडाणं सदं ॥९

नटकेसरी चाग्रे कथयति—

कुत्रापि 'नाटकस्य कर्ता' नायकोऽप्युभावेकसभावस्थितौ, मयेत्यभिनयसमये न दृष्टचराविति ।

अपरं च नटी नायकानां भूमिका-नियोजनं निवेदयति । निश्चितमेवेतत्सर्वं सूत्रधारस्य विरचनम् ।

भूदेवशुक्लस्य धर्मविजये नान्द्यन्ते सूत्रधारः प्रस्तावयति

सूत्रधारः—अलमतिविस्तरेण । अद्य तावदाहूय समादिष्टोऽस्मि श्रोमद्-
दिल्लीदयितवेतनदानामात्येन महनीयचरित-श्रीमहता
केशवदासेन, यद्वयं धर्मशास्त्रानुसारिप्रयोगाभिनयेना-
त्मानं विनोदयितुमिच्छामः । तद् भूदेवशुक्लग्रथितेन
नवेन धर्मविजयनाम्ना नाटकेन सम्भावनीयेयं स्मार्त-
समेति । तत्सदनमुपेत्य कान्तामाहूय संगीतकमनु-
तिष्ठामि ।

अयं प्रस्तावनांशः प्रासंगिकः स्थानकालोचितः प्रयोगाश्रयाभिलक्षकः सर्वथा सूत्रधारस्य व्यापार इति प्रतिभाति । अतः परं सूत्रधारो नटीं ब्रूते—

नटी—को नु खलु तुष्टेऽस्माकं लाभः ।

सूत्रधारः—दारिद्र्यचभङ्गः ।

नटी—कथमिव ।

सूत्रधारः—प्रसिद्धप्रभावो महावदान्यः खल्वसौ राजर्षिः, यः पूर्ण-
मनोरथैरर्थिभिरनिशमेव श्लाघ्यते । यथा,

चित्तं भानसमुन्नतं करयुगं श्रीपुष्करं पद्मजा—

जन्मस्थानतया समुद्रमहिमाक्रान्तः शयो दक्षिणः ।

सेतुधर्मकथाम्बुधेस्तव मतिस्त्वां च प्रमासं जनः

प्राप्तः केशवदास चित्रमिह किं प्राप्नोति यद्वान्छितम् ॥

सभापतेरौदार्यादिकं सूत्रधारस्यैव वर्णनीयं भवति न तु कवेः ।

महादेवस्याद्भुतदर्पणे तु सूत्रधारविदूषकयोः संवादः सूत्रधारलेखनो-
योग्य एव न कविव्यापार इति अधोलिखितसंवादांशदिशा प्रतीयते—

सूत्रधारः—अस्ति तस्य किल सूनुरायुष्मानस्माकं गर्भरूपो वत्सो
महादेवः ।

विदूषकः—अस्थि सुणीवदि गोटीसु

सूत्रधारः—स किल बालजनसुलभेन चापलेन कविगणनामिच्छन्नाट-
कमिति यदेतदभिनवमभिनविर्वर्तितवान् । तदद्य कर्मान्तरेषु
युष्माभिः प्रयुज्यमानमार्या यावत् परिशोधयन्तीति ।

नल्लादौक्षितस्य शृङ्गारसर्वस्वभाणे सूत्रधारः कवेर्वक्तव्यमुद्धरति—

निबध्नन्ति स्वैरं कृतिमिह कियन्तो न भुवने

रसं किन्तु व्यक्तुं प्रभवति कविष्वेषु कतमः ।

मम श्रीमल्लम्बोदरकृपापांगितगिरः

प्रबन्धेऽस्मिंश्चेतः कुतुकमनुबध्नाति तदपि ॥

न कश्चित् भारतीयः कविः सभासु रंगपीठे प्रपञ्चार्थं स्वयमेव प्रस्ताव-
नायामीदृशमाटोपं स्फोरयेत् ।

प्रस्तावनालेखकः सूत्रधारो वा कविर्वेति विवेचनप्रयासे शेषकृष्ण-
प्रणोतकसंवधस्य प्रस्तावनाया अधोलिखितांशो महदुपकरोति—

सूत्रधारः—तस्यास्ति तण्डनकुलामलमण्डनस्य

श्रीतोदरक्षितिपतेस्तव्यो नयज्ञः ।

नानाकलाकुलगृहं स विदग्धगोष्ठी-

मेकोऽधितिष्ठति गुरुर्गिरिधारिनामा ॥ १.१३

तेन चाहं सबहुमानमाहूय ससमाजेनादिष्टोऽस्मि ।

नटी—जइ एवं ता कीस चिन्तापज्जाउलहिअओ विअ चिरअन्तो
चिट्ठसि ।

सूत्रधारः—प्रिये महादेव चिन्तास्थानं सभ्योपस्थानम् । तथा हि—

नाहूतापि पुरः पदं रचयति प्राप्नोपकण्ठं हठात्

पृष्टा न प्रतिवक्ति कम्पमयते स्तम्भं समालम्बते ।

वैवर्ण्यं स्वरमङ्गमञ्जति बलान्मन्दाक्षमन्दानना
कष्टं मोः प्रतिभावतोऽप्यमिसमं वाणी नवोढायते ॥

नटी—अज्ज, जइ एव्वं ता किं ति अप्पा संकडे पाडिज्जइ ।

सूत्रधारः—आर्ये,

त्वरयति नृपगोष्ठी-संस्तवख्याति-लिप्सा
जडयति च विदग्धाराधनासाहसिक्यम् ।
इति न समधिकर्तुं रूपकं नो विरन्तुं
प्रभवति बत दोलारोहदुःस्थं मनो मे ॥१५

नटी—को उण उआओ विअद्वाराहणस्स ।

सूत्रधारः—प्रिये, ममाप्येष विमर्शश्चिरं चेतसि वर्तते यतः,

प्राञ्चां वाचामुदारन्नवरसलहरीहारिवन्धान् प्रबन्धान्
आपीय श्रोत्रपात्रैरपहृतहृदया हन्त तर्षप्रकर्षात् ।
गुम्फैः सम्फुलमल्लीसरससुमनसां माधुरीमुद्गरन्तः
सन्नः सन्तोषमन्तः कमपि सहृदयास्वाद्यमेते वहन्ति ॥१६

... ..

(स्मृतिमभिनीय । सहर्षम्) आर्य दिष्ट्या समासादितः खलु दुरन्त-
चिन्ताकान्तारहेतुः । तथा हि,

पृथ्वीमण्डलमौलिमण्डनमणिः श्रीमन्नृसिहात्मजः
कृत्वा कृष्णकविः कुतूहलवशादस्मासु यन्न्यक्षिपत् ।
नाट्यं कंसवधामिधानमधुना तस्य प्रयोगोद्यमं
विद्वद्वाजसमाजमानसमहानन्दाय विन्दामहे ॥१७

... ..

नटी—णं भणामि पसीअ कविणो विअ तस्स वि महाकइणो वाणी
विअद्वजणस्स पज्जुत्ता भोदि त्ति ।

सूत्रधारः—बाढम् । यतः

मौलौ मन्दारदाम-भ्रमदलिपटली-काकलीं शोणिविम्बे
कूजकाञ्चीकलापं चरणकमलयोर्मज्जुमंजीरशिजाम् ।
उत्संगे कीरगीतं स्तनभुवि ममृणं बल्लकीपंचमं वा
तत्काव्ये दत्तकर्णा शिवशिव मनुते भारती भारमेव ॥२१

अपि च—

यः पीयूषमयूखधामनि सुधासाराच्छकच्छेऽपि यः
क्षुभ्यत्-क्षीरसमुद्र-सान्द्रलहरीलावण्यपूरेऽपि यः ।
यः कान्ताधरपल्लवे मधुरिमा नासौ समुद्गाहते
श्रीविद्वत्कवि-कृष्णपण्डित-वचोवीचीसमीचीनताम् ॥२२॥

उपर्युक्तसन्दर्भस्य भाषा सूत्रधारस्य स्वाभाविकी उताहो कवेरिति विपश्चिदालोचकानां नाप्रतीतम् । अन्यच्चात्मप्रशंसा तु वैरस्यमावहतीति सापवादमेव प्राचीनकविभिरुरीकृतम् । अन्यथा वा गौणरीत्यापि सूत्रधारमुखेन कवेरात्मप्रशंसा सोल्लुण्ठमेव ध्रियेत समसामयिकप्रेक्षकवृन्दैः ।

इदं कंसवधमिति नाटकं कविः सूत्रधारादिषु न्यक्षिपत् प्रयोगाभिनयार्थ-
मितिप्रस्तावनायां प्रकाशितम् । इयं प्रथा पुरा प्रवर्तितासीत् यत् कश्चित्कविः
स्वीयं प्रबन्धं सूत्रधाराय समर्पयत् । सूत्रधारो लोकशुचिकरीं प्रस्तावनां
तस्य प्रणिनाय इत्यासीत् प्रयोगोद्यमस्तस्य । सुस्पष्टमेवैतत् प्रतीयतेऽतिरात्र-
याजिनः कुशकुमुद्वृत्तीयस्याधोलिखितेन प्रस्तावनांशेन—

(प्रविश्य) पारिपार्श्विकः—अद्य श्रीहालास्यचैत्रोत्सवयात्रायामार्य-
मिश्राः समापतन्ति ।

सूत्रधारः—किं समापतन्ति—

अन्योन्यप्रवितन्यमानविविधालापान्तरालापतन-
नानातन्त्रकृतान्त-खण्डनसमाधानाभिधानोर्मिला ।
विद्वद्भिर्निरवद्यपद्यकृतिनिस्तन्द्रैः कवोन्द्रैर्वृता
लब्धेयं परिषन्मया कवयितुर्निस्सीममाग्योदयात् ॥

उक्तं हि मयि स्वकृतिमर्पयता पण्डितम्मन्यदुर्जनसंवादनिर्विण्णेन कवि-
कुलाग्रगण्येन

विभावादिस्वादूकृतनवरसा स्वादुचतुरा
यदि स्युः श्रोतारस्सुकृतपरिपाकेन मिलिताः ।
तदा तेषामेव प्रकटय पुरस्तान्मम कृतिं
न चेदास्तां गूढा चिरमियमनिष्पन्नसदृशौ ॥

इति तदेषा परिषदभिमता तस्य कवेः ।

(परिषदं निर्वर्ण्य, सानन्दम्) अथवा किमभिमतमिति सर्वस्यापि प्रार्थित-
दुर्लभैवैषा । यतः

विद्वद्वादविवादकालयुगपद्विष्फूर्त्यहंपूर्विका
निर्यद्युक्तिसहस्रदर्शितनिजाहीन्द्रावताराकृतिः ।
कर्तुं कारयितुं तथा रसयितुं काव्यानि नव्यान्यत्नं
भूष्णुर्भाति समासमाजितमतिः श्रीनीलकण्ठाध्वरी ॥

नटी—एभारिसो कविन्दो अम्हे कुसला पओअमग्गेसु ।
रुवअमिदं अणुरुवं तहविण सामाजिएसु विस्सासो ॥

एतत्सर्वमप्पादीक्षितस्य मदनभूषणभाणस्य प्रस्तावनयापि प्रमाण्यते ।
तथा हि—

सूत्रधारः—(प्रतीचीमवलोक्य सानुमोदम्) अये रंगशेषनाथो नाम मम
श्यालः परिगृहीतविटशिखामणिभूमिकः संकेतितमदनभूषणनामा इत एवाभि-
वर्तते । यथायम्—

मध्याबद्धदुकूलदृश्यविरणत् सौवर्णसूत्रस्फुरद्
मुक्तादाम-विभूषणः श्रवणयोर्निक्षिप्तनीलोत्पलः ।
आलिसो हरिचन्दनैर्मृगमदैः पिष्टातकैर्घृर्णयन्
नेत्रे स्कन्धतलावलम्बिवसनः साक्षाद्रतीशोऽपरः ॥

कविः पात्रस्य वर्णनां न करोति, अतएव सूत्रधारस्यैवैतानोति
निश्चप्रचम् ।

चोक्कनाथस्य कान्तिमती-शाहराजीये नाटके प्रस्तावनायां पात्रक्लृप्तिः
निदर्शिता वर्तते । तद्यथा—

सूत्रधारः—कुम्भकोणनगरवासिने चित्रवेषाय पत्रिकां प्राहिणवम् ।
सखे कान्तिमतीशाहराजीयं नाम नाटकमभिनेतुं त्वमायाहि
शीघ्रं परिजनैः सहेति ।

पारिपाश्विकः—साध्वनुष्ठितं भावेन । यतः

अत्यल्पेन च रूपकेण जनयत्याश्चर्यमन्यादृशं
नानावेशपरिष्कृतैरभिनयैः सोऽयं नटाग्रेसरः ।
सम्प्रत्यद्भुतसंविधानमधुरेणानेन सामाजिका-
नेतान् रंजयतीति भाव भणितं यत् तावदस्त्यत्र किम् ॥

सूत्रधारः—उत्तरमपि तेन प्रेषितम् । स्यादेतदेव सन्ध्यासमये सह
परिजनैः समागच्छामि । किन्तु विदूषककविराक्षसस्य च
वेषपरिग्रहाय सज्जीभवतु भवानिति ।

आनन्दरायमखिनः विद्यापरिणयनस्य प्रस्तावनानुसारेण तु सूत्रधार एव प्रस्तावनाप्रणेता । तस्य पारिपाश्विकेन सह संवाद एवं प्रवर्तते—

सूत्रधारः—स तावत् 'इदं नाटकमुचितेषु प्रयोक्तव्यम्' इति सबहुमान-
मस्मद्वशे समर्पितवान् । अनेन सुकरमभिरूपपरिषदनुरञ्जनम्
इति ममाध्यवसायः ।

... ..

पारिपाश्विकः—... एतत्प्रणीतमभिनयमिदं नाटकमस्माभिरभिनीयते इति
वाङ्मनसातिवर्ति ननु भाग्यमिदमस्माकम् ।

सूत्रधारः—तत्प्रणीतमिदं नाटकमिह प्रयुञ्जानस्तदनुगुणसकलगुण-
रमणीयानत्रभवतः सामाजिकानुपतिष्ठे ।

सोऽयमानन्दरायमखो स्वकीयं जीवनन्दनन्दनं नाम नाटकमुपर्युक्तं
सूत्रधाराय समर्पितवान् । अयं सूत्रधारस्तस्य प्रस्तावनायाः प्रणेता ।
प्रस्तावनाया अन्तिमभागे पारिपाश्विकेन सह तस्य संवाद एवं प्रवर्तते—

पारिपाश्विकः—एवं च मन्ये त्वया सह स्पर्धमानोऽपि विकटनामा-
नटवटुरभिनयविद्यायां महदनुग्रहात्त्वयैव विजेष्यते
इति ।

सूत्रधारः—विकटो नाम नटवटुर्मया सह स्पर्धत इत्यतत्त्वविदौ वचनम् ।
शृणु तावत्—

अभिनयविद्याविषये दुरहकाराकुलीकृतो विकटः ।

स नटवटुर्मां वाञ्छत्यभिमवितुं जीवमिव यक्ष्मा ॥१५॥

सूत्रधारस्य वैयक्तिकमिदं संसूचनं न कवेरिति स्पष्टमेव ।

कृष्णदत्तमैथिलविरचितपुरंजनचरितस्य प्रस्तावनाया अधोलिखितांशेन
सूत्रधारप्रणेतृत्वं निश्चीयते—

सूत्रधारः—यत्किल कृष्णदत्तकविना मैथिलेन पुरंजनचरितं नाम नाटकमस्मासु
समर्पितम् ।

लोके हारि पुरंजनस्य चरितं प्रौढः कविमैथिलो

नाटये दक्षतमा वयं च तदयं स्वर्णेन योगो मणेः ॥१६॥

... ..

सूत्रधारः—सखा मम गुणाकरो नाम मामनापृच्छद्य व्यापारानुरागतो
नन्दिवर्धननगरमागतो दर्शितकामरूपगुणप्रकाशया कयापि
कामकन्दलया वशीकृतोऽबलीभूय किमपि न प्रतिसन्द-
धातीति चिन्तामापन्नोऽस्मि ।

नटी—अज्जस्स अण्णए मये तुह समीवं सो आणीअदि, अज्जेण उण
पडिवोहणिज्जोत्ति ।

चोक्कनाथस्य सेवन्तिकापरिणयनाटकस्य सूत्रधाररचितायां प्रस्ताव-
नायां प्रयोगस्य विवरणं वर्तते । तदनुसृत्य चोक्कनाथ इदं नाटकं बसवक्षितोन्द्राय
समर्प्य स्वपुरं प्रयातः । पश्चात् राजा सूत्रधारमाहूयावादीत्

पंचषदिवसैरेतद्रूपकमभ्यस्य सानुबन्धजनः ।

अमिनीय मरतदेशिक नन्दय नाना कवीन्द्रसन्दोहम् ॥

सूत्रधारस्तु पात्रकलृप्तिमकरोत्—

गृह्णाति पुत्रो मम नेतृभूमिकां सेवन्तिकायाश्च पितृव्य-नन्दनः ।

तस्याः सखीनां गृहिणीसहोदराः कौषीतकस्य त्वमहं महामतेः ॥

मौहूर्तिकस्य महामतेर्भूमिका मया परिगृह्यते त्वया च विदूषककौषीत-
कस्य परिगृह्यतामिति ।

राजचूडामणिदीक्षितस्य कमलिनोकलहंसनटिकायाः प्रस्तावनापि
सूत्रधारस्यात्मकथा सर्वथा वर्तते । तद्यथा—

सूत्रधारः—तदद्य किमप्यभिरूपं रूपकमभिनीय विनोदनीया विस्मयनीय-
मनीषोन्मेषा परिषदेषा ।

पारिपाश्विकः—तेन (राजचूडामणिना) हि गर्भसप्तमहायने विरचय्य
सबहुमानमस्माकं हस्ते दत्ता किल कमलिनी-कलहंसनामधेया
शृङ्गाररसमणिपेटिका नाटिका ।

युवराजकवेः रससदनभाणस्य प्रस्तावनायां—

सूत्रधारः—(स्मरणमभिनीय ।) अहो, महान् प्रमादोऽस्माकम् ।

यत्परुदेव तत्रभवता युवराजेन 'अस्मत्कृतं किमपि भाणं प्रयोग-
पदवीमवतारय' इत्यस्मत्करे समर्पितम्

भास्करकवेः शृङ्गारकेतुलीलातिलकभाणस्य अधोलिखितः प्रस्तावनांशः
सूत्रधारस्य प्रयोगविषयकमाचारं निबध्नाति—

सूत्रधारः—पूर्वकं प्रबद्धमिदं श्रीविक्रमदेवेन राजाराजोपमेन राज-
राजेनानेककविभिरानीयोपायनीकृतेषु निबन्धनेषु निर्धार्यं
नियुक्तमित्यार्यमिश्राणामाज्ञापना ।

सूत्रधारः—अथ किं, नैव युवयोरयं भागिनेयो भर्गदासः प्रथमरङ्ग-
प्रवेशकुतूहलकण्टकितकलेवरोऽभिनवभाणाभिनयानुरूपिकां भूमिकामा-
दायालंकुरुते नेपथ्यद्वारभूमिम् ।

वत्स, का पुनस्तवाभिनयानुसारिणी गाथिकी ? (पुनः सस्मितम्)
विदितमेवैतत्—

पृष्ठमात्रे मया यत्ते दृष्टिरासीदधोमुखी ।

प्रत्यङ्गं पुलकोद्भेदे स्वेदैश्चालङ्कृतं वपुः ॥

भवतु, प्रवेशानन्तरं प्रथममभिनेयमिदानीमेव प्रसृतम् । (नटीं प्रति) आर्य,
नन्वावामप्यन्तेवासिप्रतिबिम्बितप्रयोगप्रकाशप्रेक्षणकुतुकिनी तावत्प्रेक्षकावेव
भवावः ।

अनन्तदेवस्य कृष्णभक्तिचन्द्रिकानाटकस्य प्रस्तावनानुसारेण तु कविः
स्वयमेव सूत्रधारं निवेदितवान्—

सखे पश्यामि बहुशः सखेदं त्वामहर्निशम् ।

संसारे तेन कंसारैराराधनमुदाचर ॥ इति ॥

तदनुसारेण तु सूत्रधारो ब्रूते—

तदहमस्यामेव सभायामस्यैव कवेरिममेव निबन्धमधुनैवाभिनीय
प्रतिपादयामीति ।

घट्टशेषस्य सपिण्डीकरणनिरासस्य प्रस्तावनाया सूत्रधारो वदति—

दासोऽहं रंगवासी निजपितृकलितव्यर्थवाग्जालतूल —

स्तोमाग्निं नाम सन्दर्भकमिति ललितं सम्प्रयोक्तुं प्रवृत्तः ॥

... ..

प्रवृत्तिरस्मदीया स सन्दर्भस्त्वतिशोभनः ।

सभायां तु प्रयुक्तश्चेत् सर्वान् सन्तोषयिष्यति ॥

रङ्गनाथस्य रघुवीरविजये सूत्रधारो नटीं ब्रूते—

श्रीरामः कृतिनाथकः कचिरपि श्रीरङ्गनाथो गुरुः

शेषाद्रीशमहे नितान्तरसिकाः प्राप्ताश्च संख्याविदः ।

मद्गत्याश्च रसानुवादनविधान्योन्यमुत्सेकिनः

प्राप्तासि त्वमपीह नाट्यकुशला किं वाञ्छितं मे परम् ॥

सुन्दरवीररघूद्वहस्य अभिनवराघवनाटके सूत्रधारः पात्रकलृप्तिं निदर्शयति । तद्यथा—

सूत्रधारः—(सहर्षं नेपथ्याभिमुखमवलोक्य) कथमुपक्रान्तमेव कुशलैः कुशीलवैः । यदद्य मे भागिनेयः कैकेयीवेषधारिण्या स्वगृहिण्या परिकलितदशरथनेपथ्यः महोद्यानविहरणोद्युक्त इव लक्ष्यते । तदद्यानन्तरकरणीयाय सज्जीभवावः ।

प्रस्तावना-विरचनं सूत्रधारः कथमकरोदिति भरतेन नाट्यशास्त्रेऽधोलिखितेन पद्येन निर्दिष्टम्—

मुखवीजानुसदृशं नानामार्गसमाश्रयम् ।

नानाविधैरुपक्षेपैः काव्योपक्षेपणं भवेत् ॥ ना० शा० ५.१६८

इदं काव्योपक्षेपणं नाम सूत्रधारस्य सहजं कर्म, न तु कवेः । नाट्याश्रितं काव्यमेव कवि सूत्रधाराय प्रयोगार्थमदात् । पश्चात् सूत्रधारस्तु—

प्रस्तावनां ततः कुर्यात् काव्यप्रख्यापनाश्रयाम् । ना० शा० ५.१६९

सूत्रधारस्तावत् कविकर्मणि निपुण आसीदिति वेमभूपालेन समुद्धृतम् । तथा हि—

सूत्रधारः स्मृतो नाट्ये सूत्रं धारयतीत्यतः ।

विद्वान् वाग्मी कविर्दक्षस्तौर्यत्रयविचक्षणः ॥

नाट्यप्रयोगकुशलो रसभावविवेचकः ।

नानादेशसमुद्भूतवेशभूषाविशारदः ॥

कामशास्त्ररहस्यज्ञो नानाशिल्पविचक्षणः ।

ऊहापोहान्वितः शक्तो धारणे चोपदेशने ।

उत्तमप्रकृतिर्नाट्याचार्यः स सूत्रधारकः ॥

भरतकोशे पृ० ९७०

अभिनवगुप्तानुसारेण—कवित्वयुक्तो नटः ।^१ इत्यनेन नटानां काव्यरचनाधिकारः प्रमाणितः ।

यत्र हि नाम प्रस्तावनासु सूत्रधारोऽनुकरणं करोति, ततः प्रभृति कवि-व्यापार आरभ्यते । तथा हि मृच्छकटिके सूत्रधारः कथयति—

१. ना० शा० १७.१०१ अधिकृत्य भारती ।

एषोऽस्मि भोः कार्यं वशात् प्रयोगवशाच्च प्राकृतभाषी संवृतः । अविद
अविद भोः चिरसंगीदोवासणेन सुखपोक्खरणलाहं विअ मे बुभुक्खाए
मिलाणाहं अंगाहं । इत्यत आरभ्यामुखान्तं यावत् कविना विरचितो भागः ।
उत्तररामचरितेऽपि सूत्रधार एवंविधं वदति प्ररोचनायाः पश्चात्—

एषोऽस्मि कार्यं वशादायोध्यकस्तदानीन्तनश्च संवृतः इत्यत आरभ्या-
मुखान्तं यावत् कविना विरचितो भागः प्रस्तावनायां समाविष्टः । गोकुलनाथ-
स्यामृतोदये यतः सूत्रधारो वदति—तस्यामृतोदयं नाम नाटकमभित्तिनीषतः
पूर्वपरिगृहीतभोगभूमिकापरिहारेण विविक्तकेशमूरीकुर्वन्तु भवन्तः । ततः प्रभृति
कविव्यापारः प्रस्तावनायाम् ।

अभिनवगुप्तेन स्पष्टमेव व्याख्यातम्—तत्र प्रस्तावना न तावत् रूपकाङ्गं
नटवृत्तव्याप्तयेतिवृत्ताननुप्रवेशात् ।^१

नान्दी

नान्द्याः कर्ता को भवतीति प्रश्नः समुदेति । अस्मिन् विषये बहूनां
नाटकानां लेखकस्य नाट्यदर्पणस्य प्रणेतुर्मतं मुद्धरणीयम्—

यत्र तु कविकृता नान्दी न दृश्यते, तत्रापि रङ्गसूत्रणकर्तृकृता द्रष्टव्या ।^२

अनेन स्पष्टं प्रमाण्यते यत द्विविधा नान्दी भवति—कविकृता सूत्रधार
कृता च ।

१. ना० शा० १९.६९ अधिकृत्य भारती ।

२. ना. द. ३.१ अधिकृत्य विवृतिः ।

शारीराः सामान्याभिनयाः

षड्विधः शारीराभिनयो भवति—वाक्यम्, सूचा, अङ्कुरः, शाखा, नाट्यायितम्, निवृत्यङ्कुरश्च । यत्तु पूर्वमाङ्गिकोऽभिनयः प्रोक्तः स एव वाचिकसात्त्विकाभिनयाभ्यां व्यामिश्रोऽत्र शारीराभिनयः पूर्वोक्तस्याङ्गिकाभिनयस्यावान्तरभेद एव ।^१ अस्मिन् प्रकरणे षड्विधेषु अभिनयेषु सात्त्विकाभिनयस्य विशेषो भवति ।

वाक्याभिनयः

भरतानुसारेण—

नानारसार्थयुक्तैर्वृत्तनिबन्धैः कृतः सचूर्णपदैः ।

प्राकृत-संस्कृतपाठो वाक्याभिनयो बुधैर्ज्ञेयः ॥ २२.४४

वाक्याभिनये पाठ ईदृशो भवेद् यत् रसस्यौचित्यं रसभावानुभावकं प्रवर्तते । अभिनवगुप्तानुसारेण—वाक्यसहचरितः शारीरोऽभिनयो वाक्यम् । तत्राभिनयेन वाक्येन च रसाभिव्यक्तिपरेण भवितव्यमित्यत्र विशेषः । न केवलो वाचिकोऽभिनयोऽपि तु शारीरिकोऽपि अभिनयस्तत्र स्यादेव ।

सूचाभिनयः

भरतानुसारेण—

वाक्यार्थो वाक्यं वा सत्वाङ्गैः सूच्यते यदा पूर्वम् ।

पश्चाद् वाक्याभिनयः सूचेत्यभिसंज्ञिता ॥ २२.४५

१. यः पूर्वं शारीरोऽभिनयो बहुता प्रकारवैचित्र्येणोक्तः तस्यावान्तर-सामान्याभिनय-रूपा हि षड् भवन्तीति । स एव षडात्मकतयावान्तरजातियोगात् सात्त्विकवाचिकाभिनयैश्च सम्भूय क्रमतां प्राप्तैश्च व्यामिश्रतायां सामान्याभिनयः सम्पद्यते । ना. शा. २२.४३ अधिकृत्य अभिनवभारती ।

विप्रदासानुसारेण—आङ्गिकाभिनयेष्वेव पर्यवस्यन्ति सात्त्विकाः ।

वाचिकोपकृतस्तस्मादाङ्गिको मुख्य उच्यते ।

सूचाभिनये सात्त्विकाभिनयस्याङ्गिकाभिनयस्य च प्राथम्यं प्रवर्तते ।
एताभ्यां प्रथमं तावत् भाविघटनाक्रमः सूच्यते ।^१ पश्चात् पूर्वोक्तो वाक्याभिनयः
कार्यः । अभिनवगुप्तानुसारेण—तेन यैः सात्त्विकाङ्गिकैर्भाविवक्तव्यं सूच्यते,
येषामन्तरोऽभिनयः प्रवर्तत एव सूचाभिनयः ।

सूचाभिनये सत्त्वाभिनयस्याङ्गिकाभिनयस्य च सूचनाक्रमेण वाक्या-
भिनये ग्रहणं स्यात् ।

अङ्कुराभिनयः

भरतानुसारेण—

हृदयस्थो निर्वचनैरङ्गाभिनयः कृतो निपुणसाध्यः ।

सूचैवोत्पत्तिकृतो विज्ञेयस्त्वङ्कुराभिनयः ॥ २२.४६

अत्र किमपि वाच्यं प्रथममभिधाय पश्चात् तस्याभिप्रायं मनसि कृत्वाङ्गा-
भिनयः कार्यः । अभिनयकाले किमपि न प्रोच्यते । सत्त्वाभिनयस्य प्राधान्यं तु
निर्विवादमेव ।

अभिनवगुप्तो व्याख्याति—अन्यपरेऽपिवाक्ये यद् गर्भीभूतं हृदयस्थं वस्तु
तन्निष्ठोऽभिनयोऽङ्गविकारैर्वचनशून्यैः सम्पादितः सूचातुल्यः सोऽङ्कुरो नाम
शारीरः । यथा सागरिका—जाव अहं पि कुसुमाइं अवचाइअ कामदेवं पूजइस्सं—
इत्यभिधायैतद्वाक्ये गर्भीभूतं कुसुमावचयमङ्गविकारैर्दर्शयति ।

कुम्भानुसारेण—

भूत - वाक्यार्थविषयमुपजीव्य प्रवर्तितः ।

चित्तवृत्त्यर्पकोऽङ्गानां व्यापारोऽङ्कुर ईरितः ॥

विप्रदासानुसारेण—

भूतवाक्यार्थमाश्रित्य चित्तवृत्त्यर्पणक्षमाः ।

दृष्टिप्रधाना व्यापाराः कथ्यन्तेऽङ्कुर संज्ञया ॥

सात्त्वत्यामङ्कुरः प्रयुज्यते । भरतकोशे पृ० २४

१. अत एव सूचानाम्नः सार्थकता ।

वेमभूपालानुसारेण—

अविष्यदर्थानुगमाद्वाक्यार्थो वाक्यमेव वा ।

यस्त्वाङ्गैः सूच्यते पूर्वं वचनाभिनयस्ततः ।

सूचाभिनयनो नाट्ये वेदिभिः प्रतिपादितः ॥

शाखाभिनयः

भरतानुसारेण—

यत्तु शिरोमुखजंघोरुपाणिपादैर्यथाक्रमं क्रियते ।

शाखादर्शनमार्गः शाखाभिनयः स विज्ञेयः ॥ २२.४७

सत्त्वाभिनयमुपलक्ष्य क्रमशः (न तु युगपत्) शिरःप्रभृति पादं यावदङ्गैः योऽभिनयः क्रियते, स शाखाभिनयः प्रोच्यते । अत्र शाखादर्शनरीत्याभिनयः विधेयः ।^१

शाखाभिनये करप्रधानो व्यापार आरभटी वृत्तिश्च इति विप्रदासो नियमयति ।

नाट्यायितम्

नाट्येन नाट्यस्य योजनं नाट्यायितं भवति । यदि नाम कस्मिंश्चित् प्रधाननाटकस्य मध्य उपचाराद् गौणनाटकं समावेश्यते तर्हि गौणनाटकस्याभिनयो नाट्यायितमिति प्रोच्यते । गर्भनाटकाभिनयोऽत एव नाट्यायितमेव ।^२ एतादृशोऽभिनये कश्चिन्नायकः स्वकीयं चरितमनुप्रेक्षते । एतन्नाट्यरूपकनिष्ठं नाट्यायितं भवति । एतदेव भारतीयकारिकया व्याख्यातम्—

नाट्यायितमुपचारैर्यः क्रियतेऽभिनयसूचया नाट्ये ।

कालप्रकर्षहेतोः प्रवेशकैः संगमो यावत् ॥ ना. शा. २२.४८

अपरविधं नाट्यायितं कार्यान्तरनिष्ठं प्रोच्यते । तत्र ध्रुवाप्रयोगावसरे कश्चिन्नायको नर्तकस्य व्यापारे स्वीयं वृत्तं पश्यति । तदेतद् व्याख्यातं भरतेन—

स्थाने ध्रुवास्वभिनयो यः क्रियते हर्षशोकरोषाद्यैः ।

मावरस-सम्प्रयुक्तैर्ज्ञेयं नाट्यायितं तदपि ॥

ना. शा. २२.४७

अभिनवगुप्तानुसारेण-अप्रयुज्यमानापि (ध्रुवा) काकतालीयेन प्रयोगमुपांशुरूपा नाट्यमपि नाट्यमिव शासत इति तथाविधनाट्यायितत्वापादकः शारीराभिनयो नाट्यायितमिति ।

१. शाखा स्यान्नृत्यहस्तानां वैचित्र्यात्मविवर्तनाः ॥

जायतः ।

२. गर्भे प्रच्छन्ना या कथा भवति सा गर्भनाटके प्रकाश्यते ।

निवृत्यङ्कुराभिनयः

भरतानुसारेण—

यत्रान्योक्तं वाक्यं सूचाभिनयेन योजयेदन्यः ।

तत्सम्बन्धार्थं कथं भवेन्निवृत्यङ्कुरः सोऽथ ॥ २२.५०

अभिनवगुप्तः व्याख्याति—बीजादेर्निवृत्तिं यथाङ्कुरः सूचयति, एवं निवृत्ते वाक्ये तदङ्कुरयति निवृत्यङ्कुरः उक्तः ।

यत्र पात्रद्वयस्य संवादमदृश्यं सदपरं पात्रं श्रुत्वा सत्त्वाभिनयं प्रकटयति, तत्र निवृत्यङ्कुरो भवति । रत्नावल्यां विदूषकवत्सराजयोः संवादं श्रुत्वा सागरिकाया यथाभूत- (संशयोत्कण्ठारागोदयजनितो) व्यभिचारिसत्त्वयोजितः सत्त्वाङ्गोपाङ्गपरिस्पन्दो दृश्यमानो निवृत्यङ्कुरः ।

पूर्वोक्तेषु षड्विधेषु अभिनयेषु क्वचित्तात्कालिक-वाक्यानां क्वचिच्चा-
तात्कालिकवाक्यानामुपजीवनमावश्यकमेवेति निर्धारयन् भरतः प्राह—

एतेषां तु भवेन्मार्गो यथाभावरसान्वितः । १२.५१

षड्विधेषु शारीराभिनयेषु द्वादशभिदः वाचिकाभिनया जुष्टा भवन्ति ।

वाचिकाः सामान्याभिनयाः

वाचिकाः सामान्याभिनया द्वादशविधा भवन्ति—आलापः, प्रलापः, विलापः, अनुलापः, संलापः, अपलापः, सन्देशः, अतिदेशः, निर्देशः, उपदेशः, अपदेशः, व्यपदेशश्च । एतेषां सर्वेषां सत्त्वभावमुपलक्ष्य प्रवर्तनं समीचीनम् । वाच्यार्थानां भेदेन इमे द्वादशभेदा जायन्ते । न तत्र वाचिकभिनयस्य बहुविशेषः, तथापि आलापादीनां प्रत्येकस्य कण्ठध्वनिभिन्न एव ।

आलापः

युष्मदर्थं विषयमुपदेशादिशून्यं वचनमालापः ।

प्रलापः

परस्परमसम्बद्धं मौख्यादिवशादनर्थकं वचनं प्रलापो भवति ।

विलापः

भरतानुसारेण विलापः करुणप्रभवो भवति । अत्र करुणस्तु दुःखमेव । तेन विप्रलम्भोऽपि गृह्यते ।

अनुलापः

एकस्यैव वाक्यस्य पुनः पुनर्वचनमनुलापो भवति ।

संलापः

संलापस्तु वस्तुतः संवाद एवोक्ति प्रत्युक्ति संयुक्तो भवति ।

अपलापः

पूर्वोक्तस्य वाचान्यथा करणमपलापो भवति ।

सन्देशः

सन्देशो यथानामान्यस्मै श्रावणीयं वचनम् ।

अतिदेशः

स्वकथनस्य वक्तुः कथनेन सहानुरूपतातिदेशो भवति ।

निर्देशः

अहमेतत् कथयामीति निर्देशः ।

व्यपदेशः

सत्यमपोहितुं मिथ्या प्रवर्तयितुं च वचनं व्यपदेशः । लोकस्यातिसन्धानं व्यपदेशस्य प्रयोजनम् ।

उपदेशः

इदं कुरु गृहाणेति वचनमाज्ञार्थकमुपदेशो भवति ।

अपदेशः

स्वकीयविचारस्यान्यमुखेन वचनमतिदेशो भवति ।

भरतानुसारेण—

अन्यार्थकथनं यत् स्यात् सोऽपदेशः प्रकीर्तितः ॥ २२.५९

एतेषां द्वादशभिदां वाचिकाभिनयानां पुरुष- (उत्तम-मध्यमान्य-) भेदेन काल- (वर्तमान-भूत-भविष्य-) भेदेन च पुनरपि सप्तभेदा जायन्ते ।

अनया रीत्या वाक्याभिनयस्य भेदाः कोटिशतानि अनेकानि प्रभवन्तीति
भरतेनेङ्गितमधोलिखितकारिकया—

परेषामात्मनश्चैव कालस्य च विशेषणात् ।

सप्तप्रकारस्यास्यैव भेदा ज्ञेया अनेकधा ॥ २२.७१

‘शङ्कुकानुसारेण ४०,००० तादृशा भेदाः सम्भवन्तीति मतमसत्’ इति
परिणमयन् अभिनवगुप्तः प्राह कोटिशतान्यनेकानि भवन्ति ।^१

प्रासंगिक-विधानम्

सुभाष-संगीत

नाट्यमण्डपः

नाटकमभिनेतुकामः सूत्रधारो नाट्यमण्डपमपेक्षते ।^१ तत्र बहुविधा नाट्यमण्डपा भवन्ति । तेषु बृहत्तरो ज्येष्ठः १०८ हस्ताः, मध्यमः ६६ हस्ताः, कनोयान् ३२ हस्ताश्चदीर्घा आसन् । नृपाणां राजप्रासाद-सविधे मध्यमकोटिको नाट्यमण्डपो निर्मितः ।^२ सूत्रधारो यथोचितं नाट्यमण्डपं प्रयोगार्थमचिनोत् । तेन विज्ञातमासीत्—

मण्डपे विप्रकृष्टे तु पाठ्यमुच्चरितस्वरम् ।
अनिस्सरण-धर्मत्वाद् विस्वरत्वं भृशं व्रजेत् ॥

ना. शा. २.१९

प्रेक्षागृहाणां सर्वेषां तस्मान्मध्यममिष्यते ।
यावत् पाठ्यं च गेयं च तत्र श्रव्यतरं भवेत् ॥

ना. शा. २.२१

नाट्यमण्डपस्य पश्चिमतमो भागो नेपथ्यगृहं भवति । तस्मात् पूर्वतो रंगो विलसति । रङ्गस्य शिरोभागो रंगशीर्षं मध्यभागश्च रंगपीठमिति प्रथितम् ।

स्थापत्कलासौष्ठवं तत्र रंगमण्डप-निर्माणे परिचीयते । यतो हि नाम भारतीयं विधानं वर्तते—

मन्दवातायनोपेतो निर्वातो धीरशब्दवान् ।
तस्माज्जिवातः कर्तव्यः कर्तुं निर्माट्यमण्डपः ॥
गम्भीर-स्वरता येन कुतुपस्य भविष्यति ।

ना. शा. २.८१, ८२

न केवलं श्रवण-सौविध्यमपि तु नेत्रपरितर्पणमपि प्रेक्षकाणां यथा-

१. अयं नाट्यमण्डपो बहुभिन्नमभिः प्रथितः प्रेक्षागृहम् (२.७), नाट्यवेश्म (२.४), रङ्गमण्डपः (२.६५) एवास्ति
२. देवालयानां प्राङ्गणेषुपि तत्रस्थदेवानां प्रीत्यर्थं नाट्याभिनयनाय नाट्यमण्डपो विरचितः । साधारणलोकानां कृते तु यत्र कुत्रचित् नाट्यमण्डपोऽस्थायी कृतः ।

स्यात्तथा विधेयमासीद् नाट्यमण्डपे तत्र चित्रकर्मलताबन्धादिभिः रमणीया
शोभा समुन्मोलिता ।^१

कक्ष्या-विभागः

कक्ष्या-विभागस्य भूमिकां वर्णयन्नभिनवगुप्तः प्राह—देशश्च जलस्थलादि
बहुतर-समविषमादि स्वभेदसहितं काव्यर्थतामात्रेणैवेह सम्भवन्नपि प्रयोगस्थाने
न सम्भवत्येवेति, तस्य परिहारार्थं कक्ष्यानिरूपणं कर्तव्यम् ।

प्रकरणेऽस्मिन् भरतेन सूचितं यत् केन विधिना नातिविस्तृते रंगपीठे
चातुरश्रीयम् अन्तरङ्गपीठनामकं स्थानमावश्यकतानुसारमखिलब्रह्माण्डस्यापि
प्रतिनिधौभूयाभिनेयार्थं प्रेक्षकाणां कृते समक्षयति ।^२

रंगपीठे किं किं ज्ञेयमिति भरतः प्रपञ्चयति—

कक्ष्याविभागे ज्ञेयानि गृहाणि सगराणि च ।
उद्यानारामसरितस्त्वाश्रमा अटवी तथा ॥
पृथिवीसागराश्चैव त्रैलोक्यं सचराचरम् ।
वर्षाणि सप्तद्वीपाश्च पर्वता विविधास्तथा ॥
अलोकश्चैव लोकश्च रसातलमथापि च ।
दैत्यनागालयश्चैव गृहाणि च वनानि च ॥

१. भित्तिष्वथ विलिप्तासु परिमृष्टासु सर्वतः ॥
समासु जातशोभासु चित्रकर्मं प्रयोजयेत् ।
चित्रकर्मणि चालेख्याः पुरुषाः स्त्रीजनास्तथा ॥
लताबन्धाश्चकर्तव्याश्चरितं चात्मभोगजम् ॥

ना. शा. २.८४, ८५

२. मण्डपस्य यो विशिष्टो भागोऽन्तरङ्गपीठात्मकस्तं विज्ञाय विभागतो ज्ञात्वा कक्ष्या-
गत्युपयोगिनं स्थान-विशेषं प्रयोजयेत्, विभागेन सम्बन्धं नयेत् । नाट्यदेशानुसारेण
प्रकोष्ठे त्यक्ते यो देशोऽवशिष्यते तत्रैव चातुरश्रीयम् । अतएव वामदक्षिणभागयोः
कुतप-विन्यासः । शिष्टे कक्ष्या-विभागः ।

ना. शा. १३.१ अधिकृत्य भारती ।

तेन भाण्डेन यत्परित आक्रान्तं तद्विवर्ज्यं क्षेत्रे रंगपीठदेशे निष्क्रमण-प्रवेश-गत्या-
द्युपयोगी स्थानविभागो निर्देश्यः प्रेक्षकावधिः संकमयितव्यः । ना. शा. १३.३
अधिकृत्य भारती ।

नगरे वा वने वापि वर्षे वा पर्वतेऽपि वा ।

यत्र वार्ता प्रवर्तते तत्र कक्ष्यां प्रवर्तयेत् ॥

ना. शा. १३.४—७

अभिनवगुप्तानुसारेण यत्र-यत्र वार्ता वृत्तान्त इतिवृत्तबलायातः प्रकर्षेण वर्तते तत्र मध्ये यो देशविभागस्तमेव प्रवर्तयेत् रंगपीठे दर्शयेत् न सर्वमिति ।

अभिनवगुप्तानुसारेण 'कविजन-स्मरणार्थ' भरतेन अन्तरंगपीठस्य त्रैलोक्य-प्रतिनिधित्वमभिहितम् । अनेन पुरा कवोनां नाटकेषु देश-विषयक-परिधिविधानं नासीदिति स्पष्टम् । योरपीयनाटकेषु संकलन-त्रय- (Three Unities) नामकः सिद्धान्त आदिकालतः प्रवर्तितः । भारते न तादृशं किमयवधारणं देश-विषये परिगणितम् ।

रंगपीठे प्रधानभूता पूर्वं ये प्रविष्टा तेऽभ्यन्तरकक्ष्यामधितिष्ठन्ति । पश्चात् प्रविष्टानां तु स्थानं बाह्यकक्ष्या । तयोर्मध्ये मध्यमा कक्ष्या भवति, यत्रागत्य कश्चिज्जनः प्राक्प्रविष्टं पात्रं संगच्छते ।^१

तत्र नाटकेषु प्रकृतौ देवयोनयो भवेयुः । तासां गमनागननं आकाश-गामिना विमानेन मायया वा अदर्शनरूपया, अन्याभिर्वा बलादाहरणादिक्रिया-भिर्विविधप्रयोजनाभिः कार्यम् ।^२ एकस्मिन्नङ्के एकस्थानीयमेकदिवसीयं च कार्यं दर्शनीयम् ।

अधोविधिना कक्ष्याविभागः प्रवर्तनीयः—

१. यक्षाः गुह्यकाः, धनदानुचराः	हिमवत्प्रदेशे कैलासः
२. राक्षसाः, भूताः, पिशाचाः	हिमवत्प्रदेशः
३. गन्धर्वाः, अप्सरसः	हेमकूटः
४. शेषः, वासुकिः, तक्षकः	निषधः
५. देवगणाः	महामेरुः
६. सिद्धाः, ब्रह्मर्षयः	नीलः
७. दैत्याः, दानवाः	श्वेतपर्वतः
८. पितरः	शृङ्गवान्

कक्ष्याविभागस्तु अस्वाभाविकत्वान्नाट्यधर्म एव ।

१. ना. शा. १३.९—१०

२. ना. शा. १३.१९—२०

नृत्तम्

पूर्वरङ्गविधौ नृत्तस्य प्रथमं स्थानं विलसति । नृत्तमिदं नानाकरण-
संयुक्तरङ्गहारैर्विभूषितं भवति ।

करणानि

करणानि अष्टोत्तरशतं सन्ति । एतेषु प्रमुखतः हस्तपाद-विकल्पनं दृश्यते ।
प्रायः सर्वेषु करणेषु वामः करः वक्षःस्थितो विधीयते । दक्षिणः करः चरणा-
नुरूपः क्रियते । हस्तपादानुसारिणी उरःपृष्ठोदर-कटिपाश्वोरु-स्थितितर्नक्ष्यते ।
तेषां नाम्नैव प्रतीयते यत् करणैः नर्तकस्य हस्तपादादिभिः कृतः प्रायश आकृति-
विशेषोऽपि लक्ष्येत । तद्यथा स्वस्तिकरेचितम्, लतावृश्चिकम्, गजक्रीडितम्,
गरुडप्लुतकम्, गृध्रावलीनकम्, मयूरललितम् हरिणप्लुतम्, करिहस्तम्, विष्णु-
क्रान्तम् गङ्गावतरणमित्यादीनि तत्सम्बन्धि प्रतिरूपाणि ।

अङ्गहाराः

करणानां संयोगैः अङ्गहारो विधीयते । अङ्गहाराः द्वात्रिंशत् संख्यका
भवन्ति । अङ्गानां देशान्तरे प्रापणप्रकारोऽङ्गहारः । हरश्चायंहारः प्रयोगः ।^१

रेचकाः

रेचकाश्चतुर्विधा भवन्ति—पादरेचकः, कटिरेचकः, कररेचकः,
कण्ठरेचकश्च ।

पिण्डी-बन्धः

पिण्डी-बन्धानां व्यञ्जना भवत्येवेत्याहाभिनवगुप्तः—भगवत एव प्राधान्यात्
परितोषणीयतेति तस्याव्यक्तं यदीश्वरशब्दवाच्यं निर्विशेषं रूपं तस्य तादृश एव
शिवलिङ्गाकृतिः पिण्डीबन्धः । पिण्डी आधाराङ्गादि-संघातः । तया बध्यते
बुद्धौ प्रवेश्यते तनुभावेन सकलया वा व्योमादाविति पिण्डी-बन्ध आकृतिविशेषः ।
तस्यैकदेशाभिधानं पिण्डीति ।

पिण्डीबन्धेनाभिव्यञ्जनीया देवाः सन्ति—

ईश्वरः (शिवः), नन्दी, चण्डिका, विष्णुः, स्वयम्भूः, शक्रः, मन्मथः,
कुमारः, श्रीः, जाह्नवी, कुबेरः, बलरामः नागः, गणेश्वरः रुद्रश्च । तथा

हि रुद्रस्य ।

त्रिशूलाकृतिसंस्थाना रौद्री स्यादन्धकद्विषः । ४.२५८

नृत्तस्योपयोगः

मंगल्यमिति कृत्वा च नृत्तमेतत्प्रकीर्तितम् ।

विवाह-प्रसवावाहप्रमोदाभ्युदयादिषु ॥

विनोदकारणं चेति नृत्तमेतत् प्रवर्तितम् ।

ना. शा. ६.२६५-२६६ ।

पूर्वरङ्गे नृत्तस्य वैशिष्ट्यं प्रागेव सूचितम् ।

भरतानुसारेण नाट्याभिनयेऽपि कतिपयावसरेषु नृत्तस्य विनियोगो भवति । तथा हि—

अङ्गवस्तुनिवृत्तौ तु तथा वर्णनिवृत्तिषु ।

तथा चाभ्युदयस्थाने नृत्तं तज्जः प्रयोजयेत् ॥

यत्तु संदृश्यते किञ्चिद्दम्पत्योर्मदनाश्रयम् ।

नृत्तं तत्र प्रयोक्तव्यं प्रहर्षार्थगुणोद्भवम् ॥

यत्र सन्निहिते कान्ते ऋतुकालादिदर्शनम् ।

गीतकार्थाभिसम्बद्धं नृत्तं तत्रापि चेष्ट्यते ॥

खण्डिता विप्रलब्धा वा कलहान्तरितापि वा ।

यस्मिन्नङ्गे तु युवतिर्न नृत्तं तत्र योजयेत् ॥

सखीप्रवृत्ते संलापे तथाऽसन्निहिते प्रिये ।

न हि नृत्तं प्रयोक्तव्यं यस्या वा प्रोषितः प्रियः ॥

ना० शा० ४.३०५-३०९

यत्तु शृङ्गार-सम्बद्धं गानं स्त्रीपुरुषाश्रयम् ।

देवीकृतैरङ्गहारैर्ललितैस्तत् प्रयोजयेत् ॥ ४.३१२

लास्याङ्ग-विधानम्

‘लास्याङ्गानि नाटकोपयोगीनि’ इति भरतः । तानि दशधा भवन्ति—
गेयपदं, स्थितपाठ्यम्, आसीनं, पुष्पगण्डिका, प्रच्छेदकः, त्रिमूढं, सैन्धव,
द्विमूढकम्, उत्तमोत्तमकम्, उक्तप्रत्युक्तं च ।

स एतेषां विवरणं न प्रस्तौति । भरतेन लास्याङ्गानि परिभाषितानि ।
तद्यथा—

गेयपदम्

आसनेषूपविष्टैर्यत्तन्वीमाण्डोवृंहितम् ।

गायनैर्गीयते शुष्कं तद् गेयपदमुच्यते ॥ १९.१२१

शुष्कमित्यनुकरणीयतया शून्यम् । गायनैरिति न तु पात्रैः । आसनोप-
विष्टैरिति न तु नेपथ्ये गीयते ।

स्थितपाठ्यम्

प्राकृते यद्वियुक्ता तु पठेदात्तरसं स्थिता ।

मदनानलतसाङ्गी स्थितपाठ्यं तदुच्यते ॥ १९.१२३

आत्तरसमिति रसोपयोगि ।

आसीनपाठ्यम्

आसनमास्यते यत् सर्वातोद्यविवर्जितम् ।

अप्रसारितगात्रं च चिन्ताशोकसमन्वितम् ॥ १९.११५

आसीनं पाठ्यं शोकस्य सहचरम् ।

‘तत्र सुकुमारकाकलीप्रायप्रमदागीतमात्रावशेषः’ इति अभिनवगुप्तः ।

पुष्पगण्डिका

नृत्तानि विविधानि स्युर्गेयं गाने च संश्रितम् ।

चेष्टामिश्राश्रयः पुंसां यत्र सा पुष्पगण्डिका ॥ १९.१२६

पुरुषाणां कृते स्त्रीपात्राणां पुष्पगण्डिकोक्तेति अभिनवगुप्तः ।

अत्र गाननृत्तगीतगतवैचित्र्ययोगात् मालासादृश्यात् पुष्पगण्डिका । तत्र
स्त्री पुरुषमाश्रयते स्वचेष्टाभिः ।

प्रच्छेदकः

प्रच्छेदकः स विज्ञेयो यत्र चन्द्रातपाहताः ।

स्त्रियः प्रियेषु सज्जन्ते ह्यपि विप्रियकारिषु ॥ १९.१२९

चन्द्रातप इति ज्योत्स्ना तस्यां छाया सादृश्यकान्तस्य प्रहर्षार्थविभूषित-
मिति । ज्योत्स्नेति उपलक्षणम् । मदिरायां वा दर्पणे सलिलेऽथवा नायकस्य
छायां दृष्ट्वा विस्मृतव्यलीकाः सन्ति नायिकाः ।^१

त्रिमूढकम्

अनिष्टुरलक्षणपदं समवृत्तैरलंकृतम् ।

नाट्यं पुरुषभावाद्यं त्रिमूढकमिति स्मृतम् ॥ १९.१३०

त्रिमूढके कोमल-कान्त-पदावली शोभनवृत्तमलंकारनिष्ठता च त्रीणि वाग्वैशिष्ट्यानि सन्ति । तत्र काचिन्मुग्धा नायिका पुरुषवन्नटति ।

सैन्धवकम्

पात्रं विभ्रष्टसंकेतं सुव्यक्तकरणान्वितम् ।

प्राकृतैर्वचनैर्युक्तं विदुः सैन्धवकं बुधाः ॥ १९.१३१

सैन्धवके सैन्धवप्राकृतभाषया नायिका गायति, यदा नायकः संकेतस्थले न संगच्छते । करणमिति वीणावाद्यादि ।

द्विमूढकम्

मुखप्रतिमुखोपेतं चतुरश्रपदक्रमम् ।

द्विलिङ्गभावसोपेतं वैचित्र्यार्थं द्विमूढके ॥ १९.१३३

न पाठ्यं स्वल्पमप्यत्र प्रकुर्वीत विचक्षणः ।

मुखप्रतिमुखोपेतं तथा चाचपुटाश्रयम् ॥ ३१.३६०

द्विमूढके द्वयोर्नायिकस्य नायिकायाश्च नायिकयोर्वा मोहो व्यावर्ण्यते । अत्र च मनागपि पाठ्यं न कार्यम् । नाभिनयप्रधानम्, अपि तु परिवृत्तिप्रधानमिति । तत् त्रिमूढकमेव हि तालकाव्यवशात् स्वल्प-शरीरं द्विमूढकमिति अभिनवगुप्तः ।^१

उत्तमोत्तमकम्

उत्तमोत्तमकं विद्यादनेकरससंश्रयम् ।

विचित्रैः श्लोकबन्धैश्च हेलहावविचित्रितम् ॥ १९.१३४

उत्तमोत्तमके त्वादौ नर्कुटं सम्प्रयोजयेत् । ३१.३६२

श्लोकं विचित्रार्थपदं तथा चैवोवपादयेत् ।

ततश्च वस्तुकं कार्यमपरान्तकशाखया ॥ ३१.३६३

उत्तमोत्तमकं प्रोक्तं हेलवृत्तिविभूषितम् ॥ ३१.३६४

अभिनवगुप्तानुसारेणोत्तमानि तावत्लास्याङ्गानि, तेषामपीदमुत्तमम् ।^१
स्थायिनां बहुत्वनूतनत्वाद् घटनादिविचित्रमुक्तम् ।^२

कोपप्रसादजनितं साभिक्षेपपदाश्रयम् ।

उक्तप्रत्युक्तमेवं स्याच्चित्रगीतार्थयोजितम् ॥ १९.१३५

यत्र प्रियाकृतिं दृष्ट्वा विनोदयति मानसम् ।

मदनानलतप्ताङ्गी तच्चित्रपदमुच्यते ॥ १९.१३६

दृष्ट्वा स्वप्ने प्रियं यत्र मदनानलतापिता ।

करोति विविधान् भावांस्तद्वै भाविकमुच्यते ॥ १९.१३७

सर्वविधरूपकेषु लास्याङ्गानामुपयोग इति विशदयन्नभिनवगुप्तः प्राह—

अलौकिककैशिक्युपयोगिरसांशे सर्वथोपकारि यद् वैचित्र्यं तल्लास्याङ्ग-
द्वारेण । स्वकार्यं तच्च सर्वं दशभिरेव संगृहीतम् । तथा हि—प्रधाने चित्त-
वृत्त्यंशे वा वैचित्र्यं विभावाद्यंशे वा उपरञ्जकभावे वा । तत्र विभावांशगतं तु
वैचित्र्यं सैन्धवकात् काक्वाद्यंशे, स्थितपाठचाल्लक्षणगुणाद्यंशे, त्रिमूढकादनु-
वृत्तांशे, पुष्पगण्डिकात् आहार्यं, उपरञ्जकगीतातोद्ययोजने च, सात्त्विक
आसीनपाठ्यात्, उपरञ्जकभावेऽपि निःशब्दाद्, ध्रुवागानभागे सर्वातोद्ययोगे
च गेयपदात्, गीतार्थस्य पात्रे करुणार्थाभिनये उक्तप्रत्युक्ताद्वाचिकस्य, स्वरताला-
नुसरणात् द्विमूढकात् । तत एवाङ्गिकवैचित्र्यमपि व्यभिचार्यंशे तु वैचित्र्य-
मुत्तमोत्तमकात् ।^३

लास्याङ्गानि तु नाट्योपयोगीनि, न तु नाट्याङ्गानीति अभिनवगुप्तेन
सम्यग् व्याख्यातम् ।^४

वाच्य-विधानम्

भाण्ड-विन्यासो वा कुतप-विन्यासो वा पूर्वरङ्गस्य प्रत्याहार-नामको
भेदः । भरतानुसारेण तत्रोपविष्टे प्राङ्मुखे रङ्गे कुतप एव विन्यासः कर्तव्यः ।
तत्र पूर्वोक्तयोर्नपथ्यगृहद्वारयोर्मध्ये कुतप-विन्यासः कार्यः । तत्र रंगाभिमुखो
मौरजिकः (मार्दङ्गिकः) तस्य पाणविक-दर्दरिकौ वामतः । तत्रोत्तराभिमुखो

१. ना० शा० १९.१३४ अधिकृत्य भारती ।

२. तत्रैव ।

३. ना० शा० १९.१३७ अधिकृत्य भारती ।

४. ना० शा० १९.११७ अधिकृत्य भारती ।

गायकः । गायकस्य तु वामपार्श्वे वैणिकः । वैणिकस्य दक्षिणेन वंशवादकौ ।
गातुरभिमुखं गायिका ।^१

स्त्री-बाल-मूर्खावकीर्णं च रङ्गे कुतूहल-जनन समर्थं वाद्यमुपपन्नं भवति ।^२
पूर्वरङ्गस्य विविधेष्वङ्गेषु बहुविधं वाद्यं नियोजनीयमेव ।^३ किं विधं वाद्यं
कस्यामवस्थायां प्रयोज्यमिति भरतोऽधोविधं प्रपञ्चयति—

धंधंधेघेटं इत्येवं वाद्यं प्रयोक्तव्यम् ।
रथविषमादिगतमङ्गुलिप्रचलनकृतं विहितम् ॥
त्वरितगमनेषु भावा ये पूर्वोक्ता गतिप्रचारेषु ।
ध्रं घं चं चं प्रायं तत्र तु वाद्यं प्रयोक्तव्यम् ।
नौरथविमाननेपथ्यानिलाकाशजेऽङ्गुलीचलनात्
कार्यं हि तच्चतुष्केऽप्यन्योन्यसमाश्रितं वाद्यमिति ॥
दुःखार्दितव्याधितेष्टजनवियोगविमवनाशवधबन्धः ।
व्रतनियमोपवासादियुक्तेऽवालिप्तमार्गबन्धो विधातव्यः ॥
दैत्यदानवयक्षराक्षसपन्नगादीनां धंद्रांधंद्रांधकुताम् ।
धेघेटा प्रायं खल्लविकलपङ्क्तुगुवामनादीनाम् ॥
ट घटाघे चेटकुसत्त्वादीनां थोकटखुखणेत्यादिकम् ।
यतिपाशुपतशाक्यादीनां धहुधहुधेधे प्रायम् ॥
औपस्थापक-निमुण्डवर्धवरादीनां
घेटां घौटां मांटांण्णाणाप्रायम् ।
वृद्धश्रोत्रियकञ्चुकिस्थूलादीनां
खौं ध्रौ धो खो खो इति प्रायम् ॥ ना० शा० ३४.२२७-२३४
गजवाजिखरोष्ट्ररथविमानयानेषु वंकिटिप्रायम् ॥

सर्वत्रोत्तममध्यमाधमेषु पुरुषेष्वित्थं रसभावानभिसमीक्ष्य वाद्यं
प्रयोक्तव्यम् ।

स्त्रीणां वाद्यं भरतेन तत्राग्रे वर्णितम् ।

१. ना० शा० ३४.२१५ ।

२. ना० शा० ३४.२२२ ।

३. नान्दी-शुष्कावकृष्टासु करणाश्रितं वाद्यं योज्यम् । रङ्गद्वारे प्ररोचनायां जर्जरे,
त्रिगते चार्या चाङ्घ्रितमार्गाश्रितं सन्निपातग्रहं प्रयोक्तव्यम् । महाचार्या वितस्तिमार्गा-
श्रितं प्रवेशिनीग्रहम् । ना० शा० ३४.२२४

सामान्यतोऽभिनये भयशोकक्रोधादयो हि भावा आसां स्त्रीणां समुत्पद्यन्ते ।
आसामपि रसभावाभिनयापेक्षं मार्गाश्रितं वाद्यं भवति ।^१

भरतो नाट्यप्रयोगे वाद्यस्य माहात्म्यमनुदर्शयति—

वाद्ये तु यत्नः प्रथमं तु कार्यः
शय्या हि नाट्यस्य वदन्ति वाद्यम् ।
वाद्ये च गीते च हि सम्प्रयुक्ते
नाट्यप्रयोगो न विपत्तिमेति ॥ ३४.३०४

अभिनवगुप्तो नाट्यस्यार्थबोधे संगीतस्योपयोगं निदर्शयन्नाह—

गीतातोद्याभ्यां रामरावणादिविशेषास्पर्शनेनैव रसभावचर्वणीचित्यमा-
धीयते साम्यं च यतो भवन्ति सर्वाः सिद्धयः इति ।

रङ्गपीठेऽदृष्टमपि यद् व्यज्यतेऽभिनयेन, तस्य प्रथमरूपं वाद्यप्रयोगेषु
वर्तते ।

‘गजवाजिखरोष्ट्ररथविमानयानेषु वंकिटि प्रायम्’

इत्यनेन ज्ञायते यत् वंकिटिप्रायेणवाद्येन गजवाजिनां सम्प्रचारः
प्रतीयते ।

भक्तानुसारेण अभिनयकाले प्रायो निरन्तरमेव संगीतं प्रवर्तयेत् ।
तथा हि—

एवं गानं च वाद्यं च नाट्यं च विविधाश्रयम् ।
अलातचक्रप्रतिमं कर्तव्यं नाट्ययोक्तृभिः ॥ २८.७

त्रयोऽप्येते समूहा एकीभाव नेयाः ।

अन्यच्च

चत्वारः पणवाः कार्या दशरूपविधौ पुनः ।
आतोद्यान्यपि तान्येव नानावस्थासु वादयेत् ॥ ३४.२९४
नाटके सप्रकरणे भाणे प्रहसने तथा ।
मृदङ्गं पणवं चैव दर्दरं चैव वादयेत् ॥ ३४.२९५

भरतो नाट्याभिनये वाद्यस्याद्यन्तयोजनां निरूपयति ।^२ वाद्यानि रस-
भाव-प्रयोगानुरूपाणि विधेयानि । सर्वाणि वाद्यानि उत्सवे, नृपाणां प्रयाणे,

१. ना० शा० ३४.२३६ ।

२. एवमेतेन विधिना कर्तव्यं बुधैः ।

संगलोत्सवे, शुभकल्याणयोगे, विवाहकरणे, उत्पाते, सम्भ्रमे, सङ्ग्रामे, पुत्र-
जन्मनि च प्रयोज्यानि । उद्यान-गमनादिषु अल्पं वाद्यं भवेत् । वीर-रौद्रादि-
प्रधानानि रूपकाणि उत्थानकाव्यानि सन्ति । तेषामभिनये सर्वातोद्यानि
प्रयोज्यानि सन्ति । त्रिपुष्करं नाम वाद्यं विश्रामहेतोः शोभार्थं भवति ।^१

भरतो रसानुरूपान् वाद्य-मार्गान् निर्दिशति । तथा हि—

रसाः

वाद्यस्य निर्दिष्टमार्गाः

१. शृङ्गार-हास्ययोगे
२. वीराद्भुतरीद्राणां योगे
३. करुणरसे
४. बीभत्स-भयानकयोः

- अड्डितो मार्गः
- वितस्त-मार्गः
- आलिप्तकरणमार्गः
- गोमुखी मार्गः

एवमेव व्यभिचारिभावादि-विषयेऽपि वाद्यानि प्रयोज्यानि ।^२

आङ्गिकाभिनयो गीतवाद्यप्रमाणेन विधातव्यः इति भरतोऽधोविधं
निर्दिशति—

यद्वृत्तं तु पदं गाने तादृशं वाद्यमिष्यते ।

गीतवाद्यप्रमाणेन कुर्याच्चाङ्गविचेष्टितम् ॥ ३४.१८३

नृत्ताङ्गहारानुसारि वाद्यं च भवति—

यो विधिगानवाद्यानां पदाक्षरलयान्वितः ।

स तु नृत्ताङ्गहारेषु कर्तव्यो नाट्ययोक्तृभिः ॥ ३४.१८९

ध्रुवा-प्रयोगः गीतञ्च

यथा वर्णादृते चित्रं न शोभोत्पादनं भवेत् ।

एवमेव विना गानं नाट्यं रागं न गच्छति ॥

ना. शा. ३२.४२५

भरतानुसारेण गति-विभ्रमं दृष्ट्वा ध्रुवा कर्तव्या । तथा हि

रथपत्रवाजिवारण-विमान-शिबिकास्थ-पक्षियानेषु ।

द्रुतपदवर्णावर्णैः कर्तव्या तु ध्रुवा तज्जैः ॥ ३२.३७२

१. ना० शा० ३४.१७-२१ ।

२. ना० शा० ३४.६३-६५ ।

अर्थात् रथादीनां यानानामभिनयावसरे प्रथमं तावत् द्रुतवर्णा गीति-
भवेत् । ईदृशी ध्रुवा प्रयोक्तव्या ।

अन्यच्च—

यद्वृत्तौ वाहनगतौ ध्रुवापादौ विधीयते ।
तद्वृत्तं तु भवेद्वाद्यमङ्गवाद्य-समं तथा ॥ ३२.३७७
आकाशपुरुषो यत्र यत्र चाकाश-भाषणम् ।
अन्वर्था तत्र कर्तव्या ध्रुवा ह्याभाष-संश्रिता ॥ ३२.३८०
प्रासादिक्याश्रया चापि हीर्ष्याक्रोधाश्रयापि वा ।
शृङ्गाररसमासाद्य ध्रुवान्वर्था प्रयोगतः ॥ ३२.३८१
यानि प्रासादिकानि स्युः स्थानानि रससंश्रयात् ।
अन्वर्था तत्र कर्तव्या ध्रुवा प्रासादिकी तथा ॥
माषां तु शौरसेनीं हि ध्रुवाणां सम्प्रयोजयेत् ।
यद्यपि मागधी यत्र कर्तव्यं नर्कुटं तथा ॥ ३२.३८३
दिव्यानां संस्कृतं गानं प्रमाणैस्तु विधीयते ।
अर्धसंस्कृतमेवं तु मानुषाणां प्रयोजयेत् ॥ ३२.३८४

अन्यत्र

पूर्वरङ्गे प्रयुक्ते तु नाट्याचार्यसमाश्रये ।
ध्रुवा तत्र प्रयोक्तव्या प्रकृतीनां प्रवेशजा ॥ ३२.४०३
सेयं ध्रुवा नाट्यं प्रकाशयतीति भरत आह—
तथा रसकृता नित्यं ध्रुवाः प्रकरणाश्रिताः ।
नक्षत्राणीव गगनं नाट्यमुद्योतयन्ति ताः ॥

ना. शा. ३२.४३०

सन्धिषु गान-विधानम्

भरतानुसारेण सन्धिषु गानस्य शास्त्रीय-योजना कर्तव्या ।^१ तथा हि—

मुखसन्धौ	मध्यमो ग्रामः
प्रतिमुखसन्धौ	षड्जः
गर्भसन्धौ	साधारितः
अवमर्श-सन्धौ	पञ्चमः
निर्वहण-सन्धौ	कैशिकम् ।

पात्र-परिकल्पनम्

न केवलं मनुष्या, देव-दैत्यदानव-यक्षराक्षसादय अपि तु पशु-पक्षि-श्वा-
पदादयोऽपि रंगपीठे मानवैरेवपात्रीभूय प्रतिनिधीकरणीयाः ।^१ पशुपक्षिरूपेण
कथं रंगे प्रविशतीति भरतो निदर्शयति—

एते चान्ये च बहवो नानारूपा भवन्ति ये ।

आचार्येण तु ते कार्या मृत्काष्ठजतुचर्मभिः ॥ २६.४

अर्थात् तेषां मृदरूपाणि क्रियन्ते ।

कश्चिन्मानवो वा नटो वा रंगे वर्णकैर्भूषणै राजरूपधरो भवति । अनेन
प्रकारेण तस्य परभावः सिध्यति ।

साधारणनियम आसोत्—

स्त्रियो हि स्त्रीगतो भावः पौरुषः पुरुषस्य च ॥ २६.१३

केवलं स्त्रीपात्राणि क्वचित्

सुकुमार-प्रयोगो यो राज्ञामामोदसम्भवः ।

शृङ्गाररसमासाद्य तन्नारीषु प्रयोजयेत् ॥ २६.९

अनुरूपा प्रकृतिः—

यथावयो यथावस्थमनुरूपेति सा स्मृता ।

तत्र पुरुषस्य भूमिकायां समानवयस्कः पुरुष इति ।

रूपानुरूपा—

यदा पुरुषभावे स्त्री तथा स्त्रीभावे पुरुषो रंगेऽवतरति तदा रूपानुरूपा
प्रकृतिर्भवति ।

छन्दतः पौरुषीं भूमिं स्त्रीकुर्यादनुरूपतः ॥ २६.१५

देव-पार्थिव-सेनापति-मुख्यपुरुष-भवनेषु स्त्रीजनकृताः प्रयोगा
भवन्ति । रम्भोर्वशीप्रभृतिषु स्वर्गे नाट्यं प्रतिष्ठितम् ।^२ भरतः पुनः स्पष्टयति
नाटकादि-विषये—

स्त्रीणां तत्तु प्रयोजयेत् । २६.२९७

१. मृत्काष्ठादिनिर्मित बाहुवक्त्रादिरपि । ना० शा० २६.४
अधिकृत्य भारती ।

२. ना० शा० २६.२० ।

सुकुमार-प्रयोगेषु नाटक-प्रकरण-भाण-वीथ्यङ्केषु स्त्रिय एव पात्राणि स्युः ।
शेषेषु आविद्ध-रूपकेषु पुनः युद्ध-संरम्भादिपूर्णेष्ु पुरुषपात्राणि नियोज्यानि ।
तत्र डिम-समवकार-व्यायोगेहामृगादिषु पुरुषाः सन्तु ।

पात्राणां साधारणगुणा भरतेनोदिताः—

बुद्धिमत्त्वं सुरुपत्वं लयतालज्ञता तथा ।
रसमावज्ञता चैव वयः स्थत्वं कुतूहलम् ॥
ग्रहणं धारणं चैव गात्रावैकल्यमेव च ।
निजसाध्वसतोत्साह इति पात्रगतो विधिः ॥

ना० शा० २७.१९.१००

भूमिका-विन्यासः

नाट्याभिनये बहुविधप्रकृतीनां भूमिकायां पात्राणि रङ्गोऽवतरन्ति ।
कीदृशं पात्रं कस्य भूमिकायामवतरत्विति निर्धारणार्थं पात्राणां गतिः, वाक्,
चेष्टा, सत्त्वं, शीलं, स्वभावः इत्येतानि परीक्षणीयानि । गुणानुसारिणी
पात्रभूमिका अधोनिर्दिष्टा—

प्रयोज्यः

गुणविशेषान्वितं पात्रम्

१. देवः

अङ्ग-प्रत्यङ्गसंयुक्तं, अहीनाङ्गं, वयो-
न्वितं, न स्थूलं, न कृशं, न दीर्घं, न
मन्थरं, श्लिष्टाङ्गं, द्युतिमन्तं, सुस्वरं,
प्रियदर्शनं च ।

२. राक्षसः, दानवः, दैत्यः

स्थूलं, प्राङ्गुं, बृहद्देहं, मेघ-गम्भीर-
निस्वनम्, रौद्रस्वभावनेत्रं, स्वभाव-
भ्रुकुटीमुखम् ।

३. कुमारः, राजा च

सुनेत्र-सुभ्रुवः, स्वङ्गा, सुललाटाः,
सुमुखाः, सुकण्ठाः, सुशिरोधराः,
स्वङ्ग-प्रत्यङ्ग-संयुक्ताः, न दीर्घाः, न
मन्थराः, न स्थूलाः, न कृशाः, स्वभावेन
व्यवस्थिताः, सुशीलाः, ज्ञानवन्ताः,
प्रियदर्शनाश्च नरोत्तमाः ।

४. सेनापतिः, अमात्यश्च

अविकलैरङ्गैः धीरं, वसनकर्मणि
स्फुटं, न दीर्घं, न स्थूलम्, ऊहापोह-
विचक्षणम्, अदीनं, प्रगल्भं, प्रत्युत्पन्न-
विनिश्चयम् ।

५. कञ्चुकी, श्रोत्रियः

पिङ्गाक्षं, घोणनासम् ।^१

६. दासः

मन्थरं, वामनं, कुब्जं, विकृतं विकृताननं,
विष्टब्धनेत्रं, काणाक्षं, स्थूलं, चिपिट-
नासिकं, दुर्जनं, दुःस्वभावं, विकृता-
चारं च ।

७. तपस्वी

अतिकृशं, क्षामं च ।

इयं सूची तु संक्षिप्तैव । भरतानुसारेणान्यासु भूमिकासु देशवेषानुरूपाणि
पात्राणि योज्यानि ।

गायक-वादकादीनां गुणाः

भरतो न केवलं गायने वादने च सौष्ठवं द्रष्टुकामोऽपि तु गायके वादके
चापि तस्य सौष्ठव-विधानं साधु मनुते । तथा हि—

गायकः

प्रत्यग्रवयाः, स्निग्धः, मधुरस्वरोपचितकण्ठः, लय-ताल-कलावाप-प्रमाणज्ञः ।

गायिका

रूपगुणकान्तियुक्ता, माधुर्योपेत-सत्त्वसम्पन्ना, पेशल-मधुर-स्निग्धानुनादिसम-
रक्तशुभकण्ठा, विहितगमक-विधायिनी, ताललयकुशला, आतोद्यार्पितकर्णा, श्यामा च ।

वीणा-वादकौ

स्फुटरचित-चित्रकरणौ, गीतश्रवणाचलौ, प्रवीणौ, चित्रादि-वाद्यकुशलौ च ।

वंशवादकः

बलवानवहितबुद्धिर्गीतलयज्ञ, सुसंगीतः, श्रावक-मधुर-स्निग्धो दृढपाणिः ।

संगीताचार्यः

आचार्यस्य षड्गुणा भरतेन परिगणिताः—

१. ज्ञानम्—शास्त्रावबोधः ।
२. विज्ञानम्—क्रियासम्पादनम् ।
३. करणम्—कण्ठहस्त-गौण्यम् ।
४. वचनम्—वचनस्य स्मृतिः ।
५. प्रयोगसिद्धिः—देशादि-सम्पदाराधनम् ।^१
६. निष्पादनम्—शिष्यबुद्धिमनुसृत्यविद्यादानं च ।

मृदङ्गी

स्वभ्यस्तकरणः सामे गीतज्ञो गुणितग्रहः ।

सुसंगीत-प्रयोगज्ञो मृदङ्गी तु भवेद् गुणैः ॥ ३४.२९९

पाणविकः

भ्रान्तोर्ध्वहस्तः कालज्ञश्छिद्रावरणपण्डितः ।

अभ्यस्तकरणैश्चैव भवेत् पाणविको गुणैः ॥ ३४.३००

दर्दरी

निश्चलो निपुणः क्षीघ्रो लघुहस्ती विधानवित् ।

वादनान्तरवादी च दर्दरी तु प्रशस्यते ॥ ३४.३०१

श्रावण-गुणाः

भरतानुसारेण श्रावणः घनः, स्निग्धः, मधुरः, अवधानवान्, त्रिस्थान-शोभी च भवेत् । ते इमे गुणा वस्तुतः कण्ठस्य सन्ति । तत्र घनः सुस्वरः, स्निग्धः अरुक्षध्वनि-संयुक्तः, मधुरस्तु मनः प्रह्लादनकरः, अवधानवान् अधिके ह्रीने च स्वरे सावधानश्च भवति । त्रिस्थान-शोभी तु शिरःकण्ठमुखेषु गतो माधुर्यं लभते ।^२

श्रावणस्य पञ्चदोषाः सन्ति—कपिलः, अव्यवस्थितः, सन्दष्टः, काकी, तुम्बकी च । तत्र कपिले वैस्वर्यं, श्लेष्मकण्ठः, घर्घरायितं च भवन्ति । अव्यवस्थिते

१. ना० शा० ३३-११ ।

२. ना० शा० ३३.१२-१५ ।

स्वराणामधिकता ऊनता च भवतः । सरूक्षदोषहतो भवति । सन्दष्टो दन्तयन्त्र-
सन्दंशाद् भवति । काकी स्वरः रुक्ष एवोच्चारणस्थाने न विस्तरति । तुम्बकी-
स्वरः नासाग्रेऽवरुध्यते ।^१

चारीसम्पादनायाङ्ग सौष्ठवम्

चार्यर्थं पात्राण्यधिकृत्य भरतो नियमयति—

शोभा सर्वैव नित्यं हि सौष्टवं समुपाश्रिता ।

न हि सौष्टवं हीनाङ्गः शोभते नाट्यनृत्तयोः ॥

अर्थात् पात्रस्य सौष्टवविशिष्टानि अङ्गानि भवेयुः ।

सौष्टवविभूषितं शरीरं भरतानुसारेण अचञ्चलम्, अकुब्जम्, सन्नतगात्रं,
नात्युच्चं च भवेत् । कथं नाम शरीरस्य सौष्टवं परीक्षणीयमिति भरतो
नियमयति—

कटी-कणसमा यत्र कूर्पं रांशशिरस्तथा ।

समुन्नतमुरश्चैव सौष्टवं नाम तद्भवेत् ॥ १०.९२

शरीरस्य सौष्टवं केन प्रकारेण प्रसाधनीयमिति भरतो निदर्शयति—

तैलाभ्यक्तेन गात्रेण यवागूमृदितेन च ।

व्यायामं कारयेद् धीमान् भित्तावाकाशिके तथा ॥

भित्तौ प्रसारिताङ्गं तु व्यायामं कारयेन्नरम् ।

बलार्थं च निषेवेत नस्यं वस्तिविधिं तथा ॥

स्निग्धान्यन्नानि च तथा रसकं पानकं तथा ।

आहाराधिष्ठिताः प्राणाः प्राणे योग्याः प्रतिष्ठिताः ॥

अचक्षुर्मधुरैर्गात्रैश्चतुरश्रेण वक्षसा

व्यायामं कारयेद् धीमान् नरमङ्गक्रियार्थिनाम् ।

कर्म-विधानम्

क्वचिल्लौकिककर्मवत् नाट्यकर्म न भवतीति विशदयन् भरतो
निर्दिशति—

न भेद्यं नैव च च्छेद्यं न प्रहर्तव्यमेव च ।

रङ्गे प्रहरणैः कार्यं संज्ञामात्रं तु कारयेत् ॥

अथवा योगशिक्षाभिर्विद्यामायाकृतेन वा ।

शस्त्रमोक्षः प्रकर्तव्यो रङ्गमध्ये प्रयोक्तृभिः ॥

ना० शा० २१.२२४-२२५

अभिसरणा-विधानम्

समदा मृदुचेष्टा च तथा परिजनावृता ।

नानाभरणचित्राङ्गी गच्छेद् वेद्याङ्गना शनैः ॥

संलीना स्वेषु गात्रेषु त्रस्ता विनमितानना ।

अवगुण्ठन-संवीता गच्छेत् कुलजाङ्गना ॥

मदस्खलित-संलापा विभ्रमोत्फुल्ललोचना ।

आविद्धगतिसंचारा गच्छेत् प्रेक्ष्या समुद्धतम् ॥

ना० शा० २२.२२७-२२९

प्रिय-प्रबोधनम्

कुलजा

वेद्या

प्रेक्ष्या

अलङ्कार-शब्देन

शीतलैः गन्धैः

वस्त्रव्यजनैः^१

वासोपचारः

गन्धमाल्ये गृहीत्वा तु चूर्णवासस्तथैव च ।

आदर्शो लीलया ग्राह्यश्छन्दतो वा पुनः पुनः ॥

वासोपचारे नात्यर्थं भूषणग्रहणं भवेत् ।

रसना नूपुरप्रायं स्वनवच्च प्रशस्यते ॥ २२.२३८-२३९

अभिवादन-विधानम्

सव्योत्थितेन हस्तेन ह्यारालेन शिरः स्पृशेत् ॥ ७३

नरेऽभिवादनं ह्येतदप्रत्यक्षे विधीयते

खटकावर्धमानेन कपोताख्येन वा पुनः ॥ २५.७४

दैवतानि गुरुंश्चैव प्रमदाश्चाभिवादयेत् ॥

दिवौकसश्च ये पूज्याः प्रत्यक्षाश्च भवन्ति ये ।

पाठ्य-विशेषाः

स्वप्नायितम्

सुप्तः पुरुषः यदि किञ्चिद् वदति तस्याभिनयो हस्तसंचारं विना विधेयः ।
अन्यच्च तत्र—

मन्दस्वरसन्चारैर्व्यक्ताव्यक्तं पुनरुक्तवचनार्थम् ।
पूर्वानुस्मरणकृतं कार्यं स्वप्नान्विते पाठ्यम् ॥ २५.९६

मरणकाले काकुः

प्रशिथिलगुरुकरुणाक्षरघण्टानुस्वरित-वाक्यगद्गदजैः ।
ना० शा० २५.९७

बालानां पाठः

असमाप्ताक्षरं चैव बालानां कलस्वनम् ।
ना० शा० २५.९९

जनान्तिकपाठः

कार्यवशादश्रवणम् हस्तमन्तरितं कृत्वा त्रिपताकं प्रयोक्तृभिः ।
अव्यभिचारेण पठेत् ।

२५५.९३, ९४

गीत-विधानम्

यत्राभिनेयं गीतं स्यात्तत्र वाद्यं न योजयेत् ।
अङ्गहारप्रयोगे तु भाण्डवाद्यं विधीयते ॥ ४.२७६

विशेषलक्षणानि

देवानाम्

नित्यमेवोज्ज्वलो वेषो नित्यं प्रमुदितं मनः ॥
नित्यमेव सुखः कालो देवानां लज्जिताश्रयः ।
न चेष्ट्या नैव च क्रोधो नासूया न प्रसादनम् ॥

ना० शा० २२.३२४, ३२५

अभिनय-वेला

कालः	प्रयोज्यं रूपकम्
१. पूर्वाह्णे	श्रोत्ररमणीयं, धर्मोत्थानकृतं च ।
२. अपराह्णे	सत्त्वोत्थान-गुणैर्युक्तं वाद्यभूयिष्ठं पुष्कलं, सत्त्वयुक्तं च ।
३. प्रदोषे	कैशिकीवृत्ति-संयुक्तं, शृंगार-रस-संश्रयम्, नृत्तवादित्रगीताढ्यम् च ।
४. प्रभाते	नर्महास्यबहुलम्, करुणप्रायम्, निद्रा- विनाशनम् ।

मध्याह्नेऽर्धरात्रेऽपि नाट्याभिनयः प्रयोज्य आसीत् । केवलं सन्ध्यायां भोजनकाले च नाट्याभिनयो वर्जितः ।^१

भर्तुराज्ञया यस्मिन् कस्मिन् कालेऽपि नाट्यं प्रयोज्यमासीत् ।^२

सङ्केत-ग्रहणम्

बहूनां वस्तूनां बोधाय तेषां रंगपीठे उपस्थितिः नावश्यकी । केवलं सांकेतिकभावेन तेषामुपस्थितिः बोध्यते । तथा हि भरतः —

अंकुशग्रहणास्त्रागं खलीनग्रहणाद् हयम् ।

प्रग्रहग्रहणाद् यानमेवमेवापरेष्वपि ॥

अश्वयाने गतिः कार्या वैशाखस्थानकेन तु ॥ १३.१०७, १०८

आभ्यन्तरं बाह्यं च नाट्यम्

दीक्षिताः शिक्षिताश्च जना अभ्यन्तराः सन्ति ।^१ तादृशानां नटानां नाट्यमाभ्यन्तरनाट्यं प्रोच्यते । तद्विपरीता बाह्या अदीक्षिता अशिक्षिता जना भवन्ति । तादृशानां नटानां नाट्यं बाह्यमिति प्रोच्यते । भरत आभ्यन्तरं बाह्यं च नाट्यं विशदयति ।

१. अर्धरात्रे नियुज्यीत समध्याह्ने तथैव च ।

सन्ध्याभोजनकाले च नाट्यं नैव प्रयोजयेत् ॥ २७.९५

२. अथवा देशकालौ च न परीक्ष्यौ प्रयोक्तृभिः ।

यथैवाज्ञापयेद् भर्ता तदायोज्यमसंशयम् ॥ २७.९७

आभ्यन्तरं नाट्यम्

अनुद्धतमसंभ्रान्तमनाविद्धाङ्गचेष्टितम् ।
 लय-ताल-कला-पात-प्रमाण-नियतात्मकम् ॥
 सुविभक्तपदालापमनिष्ठुरमकाहलम् ।
 यदीदृशं मवेन्नाट्यं ज्ञेयमाभ्यन्तरं तु तत् ॥ २२, ७५, ७६
 लक्षणाभ्यन्तरत्वादि तदाभ्यन्तरमिष्यते । २२, ७८

बाह्यं नाट्यम्

एतदेव विपर्यस्तं स्वच्छन्दगतिचेष्टितम् ।
 अनिवद्ध-गीत-वाद्यं नाट्यं बाह्यमिति स्मृतम् ॥
 शास्त्र-बाह्यं मवेद्यत्तु तद्बाह्यमिति मण्यते ॥ २२, ७७, ७८

भरतो बाह्यनटान् परिचाययति—

अनाचार्योषिता ये च ये च शास्त्र-बहिष्कृताः ।
 बाह्यं प्रयुज्यते ते तु न ज्ञात्वाचार्यकी-क्रियाम् ॥ २२, ८०

अभिनवगुप्तानुसारेण बाह्यं नाट्यं रसानुप्राणितं न सम्पद्यते । बाह्यं
 नाट्यं तु अधुनातनरामलोलावद् ग्रामीणानां भवति ।

शब्दानुक्रमणिका

अ

अङ्कुर	९७, १००	अनुरूपप्रकृति	११७
अङ्कुराभिनय	९८	अनुलाप	१०१
अङ्गरचना	४५	अनुस्मृति	५७
अङ्गलीला	९	अपदेश	१०१
अङ्गविधान	४१	अपलाप	१०१
अङ्गविन्यास	१०	अप्पादीक्षित	९१
अङ्गसौष्ठव	१२१	अप्राणी	४८
अङ्गहार	९, १०८	अभिनय	४, ९
अङ्गाभिनय	१०, १५	अभिनय-विधान	६३
अङ्गुलिभङ्ग	६०	अभिनयवेला	१२३
अञ्चित (शिरसः)	१५	अभिनयात्मक-प्रतिरूप	८१
अञ्जलि	२१, २४	अभिनवराघव	९५
अतिदेश	१०१	अभिनेता	५
अतिभावक	९	अभिनेयभाव	६३
अतिरात्रयाजिन्	९०	अभिनेयार्थ	११
अतिवाक्य	९	अभिलाष	५७
अतिसत्त्व	९	अभिवादन	१२३
अद्भुतदर्पण	७७	अभिसरण-विधान	१२२
अधरकर्म	१९	अमृतोदय	९६
अधोगत (शिरसः)	१५	अराल	२२
अनङ्गहर्ष	८५	अर्थभागाभिष्यन्द	७२
अनन्तदेव	९४	अर्धचन्द्र	२१, २२
अनिल	६३	अलङ्कार	९, ३९, ४५
अनिष्टदर्शन	५६	अलङ्कारविधान	४०
अनुक्तवाक्य	९	अलातचक्र	११४
अनुदात्त	४०	अलाता	२७
अनुनयाभिनय	५९	अवतरण	४
अनुरञ्जन	३	अवधूत (शिरसः)	१५
		अवस्था	४५

अवस्थान	२८	आशीर्वचनग्रहण	२८
अश्वक्रान्त	६०	आसनदूषण	३५
अश्ववाहन	२९	आसनविधि	३५
असंयुतहस्तकर्म	२२	आसीनपाठ्य	११०
असियष्टिग्रहण	२२	आस्यकर्म	२०
अस्वस्थपुरुष	९	आहार्य	११
आ		आहार्याभिनय	४५
आकम्पित (शिरसः)	१५	इ	
आकाशभाषित	१०		इतिहास १०
आकाशवाणी	११		इन्द्रियार्थ ५५
आकाशिकी चारी	२७	ई	इष्टदर्श १५६
आकृति	४८		
आगम	४७		ईश्वर १०८
आङ्गिक	९७	उ	
आत्मगत	११		उत्क्षिप्त (शिरसः) १५
आत्मविस्मृत	५		उत्तमाधम ४५
आदर्शधारण	२३		उत्तमोत्तमक १११
आधूत (शिरसः)	१५		उत्तरकर्णिका ४५
आनन्दरायमखिन्	९२		उदात्त ४०
आम्यन्तर नाभ्य	१२४		उद्वेग ५७
आमन्त्रणा	५		उद्वेष्टित (हस्त) २५
आयुध	९		उन्मत्तगति ३२
आरभटी	९९		उन्माद ५८
आरम्भ	४		उपक्षेप ५
आलाप	४,१००		उपदेश ११०१
आलीढ	२८		उपवर्णा ४८
आलीढस्थानक	२९		उरःस्थान ४०
आलेख्य	७४		उल्लालराघव ७१
आवर्त	२३	ऊ	
आविद्धकोटिक	७२		ऊर्ध्वकर्म (कम्पन, वलन, स्तम्भन, उद्वर्तन, विवर्तन) २६
आविद्धरूपक	११८		ऊर्णनाभ २४
आवेष्टितहस्त	२५		

		काञ्चनाचार्य	८५
ऋतु	२४	कान्तिमती-शाहराजीय	९१
ऋषि	४९	कामकन्दली	९३
ए		कामतन्त्र	५८
एकपादप्रचार	२७	कालिदास	८३
एकोक्ति	११	काव्यभाग	९
औ		काषाय	५०
ओचित्य	४७	किलिञ्ज	५१
क		कीर्तन	४
कंसवध	९०	कुञ्चितकेश	५०
कक्ष्याविभाग	१०, १०६	कुट्टमित	६०
कटिरेचक	१०८	कुण्डल	४५
कटीकर्म (छिन्ना, निवृत्ता,		कुतुप	१०५
रेचिता, कम्पिता, उद्धादिता)	२६	कुमार	१०८
कण्ठरेचक	१०८	कुबेर	१०८
कथानिका	४	कृत्यारावण	७२
कपट	७२	कृष्णदत्तकवि	९२
कपटावरण	५०	कृष्णभक्तिचन्द्रिका	९४
कपित्थहस्त	२३	कैशिक	२९
कमलिनीकलहंस	९३	क्रिया	९
कमलोत्पलाभिनय	२३	क्रोध	६४
कम्पित (शिरसः)	१५	धुर	४९
करण	२७, ७४, १०८	ख	
कररेचक	१०८	खटकामुख (हस्तकर्म)	२३
कर्णविवर	५१	खण्ड-मण्डल	२९
कर्मविधान	१२१	खण्डिता	५९
कलश	२२	ग	
कलहान्तरिता	५९	गज	११३
काकी	१२१	गजदन्त	२१, २५
काकु	३९	गणेश्वर	१०८
काकुविधान	४०	गण्डकर्म	१८

जयदेव	८५	दृष्टि (स्थायिभावाश्रिता)	१६
जलधर	२४	देव	६४
जलाशय	६३	देशकालविभाग	४५
जाह्नवी	१०८	दैत्य	११३
जीवानन्दन	९२	द्रुत	४०
		द्विमूढक	१११
ड			
डाकिनी	७५	ध	
त		धनुर्धारण	२२
ताण्डव	२६	धनुष्कर्षण	२९
तापस	४९	धर्मविजय	८७
तापसवत्सराज	८४	धर्मी	९
ताम्रचूड	२४	धुतम् (शिरसः)	१५
तार	४०	ध्रुवा	११५, ११६
तारकापुट कमं	१७	ध्वज	९
ताराकमं	१७		
ताल	३, २८	न	
तिरस्करिणी	६६	नट	३
तुम्बकी	१२१	नटकेसरी	८७
तृण	५१	नटी	३
त्रिगत	४	नन्दी	१०८
त्रिपताक	२१, २२	नलचरित्र	८५
त्रिमूढक	१११	नल्लादीक्षित	८८
त्रोटक	८३	नाग	१०८
		नाभ्य	९, ५५
द		नाट्यधर्म	११, ६५
ददर्दी	१२०	नाट्यधर्मी	९, ७९
दानव	११३	नाभ्यधर्मीत्व	११
दारिद्र्यभञ्ज	८७	नाभ्यप्रयोग	३, ४५, ४८
दिवस	६३	नाट्यमण्डप	१०५
दिव्य	१०	नाभ्यायित	९७, ९९
दूराह्वान	४०	नान्दी	४
दृष्टि (रसाश्रिता)	१६	नायिका	५८
दृष्टि (संचारीभावाश्रिता)	१६	नायिकाप्रसादन	६०

नारायणाध्वरिन्	८५	परिक्रम	२९
नालिका-शब्द	५९	परिवर्तित हस्त	२५
नासाकर्म	१८	परिवाहित (शिरसः)	१५
नियुद्ध	२९	पर्वत-वृक्ष	६४
निर्देश	१०१	पर्वतारोहणगति	३२
निर्देशा	५	पशुरूपा	७०
निवृत्यङ्कुर	९७	पाठ्य	३
निवृत्यङ्कुराभिनय	१००	पाठ्यगुण	३९
निशावसान	२३	पाणविक	१२०
निषध	२५	पात्र	४८
निहञ्चित (शिरसः)	१५	पात्रपरिकल्पन	११७
नीलकण्ठ	८५	पादक्रम	२६
नूपुरपादिका	२७	पादचारी	२७
नृत्त	३, ४, २७, १०८, ११५	पादरेचक	१०८
नृत्तहस्त	२५	पारिपाश्वंक	४
नृत्तहस्तकर्म	२२	पार्थपराक्रम	८५
नेत्रपरितर्पण	१०५	पिण्डीबन्ध	१०८
नेपथ्य	४५	पुत्तल	७५, ७८, ८१
नेपथ्य	४५	पुत्तलकाभिनय	७०
नी	११३	पुरञ्जनचरित	९२
नीस्थगति	३२	पुष्पगण्डिका	११०
प		पुष्पग्रहणविधि	२४
		पुष्पवृष्टि	२२
पक्षि-ध्वापद-पशु-गति	३४	पुष्पावचय	२३
पक्षियान	११५	पुष्पोपहार	२२
पक्षी	२९	पुस्त	४५
पण्यङ्गना	६८	पूर्वरङ्ग	३
पताक	२१, २२	पूर्वरङ्ग-प्रवर्तन	१३
पत्रपट्ट	७१	प्रकरणवक्रता	११
पदक्रम	१०	प्रकृति	४५, ४८, ५०
पद्मकोश	२३	प्रच्छेदक	११०
पद्मदल	२३	प्रणोता	५
परभाव	४८, ११७	प्रतिकृति	६६, ७१
परवृत्त (शिरसः)	१५		

प्रतिक्रियोक्ति	११	भाविघटनाक्रम	१८
प्रतिपाद-प्रतिशिरः—		भास्करकवि	९३
प्रतिहस्त-प्रतिवक्	५१	भूदेवशुक्ल	८७
प्रतिशिरोविधान	५०	भूमिकाविन्यास	११८
प्रतिशीर्षक	५०, ७९, ८१	भूषण	७२
प्रत्याहार	३	भौमी चारी	२७
प्रमाण	४७	भ्रमर	२४
प्रयोग	२५	भ्रूकर्म	१८
प्रयोगकाल	३९		
प्रयोगचित्र	४५	म	
प्रयोग-भाग	९	मकर	२५
प्रयोग-विज्ञान	४, ४७	मण्डल	२७, २८
प्ररोचना	४, ५	मण्डल-स्थानक	२९
प्रलाप	१००	मत्तगति	३२
प्रस्तावना-लेखक	८२	मदनभूषणभाण	९१
प्रहरण	४८	मध्यस्थदर्शन	५६
प्रासादारोहणगति	३२	मन	५५
प्रिय प्रबोधन	१२२	मन्द्र	४०
प्रेक्षक	३, ५	मन्मथ	१०८
प्रोषितकान्ता	५९	मन्युप्रदर्शन	५९
		मरण	५८
फ		मरणकाले काकु	१२३
फेन	६५	मरणाभिनय	६५
ब		मल्ल	२९
बलराम	१०८	महादेव	७७
बालतरु	२२	महानाटक	६९
बाह्यनाट्य	१२४	महापक्षी	२९
ब्रह्मशाप	१०	मही	२४
भ		माया	६९, ७३, ८१, १०७
भाण्ड-विन्यास	४	मायानाटक	७७
भारती वृत्ति		मायानाटिका	७७
भावरथावस्थानुरूप्य	४५	मायापात्र	७३
भाविक	७२	मायामंथिली	६८
		मायासीता	७१

मिलेट	७५	रसानुसारिणी गति	३०
मुकुल	२४	राक्षस	६४
मुखप्रतिचिरोविधान	५१	राजचूडामणि	९३
मुखराग	२०	राजाराजोपम	९४
मुद्राराक्षस	८३	राबिनहुड	७५
मूर्तिमान्	९	रावण	६९
मूर्तिरूप	११	रिवेञ्जरस-ट्रेजडी	७५
मूर्तीकरण	१०	रुद्र	१०८
मृदङ्गी	१२०	रूप	५५
मेघप्रभाचार्य	७०	रूपानुरूपा प्रकृति	११७
		रेचक	१०८
य		ल	
यन्त्र	२३	लताबन्ध	१०६
यवद्वीप	७८	लदाख	७९
यात्रा	२५	लयविधान	४१
यान	९	लाकौन	७९
युद्ध	२९	लास्याङ्गविधान	१०९
युवराजकवि	९१	लीला	९
योगध्यान	२४	लीलाङ्गमाधुर्य	२९
र		लोक	९
रङ्ग	३	लोकधर्मी	९, ७९
रङ्गद्वार	४	लोकधर्मीत्व	११
रङ्गनाथ	९४	लोकवार्ता	९
रङ्गपीठ	१०	लोलित (शिरसः)	१५
रङ्गमण्डप	८६	व	
रङ्गशेखर	८६	वंशवादक	११३, ११९
रङ्गशेषनाथ	९१	वन	२४
रघुवरविजय	९४	वर्ण	३९, ४८
रक्षनावैचित्र्य	५	वर्णविधान	४०
रति	१०	वर्ण (सित, नील, पीत, रक्त)	४८
रथगति	३१	वर्म	९
रस	५५	वर्षारात्र	६४
रससदनभाण	९३		

वसन्त	६४	वेष	४८
वस्त्रविधान	५०	वेष्टिम	४५
वाक्य	९७	वैणिक	११३
वाक्याभिनय	३९, ९७	वैष्णव	२८
वाक्यार्थ	३९, ९७	व्यपदेश	१०१
वादक	३	व्याजप्रयोग	७२
वादक गुण	११९	व्याजिम	४५
वाद्य	३	व्याधि	५८
वाद्यविधान	११२	व्यायाम	२९
वाससज्जा	५९	व्यावृत्तहस्त	२५
वासोपचार	१२२	व्योमावतरणगति	३१
विटगति	३२	श	
विटशिखामणि	९१		
विदूषक	४	शक्र	१०८
विदूषकगति	३३	शङ्कु	१०२
विधुत (शिरसः)	१५	शब्द	५५
विपरीतभूमिकाग्रहण	११	शब्दभागाभिप्यन्द	७२
विपरीतलैङ्गिकभाव	७३	शरत्	६३
विपर्यय गति	३४	शशिलेखा	२२
विप्रलब्धा	५९	शाखा	९७
विभाव	९	शाखाभिनय	९९
विमान	९, २९, १०७, ११३, ११५	शामामृत	७०
विलल्लिका	६५	शारीराभिनय	१५, ९७
विलाप	५७, १००	शिखर	२२
विवाह	२५	शिरःकर्म	१५
विशेषलक्षण	१२३	शुकसारिका	६४
विश्वकर्म	४८	शुक्रतुण्ड	२१
विषवेग	६५	शृङ्गारकेतुलीला	९३
विष्णु	१०८	शृङ्गारसर्वस्व	८८
वीणावादक	११९	शेषकृष्ण	८८
वृक्षारोहणगति	३२	शैबो प्ले	७८
वेदार्थ	९	शैल	९, ४८
वेमभूपाल	९५	शैलधारण	२२

शैलोत्पाटन	२५	समुद्र	२४
शौर्य-गर्व	६४	सरमा	६९
श्मश्रु (शुद्ध, विचित्र, श्याम, रोमश)	४९	सर्गबन्ध	७२
श्रावणगुण	१२०	सागर	६४
श्री	१०८	सात्त्विक	५५
श्रीविक्रमदेव	९४	सात्त्विकाभिनय	९७
स		सारसहंस	६४
संयुत हस्तकर्म	२१, २४	सिंह	२५, ६३
संलाप	१०१	सिंहनृत्य	७९
संकेतग्रहण	१२४	सिंहव्याघ्र	२४
संक्षिप्तक	११, ७३	सिंहार्कषित	७४
संक्षिप्ति	११	सुकुमार प्रयोग	११८
संगीत	४, ११४	सुन्दरवीररघुद्वह	९५
संगीताचार्य	१२०	सूचा	९७
संग्राम	२२	सूचाभिनय	९७
संजीव	४५	सूचीमुख	२३
संज्ञा	६७	सूत्रधार	४, ८२
सत्त्वाभिनय	५५, १००	सूर्य	६३
सन्दंश	२४	सेना	६४
सन्देश	१०१	सेवन्तिकापरिणय	९३
सन्निवेश	४९	सैड-शेफर्ड	७५
सन्धिम्	४५	सैन्धवक	१११
सपिण्डीकरण	९४	सोमेश्वरदेव	७१
सभा	३	सौगन्धिकाहरण	८५
सभापति	३	स्त्री	११४
सभापूजा	३	स्थान	३९
सभ्य	३	स्थानक	२८
समय	२५	स्थानक (आयत)	५९
समय (नट -)	१०	स्थापक	८२
समाधि	३	स्थापत्यकला	१०५
समानकरण	२७	स्थितपाठ्य	११०
		स्पर्श	५५
		स्यन्दन	२९

स्याम
स्वप्ना
स्वभाव
स्वयम्भू
स्वर
स्वरवि
स्वरित
स्वर्णमु
स्वस्ति
स्वेद

२४	स्याम	७९	ह	
६९	स्वप्नायित	१२३	हंसास्य	२१
७२	स्वभाव	९,१०	हनुमन्नाटक	६९
६४	स्वयम्भू	१०८	हरिणप्लुता	२७
५५	स्वर	९,३९	हस्तकर्म	२१
९७	स्वरविधान	३९	हस्तप्रचार	२५
६४	स्वरित	४०	हस्तप्रयोग	२५
२५, ६३	स्वर्णमुद्रा	२४	हस्त्यारोहण	२९
७९	स्वस्तिक	२१, २४	हालास्यचैत्रोत्सवयात्रा	९०
२४	स्वेद	६०	हृदयानुप्रवेश	८१
७४			हेमन्त	६३



११८
९५
९७
९७
२३
४, ८२
६३
६४
९३
७५
१११
७१
८५
११४
३९
२८
५९
८२
१०५
११०
५५
२९

